

بِسْمِ اللَّهِ الرَّحْمَنِ الرَّحِيمِ  
القرآن  
٤ : ٥٩

# رسول اکرم کی مبارک

[www.KitaboSunnat.com](http://www.KitaboSunnat.com)

شیخ الحدیث مولانا محمد اسماعیل سیف علیہ الرحمہ

توزیع

رئاسة إدارات البحوث العلمیة  
و الإفتاء و الدعوة و الإرشاد  
مكتب الدعوة بالباكستان  
وقف لله تعالى

اسلامیٹ پبلیشنگٹ ہاؤس ۰ لاہور

بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللّٰهَ  
وَأَطِيعُوا الرَّسُولَ

مجلس التحقیق الاسلامی اربنہ  
محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)

# سُورَةُ الْاَكْرَمِ كِي مُنَازَعَةٍ

شیخ الحدیث مولانا محمد اسماعیل سہفی

توزیع

رئاسة إدارات البحوث العلمیة  
والإفتاء والدعوة والإرشاد  
مكتب الدعوة بالباكستان  
وقمف لله تعالی

www.KitaboSunnat.com

## اسلامک پبلسنگٹ ہاؤس

لاہور ○ پاکستان

(جملہ حقوق محفوظ ہیں)


ناشر: اسلامک پبلیشنگ ہاؤس  
۳- شیش محل روڈ لاہور

طابع:

طبع اول: مارچ ۱۹۶۹ء

تعداد: ۱۰۰

قیمت: ۱۳/۵۰ روپے





## عرضِ ناشر

شیخ الحدیث مولانا محمد اسماعیل مرحوم کی شخصیت اپنی علمی و دینی خدمات کے اعتبار سے ماضی قریب کے اکابر دین میں نہایت نمایاں اور ممتاز رہی ہے۔ یہ موقوف اُن اصحابِ عزیمت و استقامت میں سے تھے کہ جنہیں ناموافق ماحول میں بڑی سے بڑی مخالفت بھی ادا کے لئے فرض سے باز نہیں رکھتی۔ دنیوی اعراض و مفادات کا کوئی حسین تصور جن کے پائے ثبات میں ادا فی اسی لغزش بھی پیدا نہیں کرتا۔ اور جنہیں بدوشوہر ہی سے اللہ تعالیٰ توفیق دیتے ہیں کہ کلامِ حق کی سر بلندی، کتاب اللہ اور سنت رسول اللہ کی شامت اور شرک و بدعت کے استیصال کے لیے سرگرم اور کوشاں رہیں۔ چنانچہ یہ امر واقع ہے کہ حمایتِ حق اور اتباعِ کتاب و سنت کا وہ مقدس مشن جسے مولانا نے اپنا نصب العین بنایا اُسے آگے بڑھانے کے لیے آپ دو چار برس نہیں بلکہ نصف صدی کے ایک طویل عرصے تک کمال استقامت کے ساتھ مصروفِ جدوجہد رہے۔ اور توفیقہ تعالیٰ ہزاروں انسانوں کی زندگیوں کا رخ اُس نصب العین کی طرف موڑنے میں کامیاب ہو گئے۔

مولانا مرحوم ایک شعلہ بیان خطیب، بلند پایہ عالمِ دین، بے لوث رہنما اور جمعیتِ اہلحدیث کے گل سرسید تھے۔ اپنی جاہلی و تغلیبی ذمہ داریوں سے عمدہ برا ہونے کے ساتھ ساتھ آپ تحریر و انشاء کے لیے بھی وقت نکالتے اور بعض اہمیت کے حامل موضوعات پر ظم اُٹھاتے۔ زندگی کے آخری ایام میں متعدد موضوعات پر آپ کام کر رہے تھے۔ ان میں سے ایک زیرِ تالیف مسودہ رسول اکرم کی نماز سے متعلق مباحث پر مشتمل تھا۔ جسے آپ کی وفات کے بعد محترم استاذ حضرت مولانا محمد عطا اللہ حنیف مدیر الامتصام، لاہور نے ایڈٹ کیا اور بعد ازاں اسے کتابی صورت میں انجمن اسلامیہ سلفیہ گوجرانوالہ نے شائع کیا۔ اب اسی کتاب کو نئے اندازِ کتابت و طباعت کے ساتھ اسلامک پبلشنگ ہاؤس لاہور شائع کرنے کی سعادت حاصل کر رہا ہے۔ اس کتاب میں نماز کے احکام و مسائل بیان کرتے ہوئے مولانا نے فقہی مذاہب و مسالک سے قطع نظر براہِ راست

تعلق اولہ شرعیہ سے رکھا ہے اور موافق و مخالف دلائل کی جانچ پڑتال کے بعد جو رائے قائم ہوئی اُسے بغیر کسی جانبداری کے لکھ دیا ہے۔ جیسا کہ فقہائے محدثین کا طریق تھا۔ اور بلاشبہ نقد و تحقیق کا یہی معیار درست ہے۔

مولانا مرحوم کے قدر دانوں کے لیے یہ بات موجب مسرت ہوگی کہ اب موصوف کی جُسد کتب حسین و جمیل صورت میں شائع ہوتی رہیں گی اور باسانی و ستیاب ہو سکیں گی ان شاء اللہ کیونکہ ان کی تمام کتابوں کے حقوق طباعت اسلامک پبلشنگ ہاؤس لاہور نے حاصل کر لیے ہیں۔ اس کے لیے ہم مولانا مرحوم کے درخشاں خصوصاً پروفیسر مولانا محمد صاحب اور حکیم عمود صاحب کے تہ دل سے شکر گزار ہیں۔

اللہ تعالیٰ سے دعا ہے کہ کتاب و سنت پر مبنی سلفی کتب کی طباعت و اشاعت کا جو کام ہم کر رہے ہیں وہ اسے قبول فرمائے اور اپنے بندوں کے لیے اصلاح افکار و عقائد کے باب میں انہیں زیادہ سے زیادہ نفع بخش بنائے۔ آمین اللہ العلیٰ آمین۔

منیر احمد

لاہور، ۲۰ مارچ ۱۹۶۹ء

میمننگ ڈائریکٹر

اسلامک پبلشنگ ہاؤس۔ لاہور

## فہرستِ موضوعات

۱۹	تواتر	۳	عرضِ ناشر
۲۰	نماز کی فرضیت	۸	کتاب الطہارۃ
۲۰	ترک نماز اور کفر	۸	طہارت کا بیان
۱۱	کفر کی نوعیت	۱۰	پانی پاک ہے
۲۲	نفاق	۹	ناپاک پانی
۲۳	شرک	۱۰	پانی کے متعلق بعض مسائل
۲۶	نماز کی رکعات	۱۱	پانی کی حد
۲۷	اذان اور اقامت	۱۱	غسل جنابت
۲۸	اذان کے بعد دعا	۱۲	طریقہ غسل
۳۰	تثویب	۱۳	غسل کب ضروری ہے؟
۳۲	نماز باجماعت	۱۳	غسل مسنون
۳۲	امام کے اوصاف	۱۳	حیض اور نفاس
۳۸	امام کی اقتداء	۱۴	استحاضہ
۴۲	نماز میں اطمینان	۱۴	شرعی نجاستِ بدن اور ان کی حدود
۴۳	جلسہ استراحت	۱۵	تقلاتے حاجت کے آداب اور استنجاء کا طریقہ
۴۵	زبان سے نیت کرنا	۱۶	سنون و منو
۴۵	صف بندی	۱۷	ومنو کے بعد
۴۸	رفع یدین یعنی نماز میں ہاتھ اٹھانا	۱۸	وضو ٹوٹنا
۵۱	”تقراری“ نظر ”نیچر“ ”درابیت“	۱۹	کتاب الصلوٰۃ
۵۷	رفع الیدین کا نسخ	۱۹	نماز کا بیان

۸۵	درود شریف	۶۰	مولانا محمود الحسن کاکتہ
۸۶	صلوٰۃ	۶۰	مولانا انور شاہ کی توجیہ
۸۷	آل	۶۱	شاہ صاحب کی بے قراری
۸۷	برکت	۶۲	حضرت مولانا عبدالحی صاحب کھنوی
۸۸	تشبیہ	۶۳	آمین بالجبر یعنی جبری آمین کہنا
۸۸	تشمہ کے بعد کی ادھیہ	۶۵	نمازیں ہاتھ باندھنا
۹۰	سید الاستغفار	۶۶	ہاتھوں کا مقام
۹۱	سلام	۶۷	نمازیں سورۃ فاتحہ
۹۲	بعد نماز کے اذکار اور دعائیں	۷۲	قرآنہ فاتحہ کے متعلق ائمہ کے مذاہب
۹۵	سنن راتبہ (مؤکدہ)	۷۳	قرآنہ کہاں سے شروع کرے
۹۶	تہجد یا قیام لیل	۷۴	قرآن سے خاص سورتیں پڑھنا
۹۸	قیام رمضان یا تراویح	۷۵	الفاظ سنونہ کی پابندی کا مسئلہ
۱۰۱	وتر	۷۷	نماز کا طریقہ
۱۰۲	نماز کے بعض متفرق مسائل	۷۷	قیام
۱۰۲	سجدہ سہو	۷۹	رکوع
۱۰۴	سجدہ تلاوت	۸۰	تعداد تسبیحات
۱۰۵	عورت اور مرد کی نماز	۸۰	قومہ
۱۰۶	سفر کی نماز	۸۲	سجود
۱۰۶	قصر کرنا	۸۳	جلسہ
۱۰۶	مسافت	۸۳	جلسہ استراحت
۱۰۷	میعاد و سفر	۸۴	تشمہ
۱۰۸	نمازیں جمع کرنا	۸۵	رفع مسجد (سباہ)
۱۱۱	نماز کی تشنا	۸۵	آخری تشہد



۱۲۵	تجہیز و تکفین	۱۱۶	جمعتہ المبارک
۱۲۶	مسنون کفن	۱۱۹	نماز جمعہ
۱۲۶	غسل میت	۱۱۹	بعض مسائل جمعہ
۱۲۶	نماز جنازہ	۱۲۰	استیاضی بدعت ہے
۱۲۷	سوگ اور بدعاتِ اتم	۱۲۰	مسائل عید فطر اور عید الاضحیٰ
۱۲۸	جنازہ کی دعائیں	۱۲۲	نماز عید کا طریقہ
۱۲۹	میت کے متعلق بعض مسائل	۱۲۳	نماز استسقاء
۱۳۰	قبر پر عمارت بنانا	۱۲۳	طریقہ
		۱۲۵	احکام و مسائل جنازہ



# کِتَابُ الطَّهَارَةِ

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمین والصلاة والسلام علی رسولہ  
خاتم النبیین والہ واصحابہ الطیبین الطاہرین۔

## طہارت کا بیان

نماز کے لیے بدن کا پاک ہونا ضروری ہے۔ انسان کے جسم پر کئی طرح کی پلیدیاں اور گندگیاں چھا سکتی ہیں اس لیے نماز سے پہلے ان گندگیوں سے پاک ہونا ضروری ہے، ورنہ نماز نہیں ہوگی۔ یہ پلیدی کئی طرح پر ہو سکتی ہے۔ ان پلیدیوں سے صفائی کیلئے اللہ تعالیٰ نے پانی کو پیدا کیا ہے۔ جب بھی بدن یا چیز یا برتن پلید ہوا سے پانی سے دھو ڈالنا چاہیے اور پانی بھی پاک ہونا چاہیے۔ پلید پانی سے اگر کوئی چیز دھوئی جائے تو وہ پاک نہیں ہوگی۔

## پانی پاک ہے

ندی نالوں میں جو پانی بہ رہا ہو وہ پاک ہے۔ اس میں کوئی پلیدی گر جائے تو بھی پلید نہیں ہوگا۔ اسی طرح بڑے بڑے حوض اور جنگلوں میں بڑے بڑے جوہر یہ سب پاک ہیں۔ حضرت ابو ہریرہ رضی اللہ عنہ سے مروی ہے ایک آدمی نے آنحضرت صلی اللہ علیہ وسلم سے دریافت فرمایا کہ سفر میں کسی وقت پانی کم ہوتا ہے۔ وضو کیا جائے تو پیاس کا خطرہ ہوتا ہے کیا ہم سمندر کے پانی سے وضو کر لیں۔ آپ نے فرمایا:

هُوَ الطَّهْرُ كُلُّ مَاءٍ كَالْحِجْلِ مَيْتَتُهُ (موطا، دارمی وغیرہ)

”اس کا پانی پاک ہے اس میں جو چیز چھلی وغیرہ مر جائے وہ ہلال ہے۔“

ابوسعید خدری رضی اللہ عنہ نے فرماتے ہیں ہم نے آنحضرت صلی اللہ علیہ وسلم سے مدینہ کے ایک کنوئیں بضاع کے متعلق دریافت کیا کہ اس میں کئی پلید چیزیں اور گندگیاں گرتی رہتی ہیں،

آپ نے فرمایا:

الْمَاءُ طَهُوسٌ وَلَا يَنْجِسُهُ شَيْءٌ (مسند احمد، ترمذی، ابوداؤد، نسائی وغیرہ)  
 وہ پانی پاک ہے اسے کوئی چیز پلید نہیں کر سکتی۔

(فائدہ) اس حدیث سے ظاہر ہے کہ حوض، بئیںے والے پانی اور کنوئیں کا حکم جس میں زیادہ پانی ہو برابر ہے۔ یہ معمولی پلیدی کرنے سے پلید نہیں ہوتے۔

حضرت ابوسعید خدری رضی اللہ عنہ نے فرماتے ہیں ہم نے آنحضرت صلی اللہ علیہ وسلم سے ان حوضوں کی بابت پوچھا جو مکہ اور مدینہ کے راستہ میں ہیں ان سے رات دن کتے، گدھے پانی پیتے ہیں آپ نے فرمایا جتنا انہوں نے پیادہ ان کا حصہ ہے جو باقی ہے وہ ہمارے لیے پاک ہے (ابن ماجہ)

نپا پاک پانی

بعض حالات میں پانی پلید ہو جاتا ہے اس وقت اس سے سنس کرنا، وضو کرنا یا کوئی چیز وضو کرنا درست نہیں ہوگا۔ حضرت ابوماسر باہلی رضی اللہ عنہ سے مروی ہے کہ آنحضرت صلی اللہ علیہ وسلم نے فرمایا:

إِنَّ الْمَاءَ طَهُوسٌ وَلَا يَنْجِسُهُ شَيْءٌ إِلَّا مَا غَلَبَ عَلَيْهِ رِيحٌ  
 وَطَحْمٌ وَكُوَيْبٌ (ابن ماجہ) الماء طهوس الا ان تغیر ریحہ او  
 طعمہ او لونہ بنجاسة تحدث فیہ۔ (سنن بیہقی)

پانی پاک ہے لیکن پلیدی کرنے کی وجہ سے اگر اس کی رنگت، بو، مزہ بدل جائے تو وہ پلید ہو جائے گا۔

اس حدیث سے ظاہر ہے کہ اگر پلیدی کرنے کی وجہ سے پانی کی ان صفات میں سے کوئی ایک بدل جائے تو پانی پلید ہو جائے گا۔ طہارت کے لیے اسے پانی کا استعمال

منہ اس حدیث کی سند بالاتفاق ضعیف ہے لیکن اس زبردستی کو تمام امت نے بالاتفاق قبول کیا ہے۔ اس کی قبولیت پر علماء کو اترنا ثابت ہے۔

درست نہیں ہوگا۔

اس حدیث سے یہ بھی ظاہر ہے اگر پلیدی کرے کے بغیر رنگ، بو یا مزہ بدل جائے تو پانی پلید نہیں ہوگا۔ جس طرح سیلاب کے دنوں میں ندی نالوں کے پانی گدے اور مٹیالے ہو جاتے ہیں یا بارش کے دنوں میں کھوڑوں کے پانی سے بو آتی ہے یا مزہ خراب ہو جاتا ہے یہ پلید نہیں ہوگا۔ اگر جی چاہے تو اس کا استعمال درست ہے۔ نیز آنحضرت صلی اللہ علیہ وسلم نے کھڑے پانی میں پیشاب کرنے اور غسل جنابت کرنے سے منع فرمایا ہے، اس نخطہ کی وجہ سے کہ پانی کا رنگ، بو اور مزہ بدل کر پانی پلید نہ ہو جائے۔

پانی کے متعلق بعض مسائل

پانی خود پاک ہے اور دوسری چیز کو پاک کرتا ہے۔ ہر پلید چیز کو پاک کرنے کے لیے اللہ تعالیٰ نے پانی کو پیدا کیا۔ لیکن اس کے لیے ضروری ہے کہ پانی خالص ہو۔ اگر کوئی پاک چیز پانی میں ملادی جائے تو پانی خالص نہیں رہے گا۔ یہ کسی چیز کو پاک نہیں کر سکتا۔ خود پاک ہے جیسے شوربا، گلاب کا پانی اور مختلف قسم کے عرق۔ یہ چیزیں پتی اور سیال تو ہیں، پاک بھی ہیں لیکن کھڑا وغیرہ دھونے کے کام نہیں آسکتیں نہ ان کے ساتھ دھونے سے پلید چیز پاک ہو سکتی ہے نہ ہی اس سے وضو درست ہے۔ اگر کسی پلید چیز کی پانی میں ملادوٹ ہو جائے اور اس کے رنگ، بو اور مزے کو بدل دے تو پانی پلید ہو جائے گا نہ اس سے غسل درست ہے نہ وضو، نہ ہی کوئی پلید چیز اس کے ساتھ دھونے سے پاک ہوگی۔ اگر کنواں یا تالاب پلید ہو جائے تو اس سے اتنا پانی نکالنا چاہیے کہ اس کا رنگ، بو اور مزہ درست ہو جائے۔ طہارت کے سلسلہ میں کنوئیں، تالاب وغیرہ کا ایک ہی حکم ہے۔

دریاء، نہروغیرہ میں جو پانی بہ رہا ہو وہ پاک ہے پلیدی کی ملادوٹ سے اس پر کوئی اثر نہیں پڑتا۔ بعض علماء نے زیادہ اور کم پانی کی حد مقرر کی ہے۔ فقہ کی کتابوں میں یہ مباحث موجود ہیں اور ائمہ کے اختلافات بھی اس میں کافی ہیں۔ اس کے لیے بڑی کتابوں کی طرف رجوع کرنا چاہیے۔

فتہار رحمہ اللہ نے پانی کو پاک کرنے کے لیے ڈولوں کی انگ انگ تعداد لکھی ہے۔ یہ تشریح یہ ہے اور نفرت کو دور کرنے کے لیے ہے ورنہ پیمانے اور انداز سے نہ عقل کے لحاظ سے درست ہیں نہ نقل کے لحاظ سے۔ صحیح یہی ہے کہ اگر پانی کارنگ، بو اور مزہ درست ہو جائے اور پانی صاف ہو جائے تو پانی پاک ہوگا۔ سیلاب کے پانی کا رنگ مٹی کی وجہ سے بدل جاتا ہے، مٹی چونکہ پاک ہے یہ پانی پاک ہوگا لیکن مٹیالا اور گندا ہوگا۔ اسی طرح شہر کی نالیوں میں گندگی اور پلید اجزاء سے ملا جلا پانی پلید ہے، اس سے طہارت درست نہیں۔ بارش کے دنوں میں پانی نہ نکلنے کی وجہ سے کتوں بدبودار ہو جاتے ہیں لیکن ان میں پلیدی کی ملاوٹ نہیں ہوتی۔ یہ بھی پاک ہوتے ہیں۔ بوقت ضرورت ان کا استعمال درست ہے۔ رنگ، بو اور مزے کے بدلنے کی وجہ سے وہی پلید ہوگا جس میں پلیدی کی ملاوٹ ہو اور یہ اس وقت تک پلید رہے گا جب تک اسے صاف ستھرا نہ کر دیا جائے، رنگ، بو، مزہ درست نہ ہو جائے۔ جیسا کہ اوپر حدیث گزری

ہے۔  
پانی کی حد

ایسا پانی جس پر پلیدی کا اثر نہیں ہوتا شواق کے نزدیک۔ اس کی حد دو بڑے منکے ہے۔ یہ قریباً پانچ من ہوتا ہے۔ احناف نے اس کی حدود درود بتائی ہے۔ یعنی ایسا حوض جو دس ہاتھ لمبا ہو اور دس ہاتھ چوڑا۔ اس انداز سے کی حدیث سے کوئی دلیل نہیں۔ شواق نے اذا كان الماء قلتين لم يحمل الخبث (بلوغ المرام) سے استدلال فرمایا ہے۔ یعنی:

”پانی کی مقدار دو تلی (منکے) ہو تو اس پر پلیدی کا اثر نہیں ہوتا“

## غسل جنابت

انسان کا جسم پلید ہو تو نماز نہیں ہوتی بلکہ نماز سے پہلے غسل کرنا ضروری ہوگا۔ اگر مرد عورت آپس میں ہم بستری کریں تو غسل واجب ہوگا۔ اس حالت کو جنابت کہا جاتا ہے

یا خواب دیکھیں اور کپڑوں پر رطوبت کا اثر ہو۔ غسل جنابت میں جسم کو اچھی طرح دھونا چاہیئے  
 بالوں کی جڑوں تک تری پہنچنی چاہیئے۔ جہاں تک ہو سکے کوئی بال خشک نہیں رہنا چاہیئے  
 آنحضرت صلی اللہ علیہ وسلم نے فرمایا:

تَحْتَ كُلِّ شَعْرَةٍ جَنَابَةٌ (ترمذی)

”ہر بال میں جنابت کا اثر ہوتا ہے“

حضرت علی رضی اللہ عنہ سے مروی ہے کہ آنحضرت صلی اللہ علیہ وسلم نے فرمایا جو آدمی غسل  
 کرے اور ایک بال کی جگہ خشک چھوڑ دے اسے قیامت کے دن عذاب ہوگا۔ حضرت  
 علی رضی اللہ عنہ نے اس لیے سونڈا ڈالا ہے تاکہ غسل میں کوئی جگہ خشک نہ رہے  
 (مشکوٰۃ)

حضرت ام سلمہ نے آنحضرت صلی اللہ علیہ وسلم سے دریافت فرمایا۔ عورت کو اگر احتلام  
 ہو جائے (نواب میں کپڑے رطوبت ہوں) اس پر غسل واجب ہوگا؟ آپ نے فرمایا اس میں  
 مرد عورتیں برابر ہیں (مشکوٰۃ)

اگر کپڑے پر زنجی کا اثر ہو غسل واجب ہوگا۔ اگر کپڑوں پر کوئی اثر نہ ہو تو غسل واجب  
 نہیں ہوگا۔ (مشکوٰۃ)

### طریقہ غسل

حضرت عائشہ رضی اللہ عنہا سے مروی ہے کہ آنحضرت صلی اللہ علیہ وسلم جب جنابت سے  
 غسل فرماتے پہلے ہاتھ دھو کر تپتے پھر دھونو کرتے پھر پانی سر پر ڈالتے اور اسے بالوں کی جڑوں  
 تک پہنچاتے تھے پھر پانی تین بار سر میں ڈالتے اس کے بعد سارے بدن پر پانی بہا لیتے۔  
 (بخاری و مسلم)

عورتوں کے لیے سر کے بال کھونا ضروری نہیں۔ بالوں کی جڑیں تر ہو جانی چاہئیں۔  
 حضرت عائشہ رضی اللہ عنہا سے مروی ہے کہ ایک عورت نے آنحضرت صلی اللہ علیہ وسلم سے حیض  
 کے بعد غسل کی بابت پوچھا۔ آپ نے فرمایا خون کا اثر روئی سے صاف کر کے غسل  
 کرے۔ (بخاری و مسلم)

جن حالات میں غسل واجب ہے اس کے بغیر نماز نہ ہوگی۔ اگر کسی عذر کی وجہ سے پانی نہ مل سکے یا پانی کے استعمال سے نقصان کا خطرہ ہو تو تیمم کر کے نماز ادا کرے۔ ان حالات میں غسل کے بغیر تلاوت بھی درست نہیں۔

**غسل کب ضروری ہے؟**  
مندرجہ ذیل صورتوں میں غسل ضروری ہے۔

- ۱۔ کافر جب مسلمان ہو۔
- ۲۔ میاں بیوی جنسی ضرورت پوری کریں۔
- ۳۔ خواب آئے اور کپڑا گندا ہو جائے۔ اگر کپڑے پر اثر نہ ہو تو صرف خواب سے غسل واجب نہیں ہوتا۔
- ۴۔ عورت ماہواری آیام سے پاک ہو۔
- ۵۔ نفاس و ولادت کے بعد سے پاک ہو۔
- ۶۔ استحاضہ کی صورت میں کم از کم ایک دفعہ غسل ضروری ہے (اگر صحت اجازت و اور دو نمازوں کے لیے ایک غسل کر لے تو افضل ہے۔

### غسل مسنون

عید فطر، عید اضحیٰ، احرام اور میدانِ عرفات میں داخل ہونے سے پہلے غسل مسنون ہے۔ اسی طرح میت کو غسل دینے کے بعد غسل مسنون ہے۔ (سنن نسائی ص ۲۵)

جمہ کا غسل بھی مسنون ہے جیسا کہ آئندہ آئے گا۔

### حیض اور نفاس

عورت جب ماہواری آیام سے فارغ ہو یا پیدائش کے بعد جو خون آتا ہے (نفاس) وہ بند ہو جائے تو اس کا جسم پلید ہو گا اور جب تک غسل نہ کر لے اس کی نماز نہیں ہوگی۔ ام علقمہ فرماتی ہیں، عورتیں حضرت عائشہ رضی اللہ عنہا کے پاس روٹی ڈبیر میں بند کر کے بھیجتیں جس کا رنگ خون حیض کی دہ سے زرد ہوتا۔ یہ اس لیے بھیجتیں کہ نماز صانع نہ ہو جائے۔ حضرت عائشہ رضی اللہ عنہا فرماتی ہیں کہ روٹی کو پوری طرح سفید ہونے دو جلدی نہ کرو۔ عورتیں عموماً ان آیام میں روٹی استعمال کرتی

ہیں۔ یہ عورتیں نہیں چاہتی تھیں کہ شبہ میں نماز ضائع ہو جائے۔ کیونکہ حیض کے ایام میں نہ نماز درست ہے نہ میاں۔ بیوی مقاربت کر سکتے ہیں، نہ حائضہ روزہ رکھ سکتی ہے۔ نفاس کا بھی یہی حکم ہے۔ نفاس چالیس دن سے زیادہ نہیں ہوتا۔

### استحاضہ

حیض طبعی خون ہے جو ہر ماہ مبین دنوں میں آتا ہے۔ استحاضہ غیر طبعی خون ہے جو ہر ماہ کی وجہ سے مسلسل آتا ہے، اس سے بدن پلید نہیں ہوتا۔ استحاضہ کے ایام میں نماز پڑھنی چاہیے۔ استحاضہ میں میاں بیوی ہبستری بھی کر سکتے ہیں۔ البتہ مستحاضہ کو ہر نماز کے وقت منو کر لینا چاہیے۔ حضرت عائشہ رضہ فرماتی ہیں فاطمہ بنت ابی جہش رضہ نے آنحضرت صلی اللہ علیہ وسلم سے دریافت کیا۔ میں خون سے کبھی پاک نہیں ہوتی کیا میں نماز چھوڑ دوں۔ آنحضرت صلی اللہ علیہ وسلم نے فرمایا یہ رگ کا خون ہے حیض نہیں۔ جب حیض کے ایام آجائیں تو نماز چھوڑ دو جب گزر جائیں تو غسل کر کے نماز پڑھو۔ (موطا)

اسی طرح نفاس کے ایام کے بعد اگر خون آئے تو وہ استحاضہ ہوگا۔ سلسل بول، جیران، لیکوریا کا بھی یہی حکم ہے۔ ایسے مریض ہر نماز کے لیے وضو کریں۔ اگر ہر نماز یا دو نمازوں کے لیے غسل کر لیں تو یہ افضل ہے۔

### شرعی نجاست، بدن اور ان کی حدود

جنابت اور حیض و نفاس سے غسل ضروری ہے لیکن ان سے جسم پلید نہیں ہوتے۔ حضرت

عائشہ رضہ فرماتی ہیں۔

كان يباشرني وانا حائض (موطا محمد)

”حیض کے ایام میں میرے پاس لیٹ جاتے“

اسی طرح جنبی کے جسم کو ہاتھ لگ جائے، جنبی کے پاس لیٹ جائے، حائضہ یا جنبی کے ہاتھ کا پتھا ہوا کھانا کھالے اس میں کوئی گناہ نہیں بشرطیکہ کھانا ہاتھ و منہ سے صاف کیا جائے، حضرت ابوہریرہ رضہ نے جنابت کی وجہ سے آنحضرت صلی اللہ علیہ وسلم سے مصافحہ نہ کیا، آنحضرت صلی اللہ علیہ وسلم نے فرمایا:



سبحان الله انبۃ المؤمن لا ینجس (بخاری)

”مؤمن پلید نہیں ہوتا“

حائضہ اور جنبی کا پسینہ پلید نہیں ہوتا لیکن غسل کے بغیر یہ لوگ نہ نماز پڑھ سکتے ہیں نہ تلاوت کر سکتے ہیں۔ نہ مسجد میں ٹھہر سکتے ہیں۔ آنحضرت صلی اللہ علیہ وسلم نے فرمایا:

إِنِّي كَأَحَدِ الْمَسْجِدِ لِيَحَاطَبُ وَلَا جَنِّبَ - (مکذذہ بحوالہ ابی داؤد)

”میں حائضہ اور جنبی کے لیے مسجد میں ٹھہرنا درست نہیں“

## قضاے حاجت کے آداب اور استنجا کا طریقہ

آنحضرت صلی اللہ علیہ وسلم نے پاکیزگی کے آداب بھی سکھائے چنانچہ فرمایا میں تمہارے باپ کی طرح ہوں۔ میں تمہیں ہر چیز کی تعلیم دیتا ہوں یہاں تک کہ پیشاب اور پانخانہ کے طریق بھی تم کو سکھاتا ہوں۔ (ابوداؤد)

- ۱۔ قضاے حاجت کے وقت تبدیلی کی طرف رخ نہ کرے۔
- ۲۔ استنجا دائیں ہاتھ سے نہ کرے۔
- ۳۔ تین ڈھیٹے سے کم استعمال نہ کرے۔
- ۴۔ ہڈی اور لید وغیرہ کو ڈھیٹے کی جگہ استعمال نہ کرے۔
- ۵۔ راستہ میں، سایہ میں پانی کے گھاٹ پر پیشاب اور پانخانہ نہ کرے۔
- ۶۔ دایاں ہاتھ شرم گاہ کو نہ لگائے۔
- ۷۔ استنجا کے لیے ڈھیٹے اور پانی کا استعمال درست۔ ہمہ اگر دونوں استعمال کرے تو افضل ہے۔
- ۸۔ قضاے حاجت کے لیے آبادی سے دور جانا چاہیئے۔
- ۹۔ پیشاب کے چھینٹوں سے بچے اور نرم یا گہری زمین پر کرے۔
- ۱۰۔ قضاے حاجت یا پیشاب پر دے میں کرنا چاہیئے۔

۱۱۔ غسل نہانے میں پیشاب نہ کیا جائے۔

۱۲۔ پانچاڑ کرتے وقت باتیں نہ کرے۔

۱۳۔ کھڑے ہو کر پیشاب نہیں کرنا چاہیے۔

۱۴۔ قضا سے حاجت کی دعا۔

اللَّهُمَّ إِنِّي أَعُوذُ بِكَ مِنَ الْخُبَيْثِ وَالْخُبَائِثِ (مشکوٰۃ)

”اے اللہ میں ترا اور مادہ خبیثاتوں سے تیری پناہ چاہتا ہوں“

۱۵۔ بیت الخلاء سے قارن ہو تو رُو پا پڑھے۔

أَلْحَمْدُ لِلَّهِ الَّذِي أَذْهَبَ عَنِّي الْأَذَى وَعَافَانِي (مشکوٰۃ)

”اللہ کی تعریف جس نے گندگی کو دور کیا اور مجھے صحت عطا کی“

### مستون و منو

جب نماز کا ارادہ کرے اگر وضو نہ ہو تو وضو کرے اور وضو سے پہلے بسم اللہ ضرور

پڑھے۔ (مشکوٰۃ)

اگر نیند سے بیدار ہو یا قضا سے حاجت کے بعد وضو کرے تو پہلے دونوں ہاتھ دھوئے پھر تین دفعہ پانی سے کلی کرے، پھر تین دفعہ ناک میں پانی ڈالے اور ناک اچھی طرح صاف کرے اگر تین دفعہ پانی لے کر اڈھا اڈھا منہ اور ناک میں ڈال لے تو بھی درست ہے، پھر منہ تین دفعہ دھوئے، واڑھی کا خلال کرے اور نیچے کے پھڑے کو تر کرے۔ پھر کہنیوں تک دونوں ہاتھ دھوئے، پھر الگ پانی لے کر سر پر مسح کرے۔ اس طرح کہ پیشانی سے دونوں ہاتھ گردن کی گدی تک لے جائے۔ پھر پیشانی تک لے آئے۔ اس کے بعد دونوں پاؤں دھوئے پہلے دایاں پھر بائیں۔ (مشکوٰۃ)

مسح سارے سر پر کرے یا پیشانی پر کرنے کے بعد باقی بچڑی وغیرہ پر کرے اور کانوں کا مسح اس طرح کرے کہ کانوں کے شوارح میں انگلی ڈال کر زرا نکشت (انگوٹھے) سے کانوں کے بیچھے مسح کرے۔ (نسائی)

وضو کے اعترضات کو تین دفعہ سے ناک نہیں دھونا چاہیے۔ ایک یا دو دفعہ دھونا

بھی درست ہے۔ (نسائی)

بشریکہ معنائی ہو جائے، انگلیوں میں خلال کرنا سنت ہے (نسائی)

حضرت ابو ایوبؓ سے مروی ہے۔

مَنْ تَوَضَّأَ مَاءَ أُمِّهِ وَصَلَّى مَكَامِ أُمِّهِ عَفِدَ كَمَا مَا قَدَّمَ مِنْ حَمَلٍ (نسائی)

• جس نے (منو اور نمازِ مکہ کے مطابق) ادا کیے اس کے پتلے گناہ معاف ہو گئے،

ایک وضو سے متعدد نمازیں درست ہیں۔

## وضو کے بعد

جب وضو سے فارغ ہو تو کلمہ شہادت پڑھے۔

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ (نسائی)

”میں شہادت دیتا ہوں کہ اللہ کے سوا کوئی معبود نہیں اور میں شہادت دیتا ہوں کہ آنحضرت صلی اللہ

علیہ وسلم اس کے بندے اور اس کے رسول ہیں“

نیز یہ دعا بھی پڑھے:

اللَّهُمَّ اجْعَلْنِي مِنَ التَّوَّابِينَ وَاجْعَلْنِي مِنَ الْمُنْتَقِرِينَ (ترمذی)

”اے اللہ مجھے توبہ کرنے والوں میں سے کر اور مجھے پاک رہنے کی توفیق دے“

## فائدہ

اس دعا کا یہ مقصد ہے کہ اللہ تعالیٰ سے توبہ کی توفیق طلب کرے۔ ظاہری اور باطنی پاکیزگی

کے لیے دعا کرے۔ مذکورہ مسنون ادویہ کے علاوہ ہر عضو کے متعلق لوگوں نے علیحدہ علیحدہ

دعائیں بھی جو سنت سے ثابت نہیں۔ (زاد المعاد)

وضو کے اعضاء قیامت کے دن روشن ہوں گے۔ ان سے ہی آنحضرت صلی اللہ علیہ

وسلم اپنی امت کو پہچانیں گے۔ اگر کوئی عضو وضو میں خشک رہ جائے آنحضرت صلی اللہ علیہ وسلم

نے اس کے لیے بددعا فرمائی ہے۔ تکلیف کے اوقات میں وضو سے درجے بلند ہوں گے

گناہ معاف ہوں گے۔ (مسلم)

وضو کے بعد جو شخص دو رکعت نفل پڑھے اس کے لیے جنت واجب ہوگی۔ (مسلم)

اسی عمل کی وجہ سے آنحضرت صلی اللہ علیہ وسلم نے حضرت بلال رضی اللہ عنہ کے جوتوں کی آواز جنت میں سنی۔ (مشکوٰۃ باب السلوٰج)  
وضو ٹوٹنا

وضو کے بغیر نماز نہیں ہوتی۔ آنحضرت صلی اللہ علیہ وسلم نے فرمایا:  
كَأَنَّ قَبْلَ صَلَاةٍ بِغَيْرِ طُهُورٍ (مسلم)  
وضو کے بغیر نماز قبول نہیں ہوتی۔

اس لیے اگر وضو ٹوٹ جائے تو دوبارہ وضو کر لینا چاہیے۔

حضرت علی رضی اللہ عنہ فرماتے ہیں مجھے مذی دشرم گاہ سے لیس داری پانی نکلتا، کثرت سے آتی تھی۔ میں نے آنحضرت صلی اللہ علیہ وسلم سے پوچھا۔ آپ نے فرمایا مذی سے وضو کرنا ضروری ہے۔ (بخاری مسلم)

فائدہ

شہوت کے وقت شرم گاہ سے لیس داری پانی نکلتا ہے اسے مذی کہتے ہیں اس سے وضو ٹوٹ جاتا ہے۔ اگر لذت اور ذوق (اچھل کس) سے عین نظر پانی نکلے اسے منی کہتے ہیں۔ اس سے غسل واجب ہوتا ہے۔ پیشاب، پانخانہ، ہوا سے خواہ آواز سے خارج ہو یا آہستہ سے اور بعد سے بالاتفاق وضو ٹوٹ جاتا ہے۔ بیہوشی بھی ناقض ہے۔ استمانہ کے خون سے بھی وضو ٹوٹ جاتا ہے۔ (مشکوٰۃ)

شرم گاہ کو ہاتھ لگنے سے، عورت کو ہاتھ لگنے سے، خون بہنے سے، زخم سے، سبب نکلنے سے نیز آگ کی پکی ہوئی چیز کھانے سے بعض علماء کا خیال ہے کہ وضو ٹوٹ جاتا ہے لیکن یہ احادیث صحیح نہیں۔ ان سے وضو نہیں ٹوٹتا۔ احتیاطاً کوئی کرنے تو اس کی مرضی ہے، اور نکلنے سے بھی وضو نہیں ٹوٹتا۔



# کِتَابُ الصَّلَاةِ

## نماز کا بیان

تمام مذاہب میں عبادت کسی نہ کسی صورت میں ضروری ہے۔ اللہ تعالیٰ کا ذکر بھی عبادت میں شامل ہے۔ قربانی، صدقات، اللہ کی راہ میں خرچ کی تمام صورتیں عبادت ہیں۔ لوگ کے ساتھ جسم کی بعض شکلیں مثلاً قیام، رکوع، خاص طریق پر بیٹھنا یہ بھی عبادت ہے۔ پہلی کتابوں میں بھی نماز کا ذکر ملتا ہے۔ (متی ۱۹/۱۶، مرقس ۱۲/۹)

اس سے ظاہر ہے کہ اس نام کی عبادت ان میں مشہور اور متعارف تھی۔ اس کی وضع، اس کے اذکار اور وقت اور اس کے طریقے تقریباً ہر نبی اپنی امت کو سکھاتا تھا۔ اس کی تعلیم سے امتوں میں یہ عبادت رواج پاتی تھیں۔ تاہم موجودہ آسمانی کتابوں میں جس طرح بھی ہمارے پاس موجود ہیں ان میں نماز کے احکام اور اذکار کی تفصیل نہیں ملتی۔

قرآن عزیز میں نماز کا تذکرہ بارہا ہوا ہے لیکن اس کی جزئیات کی تفصیل، اذکار اور اجزاء کا تذکرہ نہیں فرمایا۔ اگر کسی جگہ کسی جز کا تذکرہ آیا ہے تو وہ اجمال کے ساتھ ہے اس سے واضح ہے کہ یہ عبادت یا تو بتواتر معلوم تھی یا اس کی تفصیلی تعلیم کے سلسلہ میں پیغمبر کی ذمہ داری کو کافی سمجھا گیا ہے۔ چنانچہ اس حدیث میں اس کی پوری تفصیل موجود ہے۔ فرائض، سنن، مستحبات تک کا بیان فرمادیا گیا ہے۔

آنحضرت صلی اللہ علیہ وسلم کے بعد نماز میں جزوی اختلاف کے باوجود نماز کا ذکر اس تواتر سے آیا ہے کہ اس میں کسی اشتباہ کی گنجائش باقی نہیں رہتی۔

تواتر

بنابریں بظاہر قرآن عزیز کے تواتر سے نماز کا تواتر کم از کم زیادہ ہے۔ نماز کے ماننے اور پڑھنے والے قرآن کے الفاظ پڑھنے والوں سے بہت ہی زیادہ ہیں۔ اس ملی تواتر کے ہوتے ہوئے مروجہ نماز کے خلاف منکرین سنت نے جو مضحکہ خیز معاملہ کیا ہے وہ

انتہائی تعجب انگیز ہے۔ اس متنوع پر آج تک جو کچھ لکھا گیا ہے بڑا غیر متقول خیرو بدو اور باہم متعارض ہے۔

مولوی عبدالرشید چکڑوالوی، مولوی رمضان گوہر، مولوی ارشد اللہ ولد گجرات، عثمان اور ڈیڑھ نماز کے منکرین حدیث اور مولوی احمد دین امرتسری نے جن پریشان خیالات کا اظہار کیا ہے وہ علمی طور پر مفکرانہ فہم ہیں اور شرمناک بھی۔

### نماز کی فرضیت

آنحضرت صلی اللہ علیہ وسلم بتوت سے پہلے طہوت اور کسوٹی کو پسند فرماتے۔ بتوت کے بعد جب تک نماز فرض نہ ہوئی تھی کسوٹی اور عبادت کا یہ ذوق قائم رہا بالآخر معراج کی رات نماز فرض فرمادی گئی۔ معراج کی تاریخ میں اختلاف ہے۔ صحیح یہ ہے کہ معراج ۱۲ ربیع الثانی میں ہوا اور اسی رات پانچ نمازیں فرض ہوئیں۔ اوقات، طہارت، ارکان، خسران، واجبات، سنن، مستحبات کی تعلیم آنحضرت صلی اللہ علیہ وسلم نے فرمائی اور صحابہ نے پورے التزام سے اسے پڑھنا شروع کیا۔ صحابہ کی تعداد تقریباً ایک لاکھ سے زیادہ تھی لیکن ان میں کوئی بے نماز نہیں تھا۔ اس کے بعد تابعین، تبع تابعین، ائمہ اسلام اور امامت المسلمین نے بتواتر ادا کرتے رہے ہیں۔

### ترک نماز اور کفر

۱۔ عَنْ جَابِرِ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ بَيْنَ الرَّجُلِ وَبَيْنَ الشِّرْكِ تَرْكُ الصَّلَاةِ (صحیح مسلم ابوداؤد)

”حضرت جابر نے فرماتے ہیں کہ میں نے آنحضرت صلی اللہ علیہ وسلم سے عرض کیا کہ اگر کوئی انسان آدمی میں نماز کا فرق ہے“

۲۔ بَيْنَ الْكُفْرِ وَالْإِيمَانِ تَرْكُ الصَّلَاةِ (ترمذی)

یعنی کفر اور ایمان میں نماز کا فرق ہے“

۳۔ بَيْنَ الْعَبْدِ وَبَيْنَ الْكُفْرِ تَرْكُ الصَّلَاةِ (ابوداؤد)

”انسان اور کفر میں نماز کا فرق ہے“

۴- عَنْ مَبْرُودَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالْحَمْدُ لِلَّهِ الَّذِي بَيْنَنَا وَبَيْنَهُمُ الصَّلَاةُ فَمَنْ تَرَكَهَا فَقَدْ كَفَرَ (ترمذی)

”بریدہ رضی اللہ عنہا فرماتے ہیں آنحضرت صلی اللہ علیہ وسلم نے فرمایا کہ ہم میں اور غیر مسلموں میں نماز کا فرق ہے جس نے نماز ترک کر دی کافر ہو گیا“

۵- عَنْ عَبْدِ اللَّهِ بْنِ شَيْبَةَ قَالَ كَانَ أَحْبَابَ رَسُولِ اللَّهِ صَلَّى اللَّهُ عَلَيْهِ وَسَلَّمَ لَا يَدْرُونَ شَيْئًا تَرَكُوا إِلَّا الصَّلَاةَ (تیسرا اصول ۲۷ ص ۱۹۱ بحوالہ ترمذی)

”عبداللہ بن شیبہ فرماتے ہیں آنحضرت صلی اللہ علیہ وسلم کے صحابہ نماز کے سوا کسی عمل کا ترک کفر نہیں جانتے تھے۔“

۶- عَنِ ابْنِ عُمَرَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ الدِّيْنُ تَقْوَتَا صَلَاةِ الْعَصْرِ كَأَنَّمَا وَنِدَا هَلْكَكُمْ وَمَا لَهُ (صحیحین)

”ابن عمر رضی اللہ عنہما فرماتے ہیں جس کی نماز عصر ضائع ہو گئی اس کا گھر بارتباہ ہو گیا“

۷- ابواللیخ فرماتے ہیں ہم ایک دن حضرت برید رضی اللہ عنہ کے ساتھ تھے۔ اس دن آسمان ابر آلود تھا۔ بریدہ رضی اللہ عنہ نے فرمایا عصر کی نماز سویر سے پڑھو کہ آنحضرت صلی اللہ علیہ وسلم نے فرمایا۔ جس نے عصر کی نماز چھوڑ دی اس کے تمام اعمال برباد ہو گئے۔ (مشقی مع نیل)

۸- حضرت عمر رضی اللہ عنہ نے فرمایا۔ نمازین کا ستون ہے جس نے اسے ضائع کر دیا وہ باقی امور کو بھی ضائع کر سکتا ہے۔ (مشکوٰۃ)

ان احادیث اور آثار سے ظاہر ہے کہ نماز اسلام کا رکن ہے اس کا ترک کرنا کفر ہے۔ نماز کے تارک کو کافر و مشرک فرمایا گیا ہے۔ حقیقت بھی یہی ہے جب ایک شخص نماز کو ان سنتا ہے اس کے پاؤں میں مسجد کی طرف حرکت نہیں ہوتی اس میں اور کفار میں کیا فرق ہے؟ ان کا بھی یہی حال ہے کہ نماز کے لیے ان کے پاؤں میں کوئی حرکت نہیں ہوتی۔

**کفر کی نوعیت**

البتہ کفر، نفاق، شرک ایسے اصطلاحی الفاظ کے استعمال اور ان کے مختلفہ مواقع

پر بولے جانے میں مختلف معانی معلوم ہوتے ہیں۔ مثلاً کفر کا لفظ دینی حقائق کے انکار اور بعض غلط عقائد کے اپنانے پر بھی بولا گیا ہے اور بعض اعمال کے ارتکاب یا ترک پر بھی کفر کا لفظ استعمال ہوا ہے۔ مثلاً

سَبَّابِ الْمُسْلِمِ فَسَوْفَ وَقَاتُكَ كُفْرًا (مشکوٰۃ)  
 مسلمان کو گالی دینا فسق ہے اور اس کے قتل کی کوشش کرنا کفر ہے؛

مطلب یہ کہ قتال ایک عمل غلطی ہے کسی دینی حقیقت کا انکار نہیں۔ یا مثلاً عورتوں کو فہرہ لایا  
 تَكْفُرًا الْعَشِير (مشکوٰۃ)  
 یعنی تم خاندان کی ناشکری کرتی ہو؛

یہ بھی امانی کفر ہے جس کا عمل سے تعلق ہے کسی دینی حقیقت کا انکار نہیں، ایسے ہی یہ حدیث ہے۔

كَيْسٍ مِمَّا مَنَ صَدَبَ الْخُدُودَ وَشَقَّ الْجُيُوبَ وَكَعَا  
 يَدَا عَوَى الْجَاهِلِيَّتَا (مشکوٰۃ)

”جو منہ نوچے، اکپڑے پھاڑے اور جاہلیت کے انہار سے وا دیلا اور نوہ کرے وہ ہم سے نہیں“

عرض کہ ان اعمال کی وجہ سے ایسے لوگوں کے اسلام کی نفی ہوئی گئی ہے تو یہ عملی کفر ہے۔ ارتداد اور اسلام سے بالکل خروج نہیں، نہ ہی ایسے غلط کار اور بد کردار لوگوں کو موت کی سزا دی گئی ہے اس لیے کہ یہ ضروریات دین اور اسلامی عقائد کے منکر نہیں البتہ عملاً ان کی زندگی جزوی طور پر کفر سے ملتی جلتی ہے۔

## نفاق

نفاق کا مطلب یہ ہے کہ دینی حقائق اور عقائد کا مصلحتاً اقرار کرے اور دل سے ان کا کفر ہو۔ یہ کفر کا دوسرا نام ہے۔ بلکہ ایک لحاظ سے اور بھی بدتر اس کے متعلق فرمایا۔

إِنَّ الْمُنَافِقِينَ فِي الدَّرَكِ الْأَسْفَلِ مِنَ النَّارِ (النساء)  
 ”نافق جہنم کی نچلی ترین تہوں میں ہے“



سورہ بقرہ، سورہ منافقون اور بعض دوسرے مقامات پر ایسے لوگوں کی مذمت فرمائی اور انہیں کفر سے بھی بدتر قرار دیا ہے لیکن بعض مقامات پر بعض ایسے اعمال کو بھی نفاق سے تعبیر فرمایا جن میں کسی دینی حقیقت کا انکار نہیں صرف عملی کمزوری ہے۔ جیسا کہ ایک حدیث میں ہے۔

أَيُّنَا الْمُنَافِقُ ثَلَاثٌ إِذَا عَاهَدَ خَدَّوْا إِذَا خَاصَمَ فَجَدَّ  
وَإِذَا اتَّيَمَنَ خَانَ (مشکوٰۃ)

یعنی منافق کی تین نشانیاں ہیں۔

۱۔ عہد شکنی کرنا

۲۔ نزاع کے وقت بدزبانی کرنا

۳۔ امانت میں خیانت کرنا

سورہ عملی نفاق ہے اس میں کسی دینی حقیقت کا انکار نہیں۔

**شُرک**

شُرک کی حقیقت امیہ قویہ ہے کہ اللہ کی ذات اور صفات میں کسی غیر کو شریک سمجھے یا عادی وسائل اور اسباب کے بعد اللہ تعالیٰ کے علاوہ کسی غیبی قوت پر یقین رکھے، اس سے نفع و نقصان کی امید رکھے۔

لیکن معلوم ہے کہ ریا اور سمعہ کو بھی شرک فرمایا گیا یہ عمل شرک ہے۔ ذات حق اور اس کی صفات اور اس کی سلطنت عظیمہ میں بظاہر کوئی مداخلت نہیں۔ پس بے نماز کو اسی معنی میں کافر کہا گیا ہے۔ حافظ ابن قیم کا ارشاد ہے۔

وَهَٰهُنَا أَصْلُ الْخُرِّ وَهُوَ أَنَّ الْكُفْرَ نَوْعَانِ (۱) الْكُفْرَ عَمَلِيًّا  
(۲) وَالْخُرِّ كُفْرٌ جُحُودٌ فَكُفْرُ الْجُحُودِ أَنْ يَكْفُرَ بِمَا عَلِمَ أَنَّ  
الرَّسُولَ جَاءَ بِهَا مِنْ عِنْدِ اللَّهِ جُحُودًا وَعِنْدَ آدَمِ مِنْ أَسْمَاءِ  
التَّرْبِ وَصِفَاتِهَا وَأَفْعَالِهَا وَأَحْكَامِهَا وَهَذَا الْكُفْرُ  
يُضَادُّ الْإِيمَانَ مِنْ كُلِّ وَجْهِ وَأَمَّا الْكُفْرُ الْعَمَلِيُّ فَيَنْقَسِيهِ

إِلَى مَا يُضَادُّ الْإِيمَانَ وَإِلَى مَا لَا يُضَادُّهُ فَالشُّجُودُ لِلصَّنَمِ  
وَالِإِسْنَهَاتَةِ بِالمُصْحَفِ وَقَتْلُ النَّبِيِّ وَسَبُّهُ يُضَادُّ الْإِيمَانَ  
وَأَمَّا الكُفْرُ بِغَيْرِ مَا أَنْزَلَ اللهُ وَتَرْكُ الصَّلَاةِ فَهُوَ مِنَ  
الْكُفْرِ الْعَمَلِيِّ قَطْعًا وَلَا يُمْكِنُ أَنْ يُنْفَى عَنْهُ إِسْمُ الْكُفْرِ  
بَعْدَ أَنْ أُحْلَقَ اللهُ وَرَسُوهُ عَلَيْهِ فَالْحَاكِمُ بِغَيْرِ مَا  
أَنْزَلَ كَأَنَّهُ تَارِكٌ الصَّلَاةِ كَأَنَّهُ يَنْصُرُ رَسُولَ اللهِ عَلَيْهِ  
السلام عَلَيْهِ وَسَلَّمَ وَلَكِنْ هُوَ كُفْرٌ عَمَلِيٌّ لَا كُفْرٌ إِهْتِقَادِيٌّ - ۱ هـ

کتاب الصلوة مجہودت الحدیث ص ۱۰

”کفر و کفر پر ہے کفر عمل اور کفر مجرد و عناد، ارشادات نبویہ کا انکار اللہ کی صفات اور احکام  
کا انکار کفر مجرد ہے۔ یہ ایمان کی بالکل ضد ہے۔ عملی کفر کی بعض صورتیں ایمان کی مندیوں  
جیسے بت کو سجدہ، قرآن کی توہین، نبی کا قتل اور اس کو گالی دینا لیکن قانون الہی کے  
عکس فیصلے کرنا اور نماز کا ترک کرنا یہ عملی کفر ہے۔ اس پر آنحضرت صلی اللہ علیہ وسلم  
نے جو کفر کا لفظ اطلاق فرمایا ہے وہ کبھی عملی نہیں سکتا۔ حاکم بغیر انزال اللہ کا فر ہے  
اور نماز کا تارک بھی یقیناً کافر ہے لیکن یہ عملی کفر ہے اعتقادی نہیں نہ ہی اس کے ارتداد  
لازم آتا ہے“

ما نظر ابن قیم نے دوسری جگہ فرمایا ہے۔

وَهَذَا الْكُفْرُ لَا يُخْرِجُهُ مِنَ الدِّينِ إِلَّا سَلَامَتَهُ وَالنِّمْلَةَ  
بِالْكَلْبَةِ كَمَا لَا يُخْرِجُ السَّرَّاقَ وَالشَّارِبَ عَنِ  
النِّمْلَةِ وَإِنْ زَالَ عَنْهُ إِسْمُ الْإِيمَانِ (کتاب الصلوة ص ۱۰)

”کفر عملی انسان کو دائرہ اسلام سے کلی طور پر خارج نہیں کرتا جس طرح زانی، چور، شراب خور  
مومن نہ ہونے کے باوجود اسلام سے خارج نہیں ہوتے“

نیز حافظ رحمہ نے فرمایا۔

هَذَا التَّفْصِيلُ هُوَ قَوْلُ الصَّحَابَةِ الَّذِينَ هُمْ أَعْلَمُ

الْأُمَّةَ بِكِتَابِ اللَّهِ وَيَا لِسَلَامٍ وَالْكَفْرَ وَكَوَاذِمَ مَا فَلَا تَتَلَقَى

هَذِهِ الْمَسَائِلُ إِلَّا مِنْهُنَّ (كتاب الصلوة ص ۴)

یہ تفصیل صحابہ سے منقول ہے جو کتاب اللہ اور اسلام و کفر اور اس کے لوازم کو سب سے  
بتر جانتے ہیں اور یہ مسائل انہی ترکوں سے کچھ جاسکتے ہیں۔

اس تشریح سے ان الفاظ کے معنی بھی واضح ہو جاتے ہیں اور بیسیوں احادیث میں تطبیق  
بھی ہو جاتی ہے اور کم فہم حضرات تیز توڑوں سے بھی پتہ چائیں گے کیونکہ یہ کفر، ارتداد اور خروج از  
اسلام کے مترادف نہیں۔ بے نماز کے متعلق اللہ اسلام کے نظریات کو حافظ محمد بن محمد بن ابراہیم  
طباطبائی (ص ۳۸۹) نے معالم السنن میں اختصار سے اس طرح فرمایا ہے۔

وَقَدْ اخْتَلَفَتِ النَّاسُ فِي حُكْمِ تَارِكِ الصَّلَاةِ فَقَالَ مَالِكٌ

وَالشَّافِعِيُّ يُقْتَلُ تَارِكُ الصَّلَاةِ قَالَ مَكْحُولٌ يُسْتَنْتَابُ

فَإِنْ تَابَ وَإِلَّا قُتِلَ وَإِلَيْهِ ذَهَبَ حَمَّادُ بْنُ سَائِدٍ وَوَكَيْعٌ

بِابِ الْمَجْرَاحِ وَقَالَ أَبُو حَنِيفَةَ لَا يُقْتَلُ وَلَكِنْ يُضْرَبُ وَ

يُحْبَسُ وَعَنِ الزُّهْرِيِّ أَحْسَنُ قَالَ إِنَّمَا هُوَ قَاسِيٌ يُضْرَبُ

ضَرْبًا مَبْرَحًا وَيُسَجَّنُ وَقَالَ جَمَاعَةٌ مِنَ الْعُلَمَاءِ تَارِكُ

الصَّلَاةِ عَمْدًا أَحْسَنُ يَخْرُجُ وَفَتْهَا يَغْيِرُ عُنْدِي كَأَنَّ هَذَا قَوْلُ

إِبْرَاهِيمَ النَّخَعِيِّ وَيَتُوبُ وَعَبْدُ اللَّهِ بْنُ الْمُبَارِكِ وَأَحْمَدُ

وَأَسْحَقُ وَقَالَ أَحْمَدُ لَا يَكْفُرُ أَحَدٌ بِذَنْبٍ إِلَّا تَارِكُ

الصَّلَاةِ عَمْدًا وَأَخْتَجُوا بِخَبْرِ جَابِرٍ عَنْ رَسُولِ اللَّهِ صَلَّى اللَّهُ

عَلَيْهِمَا وَسَلَّمَ لَيْسَ بَيْنَ الْعَبْدِ وَالْكَفْرِ إِلَّا تَرْكُ الصَّلَاةِ

(معالج السنن ج ۱ ص ۱۵۱)

بے نماز کے متعلق علماء میں اختلاف ہے امام مالک اور شافعی یہ فرماتے ہیں اس کو قتل کر  
دیا جائے۔ مکول فرماتے ہیں اسے توبہ کے لیے کہا جائے تاکہ آمادہ نہ ہو تو قتل کر دیا جائے  
محمد بن زید اور وکیع کا بھی یہی مذہب ہے۔ امام ابو حنیفہ فرماتے ہیں قتل نہ کیا جائے

جسمانی سزا دی جائے اور قید کر دیا جائے۔ زہری فرماتے ہیں یہ ناسحق ہے جسمانی سزا دینی چاہیے جس سے ہڑی نہ ٹوٹے اور جیل میں بھیج دیا جائے۔ بعض علماء نے فرمایا بلا غدر نماز کا تارک کافر ہے۔ ابراہیم نخعی، ایوب، عید اللہ بن مبارک اور اسحاق بھی یہی فرماتے ہیں۔ امام احمد فرماتے ہیں نماز کے علاوہ کسی گناہ سے انسان کافر نہیں ہوتا اور حضرت جابر کی حدیث سے اس کی تائید ہوتی ہے کہ ترک نماز انسان کو کفر تک پہنچا دیتی ہے۔“

## نماز کی رکعات

نمازیں پانچ ہیں۔ جن کا ذکر قرآن عزیز نے اختصار سے فرمایا ہے۔ احادیث میں اوقات و وظائف، فرائض، سنن، مستحبات کی تفصیل تصریحاً موجود ہیں۔ یہ تمام امور متواتر ہیں۔ لاکھوں انسانوں نے آنحضرت صلی اللہ علیہ وسلم کو اس طرح نماز پڑھتے دیکھا۔ پھر ہر زمانے میں لاکھوں اور کروڑوں انسانوں نے یہ عمل اسی طرح کیا۔ یہی صورت مسلسل صدیوں سے اسی طرح آ رہی ہے۔ اس کے خلاف جن لوگوں نے شبہات کا اظہار کیا ہے وہ قطعاً قابلِ توبہ نہیں۔ اگر سنت میں یہ تفصیلات نہ بھی مرقوم ہوتیں تو بھی کوئی حرج نہ تھا تاہم سنت صحیحہ میں اس کی تفصیلات موجود ہیں۔ چنانچہ کل فرائض سترہ رکعت ہیں۔

عصر	چار رکعت	ظہر	چار رکعت
مشاء	چار	مغرب	تین
			دو
			فجر

ان میں کم زیادہ کرنے کی قطعاً کوئی گنجائش نہیں۔

سفر اور خوف کی صورت میں آنحضرت صلی اللہ علیہ وسلم نے جو تخفیف ممکن تھی واضح فرما دی ہے۔ جس کا ذکر ان شاء اللہ اپنے مقام پر آئے گا۔ یہ تعداد سنن نسائی میں حضرت انسؓ حضرت عائشہؓ، حضرت ابوسعیدؓ، حضرت سعید ابن جبیرؓ سے مروی ہے (نسائی صفحہ ۵۴، ۵۵، جلد ۱)

## اذان اور اقامت

آنحضرت صلی اللہ علیہ وسلم جب تک بیت اللہ میں رہے نماز باجماعت کا التزام نہ تھا۔ اس لیے کہ کفار اجماعت کرتے تھے۔ مدینہ منورہ تشریف لانے کے بعد نماز باجماعت میں کوئی رکاوٹ نہ تھی۔ خصوصاً مسجد نبوی کی تعمیر کے بعد اس قسم کا اجتماع اور اس کے لیے اعلان ضروری تھا۔ اس کے متعلق صحابہ رضوان اللہ علیہم اجمعین میں مشورے ہوئے۔ بعض نے جواب دیکھے۔ آنحضرت صلی اللہ علیہ وسلم کو بھی اس سلسلہ میں راہنمائی فرمائی گئی۔ مختلف تجاویز سامنے آنے کے بعد اذان کا فیصلہ ہوا جو اس وقت مساجد میں کہی جاتی ہے۔

اللَّهُ أَكْبَرُ اللَّهُ أَكْبَرُ - اللَّهُ أَكْبَرُ اللَّهُ أَكْبَرُ - أَشْهَدُ أَنْ  
لَا إِلَهَ إِلَّا اللَّهُ - أَشْهَدُ أَنْ لَا إِلَهَ إِلَّا اللَّهُ - أَشْهَدُ  
أَنَّ مُحَمَّدًا رَسُولُ اللَّهِ - أَشْهَدُ أَنَّ مُحَمَّدًا رَسُولُ اللَّهِ  
حَيَّ عَلَى الصَّلَاةِ - حَيَّ عَلَى الصَّلَاةِ - حَيَّ عَلَى الْفَلَاحِ - حَيَّ عَلَى الْفَلَاحِ  
اللَّهُ أَكْبَرُ اللَّهُ أَكْبَرُ - لَا إِلَهَ إِلَّا اللَّهُ -

» اللہ تمام کائنات سے بڑا ہے۔ میں شہادت دیتا ہوں کہ اللہ تعالیٰ کے سوا کوئی معبود نہیں  
میں شہادت دیتا ہوں کہ محمد صلی اللہ علیہ وسلم اللہ کے رسول ہیں۔ نماز کی طرف آؤ۔ کامیابی  
کے لیے آؤ۔ اللہ سب سے بڑا ہے۔ اللہ کے سوا کوئی معبود نہیں ۛ

اذان سے دُور کے لوگوں کو نماز کے وقت کی اطلاع دی جاتی ہے تاکہ نماز باجماعت  
حاکمیں۔ اس لیے کہ سشش ہونی چاہیے کہ اسے اونچی آواز سے کہا جائے۔ ممکن ہو تو  
بہتر ہے بلکہ کھڑے ہو کر کہی جائے۔ آنحضرت صلی اللہ علیہ وسلم نے فرمایا یا موزن کی اذان سُننے  
نے قیامت کے دن اس کی شہادت دیں گے (مشکوٰۃ)

اقامت ان لوگوں کو نماز کی اطلاع دینے کیلئے ہے جو مسجد کے قریب ہیں یا مسجد میں  
یکے ہیں اس لیے اقامت ان کی طرح بلند آواز سے نہیں کہی جاتی۔  
آنحضرت صلی اللہ علیہ وسلم کی زندگی میں اذان عموماً شفیع (دو دو کلمات) اور اقامت فرادی

الکری) کہی جاتی۔ ترجیح کیسے بھی اذان مسنون ہے جس کی صورت یہ ہوتی ہے کہ شہادتین کو دو دو دفعہ کہنے کے بعد دوبارہ بلند آواز سے دہرایا جائے گویا چار چار دفعہ کہے جائیں۔

الکری اقامت یوں کہی جائے گی اَللّٰهُ اَكْبَرُ وَوَقَعُ اَشْهَدُ اَنْ لَا اِلٰهَ اِلَّا اللّٰهُ يٰكُفِّرُ بَعْدَ اَشْهَدُ اَنْ مُحَمَّدًا رَّسُوْلُ اللّٰهِ يٰكُفِّرُ بَعْدَ عَلَيَّ الصَّلٰوةُ بِحَيْثُ عَلَيَّ الْفَلَاحُ يٰكُفِّرُ بَعْدَ اَشْخَرِمْ اَللّٰهُ اَكْبَرُ وَوَقَعُ لَا اِلٰهَ اِلَّا اللّٰهُ بِرِاقَامَتِ ختم ہو جائے گی۔ (مشکوٰۃ)

آنحضرت صلی اللہ علیہ وسلم کا مؤذن اذان ٹھہر ٹھہر کر کہتا اور اقامت جلدی جلدی کہتا۔ اذان میں آواز بلند کرنا بہتر ہے اور اقامت میں آہستہ۔ (مشکوٰۃ)

اگر اذان میں شہادتین کا تکرار ذکر سے اور اقامت میں تکبیر چار دفعہ (اذان کی طرح) اور شہادتین دو دو دفعہ کہے تو بھی درست ہے لیکن راجح اور بہتر پہلی صورت ہے۔ یہ ساری تفصیل سنن نسائی، سنن دارقطنی، مجمع الزوائد وغیرہ کتب حدیث میں ملتی ہیں۔

آنحضرت صلی اللہ علیہ وسلم کا ارشاد گرامی ہے۔

قُوْنُوْا مِثْلَ مَا يَقُوْلُ الْمُوَدِّدُ (مشکوٰۃ)

اس حدیث کی رو سے جب اذان اور اقامت سننے تو بعینہ ان الفاظ کو دہرائے جس طرح کہ مؤذن کہتا ہے۔ ترجیح کے ساتھ اذان اہل حجاز کا معمول ہے اور ترجیح کے بغیر اذان علماء عراق کا معمول ہے۔

جب اذان سُنی جائے تو تمام کلمات کو ساتھ ساتھ دہرایا جائے جیسے پہلے ذکر ہوا۔ مگر حَیَّ عَلَيَّ الصَّلٰوةُ اور حَیَّ عَلَيَّ الْفَلَاحِ کی بجائے لِاحْوَلْ وَّلَا قُوَّةَ اِلَّا بِاللّٰهِ کہنا چاہیے۔ (مشکوٰۃ)

## اذان کے بعد دعاء

اذان ختم ہو جائے تو یہ دعا پڑھی جائے۔

اللَّهُمَّ رَبِّ هَذِهِ الدَّاعُوَّةُ الشَّامَّةُ وَالصَّلَاةُ الْقَائِمَةُ  
 أَيْ مُحَمَّدَانَ النَّوَسِيَّةَ وَالْفَضِيلَةَ وَأَبْعَثْهُ مَقَامًا مَحْمُودًا  
 الَّذِي وَعَدْتَنَا (مشکوٰۃ)

اسے اشکال کا دعوت کے رب اور اس ناز کے رب جو قائم ہو رہی ہے۔ حضرت  
 محمد صلی اللہ علیہ وسلم کو مقام وسیلہ عطا کر اور فضیلت مرحمت فرما امدان کے درجات بلند  
 فرما اور انہیں حسب وعدہ مقام محمود عطا فرمائے  
 حضرت سعد بن وقاص رضی اللہ عنہ سے مروی ہے کہ حضرت صلی اللہ علیہ وسلم نے فرمایا جو آدمی  
 اذان سننے کو یہ کلمات کہے۔

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَإِنَّ مُحَمَّدًا  
 عَبْدُهُ وَرَسُولُهُ رَضِيْتُ بِاللَّهِ رَبًّا وَبِ مُحَمَّدٍ رَسُولًا  
 بِالإِسْلَامِ دِينًا۔

میں گواہی دیتا ہوں کہ اللہ کے سوا کوئی معبود نہیں وہ ایک ہے۔ اس کا کوئی شریک  
 نہیں۔ محمد صلی اللہ علیہ وسلم اس کے بندے اور رسول ہیں۔ میں اللہ تعالیٰ کی رسولیت اور  
 حضرت صلی اللہ علیہ وسلم کی رسالت اور اسلام کے دین ہونے پر خوش ہوں۔  
 اس کے گناہ معاف کر دیئے جاتے ہیں۔ (مشکوٰۃ)

عبداللہ بن عمرو بن ماس فرماتے ہیں، آنحضرت صلی اللہ علیہ وسلم کا ارشاد ہے جب تم  
 اذان سنو تو اسی طرح کہو جس طرح مؤذن کہتا ہے اور درود پڑھو۔ جو مجھ پر درود پڑھے گا،  
 اللہ اس پر دس دفعہ رحمت فرماتا ہے۔ پھر میرے لیے وسیلے کی دعا کرو۔ یہ جنت میں  
 ایک مقام ہے جو صرف ایک آدمی کو مرحمت فرمایا جائے گا اور مجھے امید ہے کہ وہ میں  
 ہوں گا۔ جو میرے لیے اس مرتبہ کی طلب کرے اس کے لیے میری شفاعت یقینی  
 ہے۔ (مشکوٰۃ)

اقامت کے الفاظ کو بھی دہرانا چاہیے اور قَدْ قَامَتِ الصَّلَاةُ کے ساتھ  
 يَا اللَّهُ وَاذَاهَا كَمَا يَأْتِي (یعنی اللہ سے ہمیشہ قائم رکھے) (مشکوٰۃ)

## تشویب

صبح کی اذان میں **حَى عَلَى الْفَلَاحِ** کے بعد **مُؤَذِّنِ الصَّلَاةِ خَيْرٌ مِنَ النَّوْمِ** کہے۔ اس کا نام تشویب ہے جو مسنون ہے۔ آنحضرت صلی اللہ علیہ وسلم نے حضرت بلال رضی فرمایا۔

۱۔ تشویب مختلف اوقات میں بدلتی رہی۔ پہلی صدی کے اواخر میں جب خلفاء یا حکام یا عوام مسجد میں پہنچتے تو مؤذن اذان اور اقامت کے درمیان **خَدَا قَامَتِ الصَّلَاةُ** اور **حَى عَلَى الْفَلَاحِ** بار بار کہتا۔ حضرت عبداللہ بن عمر نے ایک مسجد میں یہ تشویب سنی تو ساتھی سے فرمایا۔ بدعتیوں کی مسجد سے نکل چلو اور وہاں نماز نہ پڑھی (ترمذی ص ۱۷۷ جلد ۱)

امام ترمذی فرماتے ہیں **إِنَّمَا كَرِهَ عَبْدُ اللَّهِ ابْنُ عُمَرَ التَّشْوِيبَ الَّذِي أَحَدَّثَهُ النَّاسُ** کہ حضرت عبداللہ بن عمر نے اس تشویب کو پسند کیا جسے لوگوں نے از خود بنایا تھا۔ اس کے بعد بھی کئی تشویبیں گھڑی گئیں۔ عباسی خلفاء نمازوں میں کم حاضر ہوتے۔ امامت کے فرائض بھی کوئی دوسرا آدمی سرانجام دیتا۔ ناظموں کا بھی یہی حال تھا۔ یہ غالباً شیعہ تھے۔ اہل بیت کے ذکر سے ساری کمی پوری کرتے۔ ان کے زمانے میں خلفاء پر سلام کا نام تشویب رکھ لیا گیا۔ ناظموں نے **يُحْيِي عَلَيْنَا خَيْرًا لِّعَالِي** اور **مُحَمَّدًا وَعَلِيَّ خَيْرًا لِلنَّاسِ** کا اضافہ کیا۔ ناظموں کا فتنہ صلاح الدین ایوبی کے ہاتھوں ختم ہوا۔ مسنون حجازی اذان دوبارہ جاری ہوئی۔ یہ تقریباً ۵۶۷ھ کا واقعہ ہے۔ اس کے بعد یہ علاقے ترکوں نے فتح کیے، ترک حنفی تھے انہوں نے عوائق اذان جاری کی۔ فقہ حنفی کے لیے مدرسے جاری کیے۔ اس وقت نہ اذان میں ترجیع تھی نہ اقامت فرادی بلکہ اذان اور اقامت تقریباً یکساں تھی **بِسْمِ اللَّهِ** میں ایک گونہ کرنے جس کا نام منطاش تھا بعض جاہل فقروں اور موقعیوں کے مشورہ سے ایک جھوٹی خواب گھڑی اور مصر کے داروغہ نجم الدین الطیندی کو سنا کر تشویب کے طور پر آج کل کی مردہ منطاش اذان سے پہلے **الصَّلَاةُ السَّلَامُ عَلَيْكَ يَا رَسُولَ اللَّهِ** بلحاظ سے، جاری کر دی یہ داروغہ بقول علامہ مقریزی بڑا راشی، جاہل اور ظالم تھا۔ آج کل بعض مساجد میں اذان کے ساتھ



لَا تُشْرِكُ فِي شَيْءٍ مِنْ الصَّلَاةِ إِلَّا فِي صَلَاةِ الْفَجْرِ (ترمذی من بلال ج ۱ ص ۱۷۷)  
 در فجر کے سوا کسی وقت تشویب مت کہو۔

یقیناً حاشیہ صفر گزشتہ " جو صلوٰۃ " علمی انداز سے گائی جاتی ہے یہ فاعلی راغیضوں کی سنت ہے اور وار و غیرہ نجم الدین الطنبندی کی رحمت ہے۔ اسلام میں اس کا کوئی ثبوت نہیں۔ یہ آٹھویں صدی میں شروع ہوئی تھی۔ چند سالوں سے ہمارے ملک میں بھی یہی بی بی حضرت نے جاری کر لی ہے۔ مقررہ فرماتے ہیں شعبان ۱۸۸۵ میں یہ بدعت مصر اور شام کے تمام شہروں میں عام ہو گئی۔ حوام اور اکثر جاہل سمجھتے ہیں یہ اذان کا لازمی حصہ ہے۔ اس کا لازمی نتیجہ یہ ہوا کہ بعض جملہ روایات میں اپنے مردہ پیروں کو سلام کہنے لگے۔ (إِنَّا لِلَّهِ وَإِنَّا إِلَيْهِ سَأَجْمَعُونَ) تفصیل کے لیے ملاحظہ ہوا المخطوط والاحتجاج تقریر جلد ۲ صفحہ ۲۴۷، ۲۴۸

## تشویب کا چارٹ

- ۱۔ فِي أَيَّامِ بَيْتِ أُمِّيَّةَ حَى عَلَى الصَّلَاةِ يَا خَلِيفَةُ رَسُولِ اللَّهِ  
 بِنَا أُمِّيَّةَ كَانُوا يُؤْمِنُونَ الصَّلَاةَ الْحُسْنَى وَالنَّزْلَةَ وَالْحُلْعَاءَ الْفَاعِطِيَّةُونَ وَالْعَبَّاسِيَّةُونَ  
 تَدْرُكُوا ذَلِكَ فِي عَامَةِ الْأَحْوَالِ وَكَتَرْتُمْ عَجْمًا فَالْمُؤَدِّيُونَ كَانُوا يُسَلِّمُونَ عَلَى  
 الْخَلِيفَةِ بَعْدَ الْأَذَانِ بِأَيَّامِهِمْ فَلَمَّا انْقَضَتْ أَيَّامُهُمْ خَيْرَ السُّلْطَانَ صَلَاحُ الدِّينِ  
 دَسُومَهُمْ لَمْ يَجْعَلُوا أَحَدًا مِنَ الْمُؤَدِّيِينَ أَنْ يُسَلِّمُوا عَلَى صَلَاحِ الدِّينِ احْتِرَامًا لِلْخَلِيفَةِ  
 الْعَبَّاسِيِّ بِمَعْنَى الْجَعْلِ عَمَّا عَنِ السَّلَامِ عَلَى الْخَلِيفَةِ السَّلَامِ عَلَى النَّبِيِّ صَلَّى اللَّهُ عَلَيْهِ وَسَلَّمَ  
 وَأَسْمَرَ ذَلِكَ قَبْلَ الْفَجْرِ بِمِصْرَ وَالشَّامِ وَالْحِجَازِ (المخطوط والاحتجاج)
- ۲۔ مُحَمَّدًا وَعَلَى خَيْرِ الْأَشْجِدِ ۳۲۶ھ میں ہوا جب نور الدین محمود نے یہ علاقہ فتح کیا تو ابوالحسن علی بن حسن حنفی نے احناف کی ایک جماعت کے سامنے اس بدعت کو بزور شمشیر ختم کیا اور فرمائے کہ کفر کے مسلک پر اذان جاری ہوئی۔
- ۳۔ معز الدین اللہ کو ہرنے ۳۵۹ھ میں حنفی علی خیر الحسنی جاری کرایا۔

پوری امت کا اس حدیث پر عمل ہے۔ اس کے بعض طرق میں ضعف ہے لیکن بعض طریق صحیح بھی ہیں۔ (التلخیص المبرم ص ۷۵)

## نماز باجماعت

تمام ائمہ اسلام متفق ہیں کہ جماعت کے ساتھ نماز ادا کرنا اکیلے نماز پڑھنے سے افضل ہے۔ قرآن مجید میں ارشاد ہے۔

وَأَنزَلْنَا كِتَابَنَا مَعَ التَّوَكُّلِ

”یعنی جماعت کے ساتھ نماز ادا کرو۔“

ایک حدیث میں فرمایا۔

عن ابی ہدیرة رضى الله تعالى عنه ان رسول الله صلى

الله عليه وسلم قال فضل الجماعة على صلوة احدىكم وحداك

خمس وعشرون جزءاً (ابن ماجہ، نسائی)

(بقیہ ماشیہ صفحہ گذشتہ) (۲) مالک باہر اللہ نے مسلمانوں میں الصلوٰۃ خیر من النورم جای کرایا۔

۵۔ اذان کے بعد اللہ میں الصلوٰۃ علی امیر المؤمنین ورحمۃ اللہ۔

۶۔ اللہ میں صرف الصلوٰۃ رحمتك اللہ

۷۔ ابو یوسف بن عبد الحمید کی حکومت کا زمانہ تھا۔ ۵۲۲ھ میں اس نے ما نظر الدین اللہ کو قید کرایا اور

محل کے درو بست پر قابض ہوا۔ اس نے سخی علی خیر العمل اور محمد علی

خیر البشر کے الفاظ اذان سے سنا کر اسے ۵۲۶ھ میں یہ قتل ہوا تو دوبارہ سنا

لین اللہ نے حکومت پر قابض ہو کر یہ الفاظ جاری کرادیئے۔

۸۔ مصطفیٰ سلطان صلاح الدین نے علماء حجاز کے مسک کے مطابق اذان جاری کرائی ۵۶۷ھ۔

۹۔ وَأَمَّا الْمُحْتَسِبُ صَلَاحَ الدِّينِ عَبْدِ اللَّهِ الْبَرِّيْسِيِّ - الصَّلَاةُ وَالسَّلَامُ عَلَيْكَ

يَا رَسُولَ اللَّهِ وَكَانَ سَنَةً

”ایکے نماز سے جماعت کے ساتھ نماز پڑھنا ۲۵ درجات افضل ہے۔“  
اس مفہوم کی ایک حدیث حضرت عبداللہ بن عمرؓ سے مروی ہے کہ ایک نماز  
پڑھنے سے جماعت کے ساتھ نماز ستائیس درجے ابر میں زیادہ ہو جاتی ہے۔

(ابن ماجہ ص ۵۷، دارمی طبع ہند ص ۱۵۱)

نیز فرمایا نماز کے لیے دور سے چل کر آنے میں ہر قدم پر اللہ کی طرف سے اجر لکھا  
جاتا ہے۔ (ابن ماجہ ص ۵۷)

حضرت ابو ہریرہؓ سے مروی ہے آنحضرت صلی اللہ علیہ وسلم نے فرمایا میں نے ارادہ  
کیا ہے کہ میں نماز کے لیے کسی آدمی کو حکم دوں وہ نماز پڑھائے اور میں ان لوگوں کے مکان  
بلا دوں جو جماعت کے ساتھ شریک نہیں ہوئے۔ (ابن ماجہ ص ۵۸)

ابن ام مکتوم اور عقبان مالک یہ دونوں صحابی آنکھوں سے معذور تھے۔ دونوں نے  
آنحضرت صلی اللہ علیہ وسلم سے اجازت طلب کی کہ ہم معذور ہیں گھر میں نماز ادا کریں؟ آپ  
نے عقبان رضی اللہ عنہ کو اجازت دے دی۔ (صحیح بخاری)

لیکن ابن ام مکتوم کو فرمایا اگر تم اذان سنتے ہو تو نہیں مسجد میں آنا چاہیے۔ (صحیح مسلم و نیوہ)  
اس کا یہی مطلب ہو سکتا ہے کہ گھر پر نماز ادا کرنے سے معذور کو بھی جماعت کا اجر  
نہیں مل سکتا۔ ممکن ہے عبداللہ بن ام مکتومؓ نے چلنے پھرنے میں عقبان سے زیادہ ہوشیار  
ہوں۔ آنحضرت صلی اللہ علیہ وسلم نے یہ بھی فرمایا لوگوں کو یا تو مساجد میں حاضر ہونا چاہیے  
ورنہ اللہ تعالیٰ انہیں نفلوں میں شمار فرمائیں گے۔ (ابن ماجہ ص ۵۸)

ان احادیث سے ظاہر ہے نماز باجماعت کس قدر مفید ہے۔ بلاوجہ جماعت  
سے پیچھے رہنا شرعاً مجرم ہے۔ معمولی عذر کی وجہ سے بھی جماعت کا ترک درست نہیں۔  
آنحضرت صلی اللہ علیہ وسلم اپنی آخری علالت میں ضعف کے باوجود دو آدمیوں کے کندھوں پر  
ہاتھ رکھ کر جماعت میں شریک ہوئے۔

امام عطاء، حسن بصریؒ، اوزاعیؒ، ابو ثورؒ، امام احمدؒ اور شافعیؒ جماعت  
کے ساتھ نماز واجب سمجھتے ہیں۔ اگر کوئی ایسا پڑھے تو نماز لوٹانے کی ضرورت نہیں ہو

گی لیکن ترک واجب کی وجہ سے مجرم ہوگا۔

امام ابوحنیفہ رحمہ اور امام مالکؒ جماعت کو سنت مؤکدہ فرماتے ہیں اور سنت مؤکدہ کے تارک کو مجرم سمجھتے ہیں۔ بہر حال جماعت واجب ہو یا سنت اس کا بلا عذر تارک بالفاق ائمہ مجرم ہے۔

گو جماعت گھر میں بھی ہو سکتی ہے لیکن جمہوری کی بنا پر۔ بلا عذر گھر میں نماز ادا کرنا درست نہیں۔ اگر جماعت کی گھروں میں کھلی اجازت دے دی جائے تو مساجد کی تعمیر بیکار ہوگی۔ آنحضرت صلی اللہ علیہ وسلم نے ہمیشہ نماز مسجد میں باجماعت ادا فرمائی۔ اس لیے عذر کے سوا نہ بلا جماعت پڑھنا درست ہے نہ مسجد کے سوا گھر یا دکان وغیرہ میں۔ عبداللہ بن مسعود فرماتے ہیں۔

تَوَصَّيْتُمْ فِي بَيْتِكُمْ كَمَا يُصَلِّي هَذَا الْمَسْجِدِ فِي بَيْتِهِ لَتَرْكُمُ سُنَّةَ نَبِيِّكُمْ  
وَلَوْ تَرَكْتُمْ سُنَّةَ نَبِيِّكُمْ لَضَلَلْتُمْ (سنن بکری و بیہقی ج ۳ ص ۵۹)

اگر تم گھر میں نماز پڑھو گے جس طرح فلاں پڑھتا ہے تو سنت کو ترک کر دو گے۔ اگر سنت کو ترک کرو گے تو گمراہ ہو جاؤ گے۔

البتہ عذر ہو مثلاً بارش، بیماری، کھانے اور بھوک کی موجودگی، قضا نے حاجت کا شدید احساس، پیشاب وغیرہ ضروریات سے جماعت ترک کی جاسکتی ہے۔ ان معاذیر کا صراحتاً ذکر احادیث میں موجود ہے۔

## امام کے اوصاف

مقام امامت کی شرفاً اس قدر اہمیت ہے کہ آنحضرت صلی اللہ علیہ وسلم قدراہ ابنی داعی خود امامت فرماتے رہے اور اگر کبھی کسی ضرورت کے لیے مدینہ منورہ سے باہر جانا ہوا تو مسجد کو کبھی خالی نہیں چھوڑا بلکہ کسی بہتر آدمی کو امام مقرر فرماتے۔ آخری بیماری

لے مفصل بحث کے لیے ملاحظہ ہو کتاب الصلوٰۃ ابن قیم ص ۲۲ تا ۲۵۸

میں ضعف و نقاہت کی وجہ سے جب مسجد تشریف لانا مشکل ہو گیا تو بڑے اصرار سے حضرت ابو بکرؓ کو امام مقرر فرمایا۔ اہمات المؤمنین نے کوشش کی کہ مرض کے ایام میں حضرت عمرؓ امامت فرمائیں، لیکن آنحضرت صلی اللہ علیہ وسلم نے یہ مشورہ بڑی سختی سے مسترد فرمایا۔ اور حضرت ابو بکرؓ آنحضرت صلی اللہ علیہ وسلم کی بیماری کے ایام میں مسلسل امامت کے فرائض انجام دیتے رہے۔ (صحیح بخاری)

بیعتِ خلافت کے بعد تو وہ ہی مستقل امام تھے۔

آنحضرت صلی اللہ علیہ وسلم کے خلفاء اربعہ (حضرت ابو بکرؓ، حضرت عمرؓ، حضرت عثمانؓ، حضرت علیؓ) حسب دستور پورے التزام سے امامت فرماتے رہے۔ ان ایام میں امامت خلافت کے لوازم سے تھی بلکہ تلمو کے اہم مقامات پر امام کے تقرر میں دربارِ خلافت کی رائے کا احترام ملحوظ رکھا جاتا اور امام بہتر سے بہتر مقرر کیا جاتا گویا مقامِ امامت اور مقامِ خلافت اپنی ذمہ داریوں کے لحاظ سے برابر تصور ہوتے اور کوشش کی جاتی کہ خلافت اور امامت کے فرائض ایک ہی شخص انجام دے۔

لیکن امامت کی ضرورت، خلافت سے مختلف تھی۔ امام ہر مسجد کے لیے ضروری تھا لیکن نیلیف پوری تلمو کے لیے ایک ہی کافی تھا اس لیے امام کے لیے بعض دوسری خصوصیات ملحوظ رکھی گئیں جو احادیث میں مرقوم ہیں۔

عن ابی مسعود الانصاری عن النبی صلی اللہ علیہ وسلم قال  
یَوْمَ الْقَوْمِ اَقْرَبُ هُوَ لِكِتَابِ اللّٰهِ قَانَ كَانُوْا فِي الْقِرَاةِ  
سَوَاءً فَاَعْلَمَهُمْ بِاللُّسْتِةِ قَانَ كَانُوْا فِي السُّنَّةِ سَوَاءً فَاَقْدَمَهُمْ  
هَجْرَةً قَانَ كَانُوْا فِي الْهَجْرَةِ سَوَاءً فَاَقْدَمَهُمْ سِمْتًا مَعَالَم  
السنن ۱۶۷۱ سنن کبریٰ ص ۱۵۰۹ ج ۳۷

”آنحضرت صلی اللہ علیہ وسلم نے فرمایا امام کے لیے پہلی شرط یہ ہے کہ وہ کتاب اللہ کو جانتا ہو۔ دوسری شرط یہ ہے کہ وہ سنت کا ماہر ہو اگر اس میں آدمی برابر ہوں تو جس نے پہلے ہجرت کی ہو۔ اگر اس صفت میں برابر ہوں تو جو عمر میں زیادہ ہو

وہ امام ہوگا۔

یہ حدیث مختلف الفاظ اور مختلف طرق سے مروی ہے۔ حاصل یہ ہے کہ امام کو ان اوصاف کی بنا پر ترجیح دی جائے گی اور اس کا انتخاب ان اوصاف کی روشنی میں ہوگا۔

عن ابن عمر قال قال رسول الله ﷺ عليه وسلام اجعلوا  
أئمتنا خيرا ركنهم فأنهم وفداكم فيما بينكم وبين ربكم اسناد

هذا الحديث ضعيف (سنن کبریٰ منہ جلد ۳)

امام بہتر لوگوں کو بناؤ وہ تمہارے اور خدا تعالیٰ کے درمیان ایک ذریعہ ہیں۔ اس کی سند  
ضعیف ہے۔

اس سے ظاہر ہے امام مقرر کرتے وقت بہتر آدمی کو انتخاب کرنا چاہیے۔ حدیث  
کو ضعیف ہے لیکن صحیح اہادیث سے اس کے مضمون کی تائید ہوتی ہے۔  
فائدہ نمبر ۱

خلفاء بنی امیہ میں بھی یہ دستور جاری رہا اس دور میں اول وقت کی پابندی قائم نہ رہ سکی لیکن  
اپنی بساط کے مطابق اکثر ان میں امامت کے فرائض انجام دیتے رہے۔ بنو عباس  
میں یہ پابندی بہت کم ہو گئی وہ خود اس کے اہل بھی نہ تھے۔ لوگ بھی ان کی اقتدار پسند  
نہیں کرتے تھے۔

مغل بادشاہ اکثر جہاں تھے۔ علماء کا ادب کرتے تھے لیکن امامت کی ان میں صلاحیت  
ہی نہ تھی اس لیے امامت متعلق تخت و تاج سے قریب ٹکاٹ گیا۔ انگریزی اقتدار کے بعد  
ہندوستان اور پاکستان میں بے دینی اور جہالت کی جڑیں مضبوط ہو گئیں۔ علماء کا ظناہری  
اقتدار قائم نہ رہ سکا نہ ہی علماء اسے قائم رکھ سکے۔ یہ علمی انحطاط اور اخلاقی انحطاط کا سلسلہ  
روز بروز ترقی ہے۔ اب ائمہ مساجد میں بہت کم حضرات ہیں جو اخلاق و قابلیت کے  
اقتدار سے اس مقام کی صلاحیت رکھتے ہوں۔ ارزاں سے ارزاں امام تلاش کیا جاتا  
ہے وہ تمدنی کی وجہ سے اخلاقی ذمہ داریوں کو نبھا نہیں سکتا۔ ایسے لوگوں کی وجہ سے

اچھے لوگ بھی مشحکہ بن کر رہ گئے ہیں اور امامت، دنیا کا ادنیٰ ترین کام بن کر رہ گیا ہے۔

قائدہ نمبر ۲

فقہ حنفیہ نے امامت کے مستحقین کا تذکرہ اس ترتیب سے فرمایا ہے۔

- ۱۔ نماز کے احکام کا پوری طرح واقف ہو اور فرائض اور واجبات کو اچھی طرح جانتا ہو۔
- ۲۔ قرآن مجید سے پڑھ سکتا ہو۔
- ۳۔ پلہ ہیز گار ہو۔
- ۴۔ معسر ہو۔
- ۵۔ علیل ہو۔
- ۶۔ خوبصورت ہو۔
- ۷۔ شریف النسب ہو۔
- ۸۔ خوش آواز ہو۔
- ۹۔ بیوی خوش وضع ہو۔
- ۱۰۔ مالدار ہو۔
- ۱۱۔ بارعب ہو۔
- ۱۲۔ خوش پوش ہو۔
- ۱۳۔ سر بڑا ہو۔

۱۴۔ بعض دوسرے اعضاء کے تناسب کا بھی بعض فقہاء نے ذکر فرمایا ہے۔

(الدر المختار مع رد المحتار لابن عابدین شامی ص ۵۸۲، ۵۸۳ جلد ۱)

علامہ کاسانی نے ان وجوہ تزییح کو کسی قدر تہذیب و تانییر سے اور کم و بیش لکھا۔ (البدائع

والصنائع ص ۱۵۶، ۱۵۷ جلد ۱)

لیکن صحیح حدیث کی ترتیب مقصد کے لحاظ سے موزوں اور مناسب ہے۔

## امام کی اقتداء

بجماعت نماز میں امام کی اقتداء ضروری ہے۔ تمام ارکان میں مقتدی کو امام کے تابع رہنا چاہیے۔ رکوع سجود وغیرہ ارکان میں امام سے سبقت کرنا حرام ہے۔ اس سے نماز ناسد ہو جائے گی گویا مقتدی امام ہو گیا بلکہ امام کے ساتھ بھی ادا کرنا درست نہیں۔ ہر صورت میں امام کے بعد ہی ارکان کو ادا کرنا چاہیے۔ احادیث میں اس کی تائید بوضاحت مرقوم ہے۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَا يَا مَنْ الَّذِي يَرْفَعُ رَأْسَهُ فِي صَلَاتِهِ قَبْلَ الْإِمَامِ أَنْ يَحْوِلَ اللَّهُ صُورَتَهُ فِي صُورَةِ حِمَارٍ (صحیح مسلم ص ۱۸ ج ۱)

”آنحضرت صلی اللہ علیہ وسلم نے فرمایا جو آدمی نماز میں امام سے پہلے سر اٹھاتا ہے اسے بے خوف نہیں ہونا چاہیے کہ اللہ تعالیٰ اس کی شکل گدھے کی سی بنا دے“

عَنْ أَنَسٍ قَالَ صَلَّى بِنَا رَسُولِ اللَّهِ صَلَّى اللَّهُ عَلَيْهِ وَسَلَّمَ ذَاتَ يَوْمٍ فَلَمَّا قَضَى الصَّلَاةَ أَقْبَلَ عَلَيْنَا بَوَّحًا فَقَالَ أَيُّهَا النَّاسُ إِنِّي أَمَا مَكْرٌ فَلَا تَسْبِقُوا بِالرُّكُوعِ وَلَا بِالسُّجُودِ وَلَا بِالْقِيَامِ وَلَا بِالْإِصْدِرَاتِ فَإِنِّي أَرَاكُمْ أَمَا هِيَ وَمَنْ خَلْفِي ثُمَّ قَالَ وَالَّذِي نَفْسُ مُحَمَّدٍ بِيَدِي لَوَرَأَيْتُمْ مَا سَأَلْتُمْ لَضَحَكْتُمْ قَلِيلًا وَبَلَّيْتُمْ كَثِيرًا. قَالَُوا مَا سَأَلْتُمْ يَا رَسُولَ اللَّهِ قَالَ سَأَلْتُمُ الْجَنَّةَ وَالنَّارَ (صحیح مسلم ص ۱۸ ج ۱)

”حضرت انس رضی اللہ عنہ سے مروی ہے آنحضرت صلی اللہ علیہ وسلم نے ایک دن نماز پڑھائی جب نماز ہو چکی تو ہماری طرف توجہ فرمائی اور فرمایا اسے لوگو! میں تمہارا امام ہوں رکوع سجود قیام اور منہ پھیرنے میں مجھ سے آگے مت بڑھو۔ میں سامنے اور اپنے پیچھے سے دیکھتا ہوں۔ پھر فرمایا اللہ کی قسم جس کے قبضے میں میری جان ہے جو میں دیکھتا ہوں اگر تم



دو دیکھو تو تم کم ہنسو اور زیادہ گریہ ناری کرو۔ صحابہ نے پوچھا حضرت آپ نے کیا دیکھا

فرمایا میں نے جنت اور دوزخ دیکھا ہے ۵

حضرت انس رضی اللہ عنہ نے فرمایا آنحضرت صلی اللہ علیہ وسلم ایک دفعہ گھوڑے سے گر گئے۔ آپ کے دائیں پہلو میں خراش آگئی۔ ہم بیمار پڑسی کے لیے آپ کی خدمت میں حاضر ہوئے وہیں نماز کا وقت ہو گیا۔ آپ نے بیٹھ کر نماز پڑھائی۔ ہم نے بھی آپ کے پیچھے بیٹھ کر نماز پڑھی۔ جب آپ نے نماز پڑھ لی تو آپ نے فرمایا۔

انہا جعل الامام لیؤتیر بہ فاذا کبر فکبروا واذا سجد  
فا سجدوا واذا دفع فارفعوا واذا قال سمع اللہ لمن حمدہ  
فقولوا ربنا وک الحمد واذا صلی قاعدًا فصلوا قعودًا  
اجمعون ۵ (صحیح مسلم ۱/۱۸۱)

امام اس لیے ہوتا ہے کہ اس کی اقتدار کی جائے جب وہ تکبیر کہے تم تکبیر کو، جب سجدہ کرے تم سجدہ کرو، جب امام سر اٹھائے تم سر اٹھاؤ۔ جب امام سمع اللہ لمن حمدہ کہے تم ربنا وک الحمد کہو۔ جب امام بیٹھ کر نماز پڑھائے تم سب بیٹھ کر نماز پڑھو۔

فائدہ

امام کے ساتھ مقتدی کے بیٹھ کر نماز پڑھنے کا عمل آپ کی ہنگامی بیماری میں ہوا لیکن آنحضرت صلی اللہ علیہ وسلم کی آخری بیماری میں حضرت ابو بکر رضی اللہ عنہ نے آپ کی اقتدار میں کھڑے ہو کر نماز پڑھی۔

وکان ابو بکر یصلی وهو قائم بصلوة النبی صلی اللہ علیہ  
وسلو والناس یصلون بصلوة ابی بکر والنبی صلی اللہ علیہ  
سلو قاعدًا (صحیح مسلم ۱/۱۸۱)

ابو بکر کھڑے ہو کر آنحضرت صلی اللہ علیہ وسلم کی اقتدار فرما رہے تھے۔ لوگ حضرت ابو بکر رضی اللہ عنہ کی اقتدار کرتے تھے اور آنحضرت بیٹھ کر نماز پڑھا رہے تھے ۵

آنحضرت صلی اللہ علیہ وسلم کا آنحضری فعل ہی ہے کہ امام اگر بیٹھا ہو تو مقتدی اس سے کی اقتدا کھڑے ہو کر کر سکتا ہے۔ آنحضرت صلی اللہ علیہ وسلم کا آنحضری فعل زیادہ قابل عمل ہے۔

صحیح مسلم کی حدیث مذکور کے الفاظ سے ظاہر ہوتا ہے کہ جب امام بکیر کہہ چکے تو مقتدی اس کے بعد تکبیر کہے۔ جب امام سجدے میں چلا جائے تو تم سجدے میں جاؤ۔ جب امام سر اٹھا چکے تو تم سر اٹھاؤ۔ جب وہ سمع اللہ لمن حمد کہہ چکے تو تم ربنا ولک الحمد کو۔ اس سے ظاہر ہے کہ مقتدی کو ہر فعل اس وقت کرنا چاہیے جب امام وہ کام کر چکے۔ نہ امام سے پہلے جانا چاہیے نہ اس کے ساتھ بلکہ امام کے بعد وہ رکن ادا کرے۔ متابعت کرے یعنی پیچھے لگے۔

حضرت عبداللہ بن مسعود نے ایک آدمی کو دیکھا کہ وہ ارکان کے ادا کرنے میں امام سے سبقت کر رہا تھا فرمایا۔

لا وحداک صلیت ولا بما من اقتدیت (صحیح مسلم)

بحوالہ رسالہ الصلوٰۃ امام احمد

» تم نے اکیلے نماز پڑھی نہ ہی امام کی اقتدا کی»

نیز عبداللہ بن عمر سے منقول ہے کہ۔

انہا نظری من سبق الایام فقال لہ ما صلیت وحدک ولا

صلیت مع الایام ثم ضربہا وامرہ ان یعیب الصلوٰۃ رسالت

الصلوٰۃ ۳۵ مجموعۃ الحدیث

» انہوں نے ایک شخص کو امام سے سبقت کرتے دیکھا تو فرمایا: تم نے اکیلے نماز ادا کی نہ

امام کی اقتدا کی۔ اسے مارا اور کہا نماز لوٹاؤ»

عبداللہ بن عمر ایسی نماز کو ناجائز سمجھتے تھے۔ امام احمد فرماتے ہیں۔

قول النبی صلی اللہ علیہ وسلم اذا کبر فکبر وامعناہ ان تنظروا

الایام حتی یکبر ویفرغ من تکبیرہ ینقطع صوتہ ثم

تکبرون بعدہ والناس یغلطون فی ہذہ الاحادیث و  
یجهلونہا مع ما علیہ عامتہم من الاستخفاف بالصلوۃ  
والاستہانۃ بہا فاساعتہ یاخذ الامام فی التکبیر یاخذون  
معہا فی التکبیر و ہذا اخطأ درسالۃ الصلاۃ لاحمد ص ۲۵۳  
• اذ اکبر تکبیرا کا یہ مطلب ہے کہ امام کی تکبیر ختم ہو جائے پھر مقتدی تکبیر کرے۔ لوگ جہتا  
کی ویر سے غلطی کرتے ہیں اور نماز کے معاملہ کو ہٹکا سمجھتے ہیں۔ امام کے ساتھ ہی تکبیر کونسا  
شروع کر دیتے ہیں اور یہ غلطی ہے۔

امام احمد نے اس مقام پر بڑے سلسلے سے لکھا ہے کہ امام سے پہلے یا امام کے ساتھ  
تمام ارکان ادا کرنا غلط ہے۔ امام جب رکوع و سجود میں چلا جائے اور اس کی تکبیر کی آواز ختم ہو  
جائے تو مقتدی کو اس وقت رکوع و سجود وغیرہ اور شروع کرنے چاہئیں۔  
ہمارے ملک میں یہ غلطی عام ہے۔ تمام طبقات یہ غلطی کرتے ہیں۔ اگر سبقت نہ کریں تو  
امام کے ساتھ ضرور ادا کرتے ہیں حالانکہ یہ صاف حدیث کے خلاف ہے۔ خطرہ ہے کہ  
نماز منقطع ہو جائے۔

امام کی اطاعت کا شرعی مطلب ہے کہ یہ تمام ارکان وغیرہ امام پہلے ادا کرے مقتدی  
اس وقت شروع کرے جب امام رکن میں مشغول ہو جائے۔ حدیث کا منشا یہ معلوم ہوتا ہے  
کہ امام سے سبقت درست ہے نہ امام کی معیت بلکہ امام جب رکن میں مشغول ہو جائے اس  
کے بعد مقتدی امام کے ساتھ شریک ہو۔

اس مسئلہ میں کوئی اختلاف نہیں تمام ائمہ کے نزدیک اقتدار کی یہی صورت ہے۔ تعجب  
ہے کہ تمام مکاتب فکر اس غلطی میں مبتلا ہیں یہ طوی حضرات تو بدعات میں اس قدر محو ہیں کہ اللہ  
تعالیٰ نے ان کے دلوں کو سنت کی محبت سے خالی کر دیا ہے۔ وہ ہر وقت نبی سے  
نبی بدعتوں کی تلاش میں پریشان ہیں۔ حضرات اہل حدیث اور دوسرے موجد گروہ بھی اس  
غلطی میں از اول تا آخر مبتلا ہیں۔ اَلَا مَنْ رَجِحَهُ اللّٰہُ امام احمدیہ کا ارشاد کس قدر  
درست ہے۔

لوصلیت فی مائتہ مسجد ما سأت بیت اهل مسجد واحد یقیہون  
 علی ماجاء عن النبی صلی اللہ علیہ وسلم وعن اصحابہ  
 رحمۃ اللہ علیہم (رسالتہ الصلوٰۃ لاحمد ص ۱۵۲)  
 ”آپؐ کو مسجدوں میں نماز ادا فرمائیں کسی میں بھی آنحضرت صلی اللہ علیہ وسلم کی سنت اور صحابہؓ  
 کے طریق پر آپ کو نماز نہیں ملے گی“

## نماز میں طینان

نماز جماعت کے ساتھ ہو یا اکیلے، فرض ہو یا نفل، سنت ہو یا واجب اس کے ادا کرنے  
 میں اطمینان بے حد ضروری ہے۔ قیام، رکوع، سجود، قنوت، اہل جملہ ہر کام اپنے مقام پر پورے  
 اطمینان اور سکون سے ہو۔ کسی قسم کی بے اعتمادی اور غفلت درست نہیں۔ احادیث میں  
 ہے۔

۱۔ زناہد بن رافع فرماتے ہیں ایک آدمی نے آنحضرت صلی اللہ علیہ وسلم کے سامنے نماز  
 ادا کی، اس نے رکوع، سجود، قیام، قنوت، قعدہ وغیرہ امور بڑی جلدی ادا کیے۔ ان میں  
 اطمینان نہیں تھا پھر آنحضرت صلی اللہ علیہ وسلم کی خدمت گرامی میں سلام عرض کیا۔ آپ  
 نے سلام کا جواب دیا اور فرمایا دوبارہ نماز پڑھو تم نے نماز نہیں پڑھی۔ واقعہ تین دفعہ  
 ہوا کہ اس نے نماز اطمینان کے بغیر پڑھی۔ آنحضرتؐ نے فرمایا تم نے نماز نہیں پڑھی۔  
 پھر پڑھو اس نے عرض کیا میں اس سے بہتر نہیں پڑھ سکتا آپ نے فرمایا سنے کلی وضو کر کہ کوئی اعضاء خشک  
 نہ رہے پھر قیام، رکوع، سجود، قنوت، اہل جملہ پورے اطمینان اور تسکین سے ادا کرو۔

عن ابی مسعود البدری رضی اللہ عنہ ان رسول اللہ صلی اللہ  
 علیہ وسلم قال لا تجزئ صلوٰۃ احدکم حتی یقیم ظہرہ فی  
 المدکوع والسجود (اصحاب السنن)

”ابو مسعودؓ فرماتے ہیں جب تک رکوع اور سجود میں پشت سیدھی نہ کی جائے نماز  
 درست نہیں ہوگی“

۳۔ نعمان بن مرہ فرماتے ہیں آنحضرت صلی اللہ علیہ وسلم نے فرمایا۔

اسوا السرقتا الذی یسرق صلواتہ، قالوا کیف یسرق صلواتہ  
یا رسول اللہ قال لا یتم رکوعہا ولا سجودہا (اصحاب السنن)  
”بدترین وہ چوری ہے جو نماز میں کی جائے۔ دریافت کیا گیا نماز کیسے چوری ہو سکتی ہے آپ  
نے فرمایا جو آدمی رکوع اور سجود پوری طرح ادا کرے“

چاہیے کہ تکبیر تحریر کے بعد سیدھا کھڑا ہو جائے دعاء اور سورہ فاتحہ اور دوسری کوئی سورت  
پورے اطمینان سے پڑھے، پھر رکوع کرے۔ ہاتھ گھٹنوں پر رکھے اور پیٹھ بالکل ہموار کرے  
اور تسبیحات پڑھے پھر سیدھا کھڑا ہو جائے اور قومی دعاء پڑھے، پھر سجود میں چلا  
جائے اور تسبیحات اطمینان سے پڑھے۔ پھر اطمینان سے سیدھا بیٹھ جائے، پھر سجود  
کرے عمر بن عبدالعزیزؒ، رکوع اور سجود میں عموماً دس تسبیحات پڑھا کرتے تھے۔ صحابہؓ  
فرماتے کہ ان کی نماز آنحضرت صلی اللہ علیہ وسلم سے بہت ملتی ہے جیسا کہ رکوع کے بیان  
میں آئے گا۔

آنحضرت صلی اللہ علیہ وسلم سجود میں سات اعتناء استعمال فرماتے تھے۔ دونوں ہاتھ، دونوں  
پاؤں، دونوں گھٹنے اور پیشانی بعض احادیث میں ناک کا ذکر ہے گویا پیشانی اور ناک کا  
ایک ہی کلمہ ہے۔ (تیسرے احوال ص ۲۳۴ جلد ۲)

جلسہ استراحت

پہلی اور تیسری رکعت سے جب اٹھتے تو تھوڑی دیر ٹھہرا اٹھتے (صحیح بخاری) اسے  
جلسہ استراحت کہا جاتا ہے۔

قابل توجہ قائلہ

نماز کے ارکان ہنمیات اور اذکار آنحضرت صلی اللہ علیہ وسلم سے تو اثر ثابت ہیں۔ اسی  
طرح تعداد رکعات اور اوقات بھی عملی تو اثر سے ثابت ہیں۔ صدیوں یہ طریق امت میں معمول  
ہوا کرتا ہے۔ بعض ضمنی مسائل میں اختلاف پایا گیا ہے۔ ائمہ اجتہاد نے اپنے فہم کے مطابق  
عمل کے لیے کسی نہ کسی طریق کو اختیار فرمایا ہے۔ ہر ایک نے اپنے اپنے مسلک کی تائید

میں دلائل ذکر فرمائے ہیں۔ یہ اختلاف بعض مقام پر شدید صورت اختیار کر گیا ہے تاہم ائمہ اجتہاد اور ان کے قدیم اتباع نے اپنے دلائل پر شدید یقین اور عملی پختگی کے باوجود فتوے بازی اور سو قیامتہ انداز سے پرہیز فرمایا ہے اور اظہارِ اولہ اور جوہ ترمیم کے بیان سے معاملہ آگے نہیں بڑھنے دیا۔ امام محمد، امام ابو یوسف، حافظ زنی، ابن قدامہ وغیرہم رحمہم اللہ کی تصانیف سے ظاہر ہوتا ہے کہ ان بزرگوں میں اپنے مسلک پر سخت پابندی کے باوجود ان میں تشدد نہ تھا۔ لیکن جب سے ان مسائل کو تقلید و جمود کی راہوں سے گذرنا پڑا ہے۔ ان میں خاصی شدت اور تیز فتوے بازی نمایاں ہو گئی ہے۔ تدار اور متاخرین فقہاء کی کتابوں کے مطالعہ سے یہ فرق نمایاں معلوم ہوتا ہے، اسی علم پرور حضرات اس مقام پر پہنچ گئے ہیں کہ اقتدار کے علم بواز کا فتوے اور بدعتی، بے دین، لاندہب کہنے سے بھی پرہیز نہیں فرماتے۔

فِی اللّٰهِ الْمَشْتٰکِی۔

اس کا اثر یہ ہو رہا ہے کہ اس قسم کے غیر معتدل اہل علم مسلمانوں میں ذہنی انتشار پیدا کر رہے ہیں۔ اور صحیح کلمہ کی کوششیں قریباً ناکام ہو رہی ہیں اور کچھ پیشہ دریاست دان ان اختلافات کو اور بھی ہوا دے رہے ہیں۔

یہ اختلافات عموماً اس قدر دیرینہ ہیں کہ کسی تحقیق اور ترجیح کو بھی حرف آخر نہیں کہا جاسکتا اپنے عمل اور تکلیف کے۔ یہ لیسے تو تحقیق کی راہ کھل ہے اور کھل رہی چاہیے۔ لیکن اس قدر شدت کہ مخالف کی تحقیر اور تضحیک ہو۔ کسی طرح بھی مناسب نہیں بلکہ دل کے کسی گوشے میں بھی نفرت اور سوز و غم کو جگہ نہیں دینی چاہیے جیسے خود ائمہ اجتہاد اور ان کے عام تلامذہ کی روش سے ظاہر ہے۔ ائمہ اجتہاد کے اختلافات میں کئی مقالات پر یہ اختلافات حرام و حلال، جائز و ناجائز، پاک اور پلیدی حد تک بھی پہنچ گئے۔ لیکن کبیر تک فوجت نہیں پہنچی تھی۔ زیر تلم گذارشات کا تعلق نماز کے مسائل سے ہے اس لیے مسلک طحیرت میں جو صورت مزاج اور صحیح ہے اس کا تذکرہ مختصر طور پر ہو گا۔ کسی دوسرے کی تحقیر و تفسیق قطعاً مد نظر نہیں بلکہ صرف مسلک کی صحت اور بعض غلط فہمیوں کا ازالہ ہے جو بعض کم سواد اور غلط کار لوگوں نے پھیلا دی ہیں۔

## زبان سے نیت کرنا

لغت عربی کے اعتبار سے نیت دل کا فعل ہے النیة عنم القلب (معنا) نیت کے  
 معنی دل کا قصد و ارادہ ہے اگر زبان سے بوسے تو قول ہوگا نیت نہیں ہوگی، عام لوگ نماز سے  
 پہلے زبانی نیت کرتے ہیں جو باتفاق ائمہ اسلام منع ہے۔  
 شیخ الاسلام ابن تیمیہؒ نے فرمایا:

فان الجهر بالنیة لا یجب ولا یستحب لانی مذاہب ابی  
 حنیفة، ولا احد من ائمة المسلمین بل کالہر متفقون علی  
 انہ لا یشدرع الجهر بالنیة ومن جهر بالنیة فهو مخطئ مخالف  
 للسنة باتفاق ائمة الدین (فتاویٰ ابن قیمیة ص ۴۷۷ ج ۲)  
 وہ آواز سے نیت کرنا نہ واجب ہے نہ مستحب۔ امام ابو حنیفہ رحمۃ اللہ علیہ اور تمام  
 ائمہ متفق ہیں کہ یہ درست نہیں جو اونچی آواز سے نیت کرے وہ سنت کا مخالف  
 ہے۔“

زبان سے کہنے کی بجائے یہ ارادہ دل میں کرنا چاہیئے۔ نماز شروع کرتے وقت تکبیر  
 تحریمہ کے علاوہ کوئی لفظ زبان سے نہیں کہنا چاہیئے۔

## صفت بند کی

نماز میں لکر کھڑے ہونا چاہیئے۔ امام کو چاہیئے کہ وہ صفوں کی درستگی کا جائزہ لے  
 نہیں سیدی ہوں، نمازی نمکن طور پر ایک دوسرے سے پاؤں ملائیں۔ کندھے کندھوں  
 کے برابر کریں اور جہاں تک ہو سکے صفوں میں شگاف بند کیے جائیں۔ ہمارے ملک میں  
 علاج ہو گیا ہے نمازی الگ الگ کھڑے ہوتے ہیں۔ بعض لوگ ایک باشت یا اس کے  
 پس و پیش فرق رکھنا ضروری سمجھتے ہیں یہ خلاف سنت ہے۔

عن انس عن النبی صلی اللہ علیہ وسلم قال (يَتِمُّوا صُفُوفَكُمْ فَإِنِّي أَرَاكُمْ

من وراء ظهري وكان احدانا يلذق منكب بمنكب صاحبه وقلامه  
بقدامه (صحیح بخاری مناجزہ ۱، معالم السنن خطابی ص ۲۳۲ ج ۱)  
• آنحضرت صلی اللہ علیہ وسلم نے فرمایا صفوں کو درست کرو میں نہیں اپنے پیچھے سے بھی  
دیکھتا ہوں (لوگ اس حکم کی تعمیل کے لیے، کندھے سے کندھا اور پاؤں سے پاؤں  
ملاتے تھے)۔

عَنْ عَبْدِ اللَّهِ بْنِ عَمْرٍو قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ  
أَقْبِمُوا صُفُوفَكُمْ وَحَاذُوا بَيْنَ الْمَنَاكِبِ وَسُدُّوا الْخَلْلَ وَلِيَبْنُوا بَابِي نِي  
بِأَخْرَائِكُمْ وَلَا تَذَرُوا فُرُجَاتِ الشَّيْطَانِ مَنْ وَصَلَ صَفًا وَصَلَهُ اللَّهُ  
وَمَنْ قَطَعَ صَفًا قَطَعَهُ اللَّهُ (معالم السنن ج ۳۳۲، جمع الفوائد ص ۲۴۵)

• ابن عمرؓ فرماتے ہیں آنحضرت صلی اللہ علیہ وسلم نے فرمایا۔ صفیں سیدھی کرو۔ کندھے  
برابر کرو۔ سوراخ بند کرو۔ جب ساتھی ملانے کی کوشش کرے تو لجاؤ شیطان کے  
یہ لے کوئی سوراخ نہ چھوڑو۔ جو صف کو ملائے اللہ تعالیٰ اس کو ملا دے گا جو اسے  
توڑے اللہ اسے قطع کر دے گا۔

اس مضمون کی احادیث کثرت سے مروی ہیں گویا صفیں ملانے سے دلوں کے بُعد  
دور ہو سکتے ہیں۔

فقہ حنفیہ نے بھی صراحت فرمائی ہے کہ صف میں مل کر کھڑے ہونا چاہیے الدر المختار  
بہامش الشامی جلد ۱ ص ۵۹۳ میں ہے۔

(ووصف) ای یصفح الامام بان یا مدھوبان یا تراصوا ویسدا  
الخلل ویسودا منا کبھو ۵

• امام صفیں سیدھی کرنے کا حکم دے کہ لوگ مل کر کھڑے ہوں، سوراخ بند کریں، کنھوں  
کو برابر کریں۔

• امام لوگ صف بندی میں تنگ دلی سے کام لیتے ہیں۔ پاؤں ملا کر کھڑے ہونا ناپسند  
کرتے ہیں۔ پاؤں ملایا جائے تو کھسکا شروع کر دیتے ہیں۔ اور بعض پاؤں ملاتے پر اصرار



کر کے تعاقب شروع کر دیتے ہیں۔ یہ دونوں باتیں آدابِ نماز کے خلاف ہیں۔ توجہ اور خشوع میں نقص ہوتا ہے۔ یہ اختلافی مسئلہ نہیں تمام ائمہ کے نزدیک مل کر کھڑے ہونا سنت ہے۔ علامہ کاشانی (ص ۵۸) فرماتے ہیں۔

وإذا قاموا في الصفوف تواصوا و سوا و بين مناكير بقول  
رسول الله صلى الله عليه وسلم تراصوا و صفوا المناكب  
بالمناكب ۵۱ (البدن ۱۵۹ ج ۱)

”جب کھڑے ہوں صفیں ملائیں، کدھے برابر کریں۔ آنحضرت صلی اللہ علیہ وسلم کا ارشاد ہے  
ملاو اور کدھے ملاؤ۔“

غرض یہ ہے کہ جہاں تک ممکن ہو مل کر کھڑے ہونا چاہیے۔  
تعجب ہے کہ صفیں ملانے اور نماز میں مل کر کھڑے ہونے میں کوئی اختلاف نہیں مگر اکابر علماء  
احناف کی مساجد میں دیکھا گیا ہے کہ نمازی مل کر نہیں کھڑے ہوتے۔ کوئی آدمی دوسرے سے  
پاؤں نہیں ملاتا نہ ہی امام اس کی متعلقین کرتا ہے۔ اگر کوئی توجہ دلائے کہ پاؤں ملا کر کھڑے  
ہونا چاہیے تو اسے ناپسند کرتے، بُرا ماننے اور ناپسندیدہ القاب سے یاد کرتا شروع کر  
دیتے ہیں حالانکہ صفوں کی درستگی سے نماز مکمل ہوتی ہے۔

بعض کم علم لوگ کہتے سنے گئے ہیں کہ صف میں یا پشت با پشت کے فرق سے کھڑے  
ہونا چاہیے۔ بعض چار چار گشت کا فرق بتلاتے ہیں مگر حدیث میں تو یہ نہیں ہے۔ فقہ کی  
کسی مستند کتاب میں بھی یہ وضاحت نہیں پائی گئی۔ اس لیے سنت سے محبت رکھنے والے  
دین پسند حضرات سے گزارش ہے کہ صفوں کو درست کریں۔ جہاں تک ہو سکے دنیا  
میں نمایاں جگہ نہ چھوڑیں۔ آنحضرت صلی اللہ علیہ وسلم کے ارشاد کے بموجب ان رخنوں کی وجہ  
سے دلوں میں نفرت پیدا ہوتی ہے۔ شیطان دلوں پر مسلط ہوتا ہے۔ نماز میں دوسو سے پیدا  
ہوتے ہیں۔ خیالات کی براگندگی ذہن میں تشویش پیدا کر دیتی ہے۔ نمائندے لطف ہو کر رہ  
جاتے ہیں۔ عَاَفَاَنَا اللّٰهُ مِنْ ذٰلِكَ۔



## رفع یدین یعنی نماز میں ہاتھ اٹھانا

آنحضرت صلی اللہ علیہ وسلم جب نماز شروع فرماتے تو ہاتھ اٹھا کر تکبیر کہتے۔ جب رکوع کے لیے تکبیر کہتے تو ہاتھ اٹھاتے، رکوع سے سر اٹھاتے وتر میں بھی ہاتھ اٹھاتے اسے عموماً رفع یدین سے تعبیر کیا جاتا ہے۔ یہ عمل سنون ہے۔ آنحضرت صلی اللہ علیہ وسلم نے اس پر ہمیشہ عمل فرمایا ہے۔ جب درمیان کے تشهد سے تیسری رکعت کے لیے اٹھتے اس وقت بھی ہاتھ اٹھاتے۔ فقہاء عراق میں اس کا رواج نہیں۔ احادیث کے مطابق، فقہاء عراق کا مسلک بے حد مکرور ہے۔ کوئی صحیح حدیث اس مسلک کی تائید میں نہیں ملتی۔ ائمہ حدیث کے مسلک کی تائید میں کثرت صحیح احادیث موجود ہیں۔

عَنْ عَبْدِ اللَّهِ بْنِ عُمَرَ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ إِذَا قَامَ فِي الصَّلَاةِ يَرْفَعُ يَدَيْهِ حِينَ يَكْبُرُ حَتَّى يَجْعَلَ مِثْلَهُمَا حَذَا وَمَنْكِبَيْهِ وَإِذَا كَبَّرَ لِلرُّكُوعِ فَعَلَّ مِثْلَهُ وَإِذَا قَالَ سَمِعَ اللَّهُ لِمَنْ حَمِدَهُ فَعَلَّ مِثْلَهُ وَإِذَا قَالَ رَبَّنَا وَلَكَ الْحَمْدُ فَعَلَّ مِثْلَهُ وَلَا يَفْعَلُ ذَلِكَ حِينَ لِيَسْجُدَ وَابْنُ يَرْفَعُ رَأْسَهُ مِنَ السُّجُودِ۔  
(سنن کبریٰ ص ۷۸، البوداؤد ص ۱۲۳، صحیح بخاری ص ۱۱، جمع الفوائد ص ۱۰۹، صحیح مسلم ص ۱۶۸، ترمذی طبع مصر ص ۲۵۷)

”عبداللہ بن عمرؓ نے فرمایا میں نے آنحضرت صلی اللہ علیہ وسلمؐ کو دیکھا جب شروع نماز میں تکبیر کہتے تو تکبیر کے ساتھ ہی کندھوں کے برابر ہاتھ اٹھاتے اور جب رکوع کے لیے تکبیر کہتے تو اسی طرح ہاتھ اٹھاتے اور جب رکوع سے سر اٹھاتے تو اسی طرح ہاتھ اٹھاتے اور سجود میں کسی مقام پر ہاتھ نہیں اٹھاتے تھے۔“

www.KitaboSunnat.com

عَنْ ابْنِ قَلَابَةَ أَنَّهُ رَأَى مَالِكَ بْنَ الْحُوَيْرِثِ إِذَا صَلَّى كَبَّرَ وَرَفَعَ يَدَيْهِ وَإِذَا رَأَى رَأْسَهُ مِنَ السُّجُودِ

الركوع رفع يديهما وحدثنا ان رسول الله صلى الله عليه  
وسلم صبح هكذا روي بحري ۱۲، جمع انفراداً من ۱۹ ج  
صحيح مسلم ۱۹، سنن كبرى بيهقي ۲ ج

۱۰ ابو قتادہ فرماتے ہیں میں نے مالک بن نویرث کو دیکھا جب نماز شروع کرتے ہاتھ اٹھاتے  
جب رکوع کا ارادہ کرتے تو ہاتھ اٹھاتے اور جب رکوع سے سر اٹھاتے تو ہاتھ اٹھاتے  
اور فرمایا آنحضرت صلی اللہ علیہ وسلم نے ایسا ہی کیا ہے ۱۱

عن مالك بن النويرث قال رأيت رسول الله صلى الله عليه وسلم  
يرفع يديه اذا كبر واذا ركع واذا رفع رأسه من الركوع حتى يبلغ  
جها فروع اذنيه (ابوداؤد ۲۱، جمع انفراداً من ۱۹ ج ۱)

مالک بن نویرث سے مروی ہے کہ میں نے آنحضرت صلی اللہ علیہ وسلم کو دیکھا۔ جب  
تکبیر کھتے تو ہاتھ اٹھاتے اور جب رکوع کرتے اور رکوع سے سر اٹھاتے تو کانوں  
تک ہاتھ اٹھاتے ۱۲

عن وائل بن حجر قال قلت لاناظر انى سلوة رسول الله صلى  
الله عليه وسلم وكيف يصلى فقام رسول الله صلى الله عليه وسلم  
فاستقبل القبلة فكبر فرفع يديه حتى حاذتا اذنيه ثم اخذ  
شماله يمينه فلما اراد ان يركع رفعهما مثل ذلك ثم وضع  
يديهما على ركبتيه فلما رفع رأسه من الركوع رفعهما مثل  
ذلك الخ (ابوداؤد مع عون ۲۱، سنن كبرى بيهقي ۲ ج ۲)

۱۰ وائل بن حجر نے فرمایا میں نے آنحضرت صلی اللہ علیہ وسلم کی نماز دیکھنے کا فیصلہ کیا  
آپ رد بقدر کھڑے ہو گئے۔ تکبیر کی اور کانوں تک ہاتھ اٹھائے پھر دونوں ہاتھ  
بائیں سے جب رکوع کا ارادہ کیا تو ہاتھ اٹھائے۔ پھر انہیں گھٹنوں پر رکھا۔ پھر رکوع  
سے سر اٹھایا تو اسی طرح ہاتھ اٹھائے ۱۱

عن علي بن ابي طالب عن رسول الله صلى الله عليه وسلم انما

كان اذا قام الى الصلوة المكتوبة بنا كبر ورفع يديه حذو منكبيه ويصنع مثل ذلك اذا قضى قراوته و اراد ان يركع ويصنعه اذا رفع رأسه من الركوع ولا يرفع يديه في شيء من صلواته وهذا قاعدا و اذا قام من المسجدتين رفع يديه كذلك وكثير (ابوداؤد مع عون ص ۱۷ ج ۱)

حضرت عائشہ نے فرمایا آنحضرت صلی اللہ علیہ وسلم جب فرض نماز کے لیے کھڑے ہوتے تو کھدھوں کے برابر ہاتھ اٹھاتے اور جب قراۃ ختم کر کے رکوع جاتے تو اسی طرح کرتے اور جب رکوع سے سر اٹھاتے تو یہی کرتے اور بیٹھنے کی عادت میں کہیں رفع الیدین نہیں کرتے تھے۔ اور جب دو رکعت سے تکبیر کہہ کر کھڑے ہوتے تو ہاتھ اٹھاتے۔

عَنْ وائل بن حجر قال اتيت النبي صلى الله عليه وسلم في الشتاء فدرأيت اصحابه يرفعون ايديهم في ثيابهم في الصلوة (ابوداؤد ص ۱۷ ج ۱، جمع القوائد ص ۱۹ ج ۱)

”وائل بن حجر نے فرماتے ہیں میں سردیوں میں آنحضرت صلی اللہ علیہ وسلم کی خدمت میں حاضر ہوا۔ میں نے صحابہؓ کو دیکھا کہ وہ کپڑوں کے نیچے رفع الیدین کرتے تھے۔“

ابوداؤد کی روایت میں ہے۔

شرحت بعد ذلك في زمان فيه برد شديد فدأيت الناس

يخرجون من الثياب تحرك ايديهم تحت الثياب ۵

”وائل نے فرماتے ہیں بارگشت سردی میں آیا۔ لوگوں پر بھاری کپڑے تھے ان کے

نیچے رفع الیدین کرتے تھے۔“ (ابوداؤد مع عون ص ۳۶۵ ج ۱)

ان مندرجہ بالا اسوئٹ سے ظاہر ہے کہ رفع الیدین ہمارے جگہوں میں سنت ہے۔

۱۔ نماز کے شروع میں۔

۲۔ رکوع جاتے وقت

۳۔ رکوع سے سر اٹھاتے ہوئے۔

۴۔ اور جب دو رکعتوں سے تشدد کے بعد کھڑے ہو۔

حضرت عبداللہ بن عمرؓ اور حضرت وائل بن حجرؓ کی حدیثوں سے واضح ہوتا ہے کہ آنحضرت ﷺ نے اللہ علیہ وسلم آنحضرتؐ تک اس پر عمل فرماتے رہے۔ حضرت عبداللہ بن عمرؓ کی حدیث کے آخر میں بیسن رواۃ نے یہ تصریح کی ہے۔ فمأذنت تلك صلوات حتى تقى الله تعالى (التلخیص الجبیر ص ۴، ذیلی ص ۴۷ بحوالہ بیہقی)

یہی بھی حضرت وائل بن حجرؓ نے غزوہ تبوک کے بعد ۱۰ سال بعد میں مسلمان ہوئے یعنی علی

بن ابی طالبؓ کے بعد ۱۰ سال بعد میں مسلمان ہوئے (جلد ۵)

یہ نہ ہی کام ہوتا تھا۔ حضرت وائل بن حجرؓ نے صحابہ کو کپڑوں کے نیچے رفع الیدین کرتے دیکھا۔ یہ صحابہ کے آنسو بہنے لگے۔ اس وقت تک رفع الیدین منسوخ نہیں ہوئی تھی۔ صحابہؓ کا معمول تھا جسے ایک نووارد صحابی نے دیکھا جو نماز سے کھینچنے کے لیے آیا تھا۔ اس کے بعد ربیع الاول ۱۰ھ میں آنحضرت ﷺ کے انتقال ہوا۔ نسخ کے لیے ضروری ہے کہ ناسخ حضرت وائل کی دوسری دفعہ کی آمد کے بعد ثابت ہو۔

ان واقعات کی موجودگی پر امام بیہقی کی زیادت پر علیؓ سند بحث کی ضرورت نہیں حافظ ابن حجرؓ تو شافعی ہیں لیکن حافظ زبیریؓ بڑے پختہ کار حنفی محدث ہیں انہوں نے بھی تخریج ہادیہ میں اس پر کوئی جرح نہیں کی اس لیے آج کل کے بعض حنفیہ کا اسے موہنوار کہنا تعصب ہے اور جروت حضرت وائلؓ کی یہ روایت جو ابوداؤد وغیرہ میں موجود ہے اس کی عمل اور واقعاتی تائید ہے۔ عبداللہ بن عمرؓ کی حدیث کے متعلق علی بن ہدیٰ کا یہ ارشاد بالکل درست ہے۔

هذا الحديث عندی حجة على الخلق كل من سجد فخلعه ان

يعمل بمال الله يس في استاده شيخي ۱۰ھ (التلخیص الجبیر ص ۴)

”یہ حدیث تمام دنیا پر بھرت ہے۔ ہر آدمی کو اس پر عمل کرنا چاہیے اس لیے کہ اس کی سند بالکل صحیح ہے“  
 صحابہ رضی اللہ عنہم کی بڑی اکثریت رفع الیدین کی قائل اور عملاً پابند تھی۔ مولانا عبدالحی نے فرمایا:

ان رواة الرفع من الصحابة جو غفیل و رواة التبرک جماعة قليلة مع عدم صحة الطرق عنهم الا ابن مسعود اه مختصراً التعلیق المجدد (۱)  
 ”رفع الیدین کے راوی صحابہ رضی اللہ عنہم بہت بڑی جماعت ہیں اور اللہ تک رفع کے راوی بہت کم ہیں اور ان کی اسناد بھی عبداللہ بن مسعود رضی اللہ عنہ کی حدیث کے علاوہ صحیح نہیں ہے“  
 یہ گزارشات مناظرہ نہیں تفصیل کے لیے فتح الباری، نیل الاوطار، التلخیص المگیر، تخریج ہدایہ زیلعی اور التعلیق المجدد کی طرف رجوع کیا جائے۔

اس کے خلاف بنیادی طور پر بعض مذہب کے گئے ہیں۔ علامہ حنفی نے مسند ابی حنیفہ ص ۱۹ میں رفع الیدین کے متعلق حضرت امام ابو حنیفہ رحمۃ اللہ علیہ کی طرف ایک مناظرہ منسوب فرمایا ہے۔ جن میں اوزاعی نے حضرت ابن عمر رضی اللہ عنہما کی حدیث مع سند ذکر فرمائی۔ حضرت امام ابو حنیفہ نے اپنی سند حماد عن ابراہیم التمیمی عن علقم بن الاسود عن عبد اللہ بن مسعود سے ذکر فرمائی اور ترجیح کی وجہ اپنے روایت کا تعلق ظاہر فرمایا آخر میں فرمایا اوزاعی چپ جو گئے۔

اگر مناظرہ کی یہ روایت صحیح بھی مان لی جائے تو قطع نظر اس سے کہ تعلق اصولاً بھی وجہ ترجیح ہے یا نہیں یہاں پر تعلق کا تذکرہ اپنے بزرگوں اور اساتذہ پر صرف حسن ظن ہے ورنہ دوسری سند بھی تعلق میں کسی طرح اس سے کم نہیں اور علامہ سنداس کے علاوہ ہے۔ اس میں اوزاعی کی خاموشی کی کوئی وجہ نہیں آئی کہ امام اوزاعی نے یہ سمجھا ہوگا کہ یہ مسئلہ فن کے لحاظ سے خارج از بحث ہے اور اپنے اساتذہ پر ضرورت سے زیادہ اعتماد، پھر یہ حدیث بیسیوں دوسرے فقہاء صحابہ رضی اللہ عنہم سے مروی ہے جن میں عشرہ مبشرہ بھی شامل ہیں۔ پھر ایک دوسرا مناظرہ حضرت امام ربیع کا عبداللہ بن مبارک سے بھی ہوا کہ ابن المبارک

نے رفع الیدین کی، امام صاحب نے فرمایا کیا تم اڑنے لگے تھے؟ عبداللہ بن مبارک نے فرمایا  
 کیا شروع نمازیں تمہارا بھی اڑنے کا خیال تھا؟ امام صاحب خاموش ہو گئے۔ ویسے فرماتے ہیں،  
 عبداللہ بن مبارک بڑے حاضر جواب تھے۔ (دستیقی ص ۸۲ جلد ۲)

لیکن یہ معنی سطحی قسم کی ایک بات ہے۔ حضرت امام ابو یوسفؒ ایسے پرمسزگار اور عالم کی نظر  
 اس کی نسبت کرتے ہوئے ہمیں تو بھجک محسوس ہوتا ہے۔ اس کی سند بھی صحیح نہیں۔ ترکمانی  
 فرماتے ہیں اس کے رجال پر غور کرنا چاہیے۔

تیسرا مناظرہ اسی مسئلہ پر امام اوزاعیؒ اور امام سفیان ثوریؒ میں ہوا۔ امام اوزاعیؒ نے عبداللہ  
 بن عمرؓ کی حدیث ذکر فرمائی۔ سفیان ثوریؒ نے براہ بن مسازب کی حدیث بروایت زید بن  
 ابی زیادؓ ذکر فرمائی۔ سفیان ثوریؒ کا چہرہ سُرخ ہو گیا۔ امام اوزاعیؒ نے فرمایا اگر تمہیں یہ طریق مناظرہ  
 ناپسند ہے تو آؤ مباہلہ کرو (بیہقی ص ۲۷۰ و محاسن المساعی فی مناقب الامام ابی عبد  
 الازاعی فتی الدین عبدالرحمان الخطیب ص ۶۲)

اس میں امام سفیان ثوریؒ نے جس حدیث کا حوالہ دیا ہے وہ بافتقائہ حدیث ضعیف ہے۔  
 مصنف فرماتے ہیں۔

وكان الازاعی یروی وجوب الرفع فی افتتاح الصلوة وعند الدعوة  
 والرفع منها ۵ (محاسن ص ۶۲)

رد اوزاعی ان میں مقامات پر رفع الیدین کو واجب سمجھتے تھے۔

امام سفیان ثوریؒ رحمہ اللہ کی دلیل محدثانہ معیار کے مطابق بالکل بے وزن تھی۔ امام اوزاعیؒ  
 یسایگانہ روزگار اس پر یہ کیسے مطمئن ہو سکتا تھا۔ انہوں نے امام سفیانؒ کی روش کو غلطی پر اصرار تصور  
 آیا اور مباہلہ کی دعوت دے دی۔ فزوی مسائل پر مباہلہ یا ملاعتہ کا براہمت کا شیوہ نہ تھا۔ لیکن امام  
 ثوریؒ کا زید بن ابی زیادؓ کی روایت سے زہریؒ من سالم کے بالتقابل پیش کرنا ایک ماہر فن کے  
 لیے تعجب کے علاوہ اصرار کے مرادف تھا۔ اس لیے امام اوزاعیؒ مباہلہ کے لیے تیار ہو  
 گئے۔

واضح رہے کہ امام اوزاعیؒ حمیدی وغیرہ ائمہ سنت رفع الیدین کو واجب جانتے تھے۔

امام شافعی، اور جمہور فقہاء اہل حدیث اسے سنت سمجھتے ہیں۔

## ”فقہ راوی“ نظر ”نیمچہ“ درایت

حضرت امام ابوحنیفہ رحمہ اللہ نے دونوں روایات میں تطبیق کی۔ بجا۔ نئے فقہ راوی کی بنا پر ترجیح کی کوشش فرمائی۔ ہے۔ امام طحاوی معانی الآثار میں ترجیح کے لیے نظر کا لفظ استعمال فرماتے ہیں۔ سرسید پر دینہ قسم کے نوادہ، احادیث کی زد سے بچنے کے لیے نیمچہ کا لفظ استعمال فرماتے ہیں آج۔ کے ابناء دیوبند اور بعض کھلے ذہن کے ارباب یہ تقلید مثلاً مولانا شبلی نعمانی وغیرہ ایسے موقع پر درایت کی پناہ دیتے ہیں۔ فی الجملہ روایات کے فہم تطبیق و ترجیح میں عقل و بسیرت اور فہم و فراست کی ضرورت، یقینی ہے لیکن اس کے استعمال میں جس احتیاط کی ضرورت ہے وہ صرف فقہاء محدثین کے حصّہ میں آئی ہے۔ ان حضرات نے اسے جس پیمانہ سے ناپا ہے اسی سے عقل اور دین کی آبرو قائم رہی ہے۔

اللَّهُ الَّذِي أَنْزَلَ الْكِتَابَ بِالْحَقِّ وَالْمِيزَانَ (شورہ ص ۱)

”یعنی اللہ جس نے کتاب کو حق کے ساتھ اتارا اور میزان کو“

میزان سے یہ قوت مراد ہے جس سے مختلف اور متعارض مسائل میں حد اعتدال قائم کی جاتی ہے۔ فقہاء حدیث کو اس سے حظ وافر ملا ہے وہی اس کا صحیح استعمال فرما سکے ہیں۔

متاخرین تنقید اور منکرین سنت نے اس سے اندھے کی لامٹی کا کام لیا ہے نہ صرف سنت پر بلکہ قرآن عزیز پر بھی انہوں نے اس درایت مختصر مد کی حکومت قائم کر دی۔ منکرین سنت اور نیمچہ پسند حضرات نے اس ہتھیار سے سنت اور احادیث نبویہ اور معجزات پر پرورش فرما کر قتل عام کا کام لیا ہے۔ آعَادَتَا اللّٰهِ مِنْ ذٰلِكَ۔

حضرت امام ابوحنیفہ رحمہ اللہ علیہ نے بہر حال فقہ راوی کے عنوان سے اس حدیث کو ترجیح دی جو ان کے مسلک کے مطابق تھی۔ گویہ بالکل بے عمل ہے۔ معلوم ہے کہ عبداللہ بن عمر رضی اللہ عنہما صحابہ کرام، خلفاء راشدین اور باقی مبشر بالنبوت صحابہ کرام بھی اس کے



راوی ہیں، جن کے سامنے حماد اور نفعیہ کی تفرقہ کی کوئی حیثیت نہیں البتہ عبداللہ بن مسعود صحابی ہیں۔ غالباً یہ روایات اور یہ روایت، اس وقت حضرات امام رحمہ اللہ کی نظر میں نہیں تھے ورنہ حضرت امام جیسے دانشمند، متدین اور متقی بزرگ کبھی فقہ راوی کو بطور سند پیش نہ فرماتے۔ تاہم حضرت امام نے حدیث کو ترجیح دی۔ بے کسی قول، کسی قیاس، کسی بزرگ کی را۔ نے کو صحیح ثابت کرنے کے لیے فقہ راوی کا استعمال نہیں فرمایا۔ رحمہم اللہ، وجعل الجنة مثواہ۔

حافظ طحاوی جہاں واللفظ فیہ کہہ کر بعض احادیث کو ترجیح دینے کی کوشش فرماتے ہیں وہاں یہ ترجیح بلحاظ حدیث نہیں بلکہ اس لیے کہ وہ نفاہ امام کے قول کے مطابق ہے گو امام طحاوی حضرت امام ابو حنیفہ کے ملاوہ امام ابو یوسف امام محمد کے اقوال کو بھی بسا اوقات پسند فرماتے ہیں وہ شخص کے نہیں بلکہ مخصوص اشخاص کے مقلد ہیں، نظر کا استعمال مقصد کے لحاظ سے بہت ہو گیا حدیث کی حمایت بنظر اس لیے کی گئی کہ اس سے کسی بزرگ کی را۔ نے کی حمایت ہوتی تھی۔ ائمہ اجتہاد کی یہ عادت نہ تھی۔

اب ہمارے دور کے متقلد حضرات متاخرین فرما کر حمایت اس انداز سے فرماتے ہیں کہ صحیح احادیث کے متعلق تعلق عام کا شبہ ہوتا ہے کہ مجتہد اور فقیہ کا قول بنسبہ اپنی جگہ پر قائم ہے اور حدیث کو تاویل کے ٹکڑوں میں کسا جا رہا ہے۔ ائمہ اجتہاد اگر زندہ ہوتے تو اس روش کو کبھی پسند نہ فرماتے بلکہ سختی سے اس کی مخالفت فرماتے۔ ہمارے زمانہ میں حدیث سے کسی سنت کی حمایت مقصود نہیں بلکہ حدیث کو سنن صحیحہ کے ذبح کے لیے استعمال کیا جاتا ہے اسی سے منکرین سنت کی حوصلہ افزائی ہوتی ہے اور اسی بنیاد پر جب یہ فرمایا جاتا ہے کہ گاہے گاہے کہ اسلام کے بنیادی اصول بھی مرتس کے قابل ہیں تاکہ وہ وقت کے تقاضوں کو پورا کر سکیں۔ موضوع تفصیل طلب ہے۔ ضرورتاً اسے مختصر گزارش کیا گیا جب تک اس حدیث کو لگام نہیں دی جائے گی۔ انکار حدیث کے لیے چور و راز سے کھلتے جائیں گے۔

مناسب یہ ہے کہ قرآن و سنت کو مستقل حاکم سمجھتے ہوئے اسے فقہ و حدیث سے بالاد رکھنا چاہیے۔ اگر ضروری ہو تو اقوال ائمہ اور مذاہب فقہاء کی تاویل کرنی جانی چاہئے۔

لیکن ترقان و سنت کو ان مصنوعی کسوٹیوں پر نہیں رکھنا چاہیئے۔

حاصل یہ کہ جب سنت صحیحہ میں چاروں مقامات پر رقع الیدین ثابت ہے تو فقہ راوی کی بحث بے عمل ہے۔ ایک پاک باز اور متقی صحابی نے آنحضرت صلی اللہ علیہ وسلم کو رقع الیدین کرتے دیکھی ہے اور مشاہدہ اور بصیرت سے ان مواقع کا تعین کیا ہے۔ جہاں اس نے آنحضرت صلی اللہ علیہ وسلم کو رقع الیدین کرتے دیکھا ہے تو اب اس پر فقہ راوی کو مستط کرنے کی بجائے یہ سوچنا چاہیئے کہ ممکن ہے عدم رقع کا راوی کسی وجہ سے آنحضرت صلی اللہ علیہ وسلم کو عمل کرتے دیکھ ہی نہ سکا ہو یا اس کو نسیان تو نہیں ہوا شاید وہ بھول ہی گیا ہو۔ سامنے نظر آنے والی چیزوں میں فقہ راوی کی بحث بالکل بے سود ہے۔ میرا خیال ہے کہ حضرت امام نے ایسا نہیں کیا ہوگا۔ یہ بھی دوسرے دونوں مناظروں کی طرح بے سند ہوگا اور بے ثبوت۔ امام کا مقام اس سے بہت ارفع ہونا چاہیئے کہ وہ ان مصنوعی پیمانوں میں حدیث کو ناپیں۔

لہ مناظرہ امام و ادزاعی کو علامہ ختمہ اگر مستدلو حنیفہ میں ذکر فرماتے تو دوسرے دونوں مناظروں کی طرح اسے بھی نظر انداز کر دیا جاتا۔ یہاں حضرت علامہ علی قاری نے اس مناظرہ سے عجیب استدلال فرمایا ہے۔

ضمن زعم ان ما اوردہ البخاری من صحیحہ فی بابہ لومیدخ اباحنیفتہ

واصحابہ خرج عن حد الانصاف ودخل فی باب الاعتساف دمسند

ابی حنیفہ، خصکفی مع شرح علی قاری منل

در جس شخص کا یہ خیال ہو کہ حضرت امام ابو حنیفہ کو عبد اللہ بن عمر کی حدیث کا علم نہیں تھا۔ وہ

انصاف پسند نہیں بلکہ وہ ظالم ہے۔

علامہ علی قاری کے ارشاد کی صحت کو قبول کرتے ہوئے کوئی اہم نکتہ ظاہر نہیں ہوتا۔ حاصل یہ ہوگا کہ عبد اللہ بن مسعود کی حدیث حضرت امام کو معلوم تھی اور عبد اللہ بن عمر کی روایت کی اطلاع امام ادزاعی نے دی۔ اس کے علاوہ رقع الیدین کی حدیث قریناً پچاس صحابہ رضی اللہ عنہم سے مروی ہے۔

## رفع الیدین کا نسخ

غالباً کچھ عرصہ تک فقہ راوی کی شرط فقہائے حنفیہ کے ذہنوں پر بھائی رہی اور رفع الیدین

(بقیہ ماشیہ صفحہ گذشتہ) جس میں اجلہ صحابہ اختلفائے راشدین اور عشرہ مبشرہ اور مجتہدین صحابہ رضہ شامل ہیں۔ یہ تمام احادیث تو حضرت امام کی نظر میں نہ تھیں کیونکہ حضرت امام نے امام اوزاعی کے جواب میں فرمایا تھا۔

لاجل انما لرحیصہ عن رسول اللہ صلی اللہ علیہ وسلم فیہا شیء

اصند ابوحنیفۃ مع شرح صف

رفع الیدین کے متعلق کوئی حدیث صحیح ثابت ہی نہیں ہے

اب الامام اوزاعی کی اطلاع سے ایک حدیث کا علم ہو بھی گیا تو اصل اعتراض میں تو کوئی فرق نہیں آئے گا۔ فہم المظروقہ تحت المیزاب کی مثال ہوگی۔ حقیقت یہ ہے کہ اگر فقہ و درایت دومروں پر طنز و طعن کے لیے استعمال نہ ہوتی تو درایت کا تقاضا یہ ہے کہ اس مناظرہ کا بھی انکار کر دیا جائے اور رفع الیدین کو نبول کر لیا جائے۔ فقہاء حنفیہ کا موقف اس مسئلہ میں انتہائی کمزور ہے جو حدیث صحیح ہے صحیح نہیں جو صحیح ہے صحیح نہیں۔

امام طحاوی نے وائل بن حجرہ کی حدیث کے جواب میں بڑے زور سے فرمایا۔

ان ماہ وائل مدۃ فقد سالا عبد اللہ خمیس مدۃ (محانی الانار)

یعنی اگر وائل نے آنحضرت کو ایک دفعہ رفع الیدین کرتے دیکھا ہے تو عبد اللہ بن مسعود نے آنحضرت کو پچاس دفعہ دیکھا کہ آپ ایک ہی دفعہ رفع الیدین کرتے تھے۔

طحاوی کی پوری عبارت بلغغہ حافظ بدرالدین عینی نے عمدۃ القاری ص ۹ جلد ۳ میں نقل فرمائی اور ابراہیم نخعی کے مقطوع اثر کا خاص طور پر ذکر فرمایا یہی حال حافظ زلیعی کا ہے۔ (تخریج ص ۲۱۲ بلحاظ) اور اکثر علماء اسلاف کا یہی انداز ہے کہ یہ پچار سے وائل بن حجرہ کا نام سننے ہی ناراض ہونا اور بگڑتا شروع کر دیتے ہیں اور عبد اللہ بن مسعود کے ایمان کی تقدیم کا تذکرہ شروع فرما دیتے ہیں۔ حافظ

پر ترک رفع کو ترجیح دیتے رہے، لیکن محدثین نے جب احادیث کی بڑی تعداد اس باب میں جمع فرمادی جس سے ظاہر ہوتا تھا کہ بڑے بڑے جلیل القدر صحابہ رضہ اپنے دور کے فقیہ اور مجتہد اس کے راوی ہیں اور اس طرح دلیل کی کمزوری ان پر واضح ہو گئی تو وہ اپنے مسلک کی کمزوری اور اس خلاف کو پورا کرنے کی فکر کرنے لگے جسے فقہاء محدثین نے پیدا کر دیا تھا۔ اہل انہوں نے غور و فکر کے بعد فرمایا کہ ترجیح کی ضرورت نہیں رفع الیہین سرے سے منسوخ ہے۔ غالباً اس کے سرخیل یا موجد امام طحاوی (۳۲۵ھ) ہیں۔ معانی الآثار میں انہوں نے آثار کا ضخیما ذخیرہ ذکر فرمایا۔ ہے مگر عجیب یہ ہے کہ انہوں نے امام صاحب کے اس مناظرے کا ذکر تک نہیں فرمایا۔ نہ فقہ راوی کی بحث کی چھبیسویں ہے جس کا علامہ خصکفی مسند ابی حنیفہ اور علی قاری نے اس کی شرح میں ذکر فرمایا ہے۔ انہوں نے نسخ کے مسئلہ کو ذکر فرمائے ہیں ایک حضرت علی رضہ کا دوسرا عبداللہ بن عمر کا (معانی الآثار میں ۱۳۲ جلد یعنی ص ۸ جلد ۳ مقالات، ص ۲۵۵ جلد ۲ طبع جدید)

تیسرا اثر حافظ بدر الدین یعنی نے عبداللہ بن زبیر رضہ سے بلاحوالہ ذکر فرمایا۔ عبداللہ

(ماشیہ بقیہ صفحہ گذشتہ) یعنی فرماتے ہیں:

”وہ وائل سے بارہ سال پہلے مسلمان ہوئے“

اگر استدلال کا یہ طریق صحیح سمجھ لیا جائے تو رفع الیہین کی حدیث کے رواۃ سے حضرت ابو بکر رضہ، عثمان رضہ، علی رضہ، ابن مسعود رضہ سے بھی برسوں پہلے مسلمان ہوئے۔ اصل حقیقت یہ ہے کہ یہ سب عصبيت کی کار فرمائی ہے۔ عفا اللہ عنہا و عنہم

رفع الیہین کے متصل ہی حافظ طحاوی رحمہ اللہ نے نماز میں تطبیق یعنی رکوع میں دونوں ہاتھ گھٹنوں کے درمیان رکھنے، کا ذکر فرمایا۔ عبداللہ بن مسعود رکوع میں دونوں ہاتھ ملا کر گھٹنوں میں رکھتے تھے حالانکہ یہ عمل منسوخ تھا۔ معلوم نہیں عبداللہ بن مسعود کو اس کا علم بڑوں کیوں نہ ہو سکا۔ وائل بن حجر اور بعض دوسرے صحابہ رضہ کے ارشادات اس کے خلاف ہیں۔ وہاں چونکہ حضرت امام ابوحنیفہ رضہ، عبداللہ بن مسعود رضہ کی حمایت میں نہیں بلکہ وائل بن حجر کی حدیث حضرت امام کے موافق ہے اس لیے پورے کون

بن عمر کے اثر کو حافظ یعنی صحیح فرمایا۔ تھے ہیں مگر حافظ ابن جریر نے اس کا ذکر کر کے بحوالہ اختلافیات امام بیہقی فرمایا ہو منقادوب موضوع (اس کے الفاظ غلط ہیں اور یہ اثر موضوع ہے)۔  
(تلخیص ص ۸۲)

باقی آثار کو بھی موضوع فرمایا، حضرت عبداللہ بن زبیر کے اثر کے متعلق حافظ ابن الجوزی فرماتے ہیں -

لا اصل له ولا يعرف من رواه والصحيح عن ابن المذير خلافا  
قال ابن الجوزي وما اجد من يحنه بهذه الاحاديث يعارض  
بها الاحاديث الصحيحة الشائنة اه (تلخيص ص ۸۵)

» ابو زبیر نے اس کا اثر بے اصل ہے معلوم نہیں یہ کہاں سے آیا۔ جو لوگ ان موضوع آثار سے صحیح احادیث کا مقابلہ کرتے ہیں بڑے کند ذہن ہیں۔

حقیقت بھی یہی ہے کہ صحیح احادیث کے بائق ان آثار کے سہارے اپنے مسلک کو ترجیح دینا غائت و درجے کی سیلندہ زوری ہے۔ اس مسئلہ میں فقہاء عراق کا مسلک بے حد کمزور ہے۔ صحیح مسلم کی حدیث مابی ارا کو رد افیجی ایسے کو حکم تھا اذ ناب خیل شمس (ص ۱۱) یعنی ”مجھے تعجب ہے کہ تم گھوڑوں کی دموں کی طرح ہاتھ اٹھاتے ہو“ آخری سلام کے منقلب ہے لیکن اس کے بعض طرق میں اختصار کے سبب سلام کا ذکر نہ آیا تو اسے رفع الیدین فی الركوع پر سیلندہ زوری سے چسپاں کر دیا گیا۔ امام بخاری کو اس مقام پر تعجب کے طور پر یہ آیت ذکر کرنا پڑی۔

فليحذر الذين يخالفون عن امره ان تصيبهم فتنة او  
يصيبهم عذاب اليم (جزء رفع الیدین)

”یعنی احادیث میں اس طرح قطع و بید کرنے والوں کو اللہ کے عذاب سے ڈرنا

دقیقہ ما شیئہ صغیر گذشتہ (اطمینان سے اس مؤخر الامان یعنی شہزادے کی حدیث قبول فرمائی گئی۔

العجب منهو رحمہم اللہ

چاہیے؟

حافظ عینی اور حافظ طحاوی کا ردحجائے نسخ کی طرف رہا لیکن اس میں کوئی ٹھنک نہ تھا۔ نسخ کیلئے ضروری ہے کہ نسخ منسوخ سے متاخر ہو اور یہاں حضرت وائل بن حجر کی حدیث اسلئے کے قریب ہے جیسے پہلے ذکر ہو چکا ہے۔ اس لیے نسخ کا کوئی امکان ہی نہیں۔ پھر فقہ راوی اور نسخ کے دلائل کی ضروری غمگسوس فرماتے ہوئے ترک رفق کے لیے دوسرے معاذیر کی تلاش فرمائی گئی۔

مولانا محمود الحسن کا نکتہ

اب دلائل کی بجائے چٹنگوں پر زور صرف ہو رہا ہے۔ حضرت شیخ الحدیث مولانا محمود الحسن صاحب نے اپنی مایہ ناز کتاب ایضاح الادلہ میں پہلے دونوں نظریات ترک کر کے ایک نیا نکتہ پیدا فرمایا ہے۔ فرماتے ہیں۔

”رفع الیدین منسوخ تو نہیں لیکن اس کا دوام ثابت نہیں ہوتا۔“

حضرت مولانا کی علمی بصیرت مسلم ہے اور ان کی جلالت قدر بھی معلوم ہے لیکن آخر یہ کیا دلیل ہے کہ سنت پر عمل کے لیے اس کا دوام ضروری ہے۔ پہلی رفع الیدین، ثنوت کے لیے رفع الیدین، عید کی تکبیروں میں رفع الیدین کے لیے دوام کا کوئی ثبوت تیسرا آسکتا ہے؟ تمام سنن نبویہ کے متعلق اگر لفظ دوام کی صراحت کا مطالبہ کیا جائے تو شاید کسی بھی سنت کا ثبوت ہونا مشکل ہو جائے۔

پھر اگر دوام ثابت ہو جائے تو امام اوزاعی کی رائے کے مطابق اسے واجب کیا جائے۔ اس قلت علم اور شیوع تقلید کے دور میں دیوبند کے طالب علم اس پختلے پر مطمئن ہو گئے ہوں گے حالانکہ حضرت الشیخ کا مقام ان چٹنگوں سے بہت ارفع ہے انہیں احترام فرسانا چاہیے تھا کہ واقعی فقہاء عراق کا مسک اس مسئلہ میں کمزور ہے۔

مولانا نور شاہ کی ”توجیہ“

اس کے بعد حضرت مولانا نور شاہ صاحب نے اس مسئلہ پر طبع آزمائی فرمائی۔ آپ نے مولانا محمود الحسن صاحب کے چٹنگوں کی بجائے ایک اور نکتہ ایجا فرمایا۔

والوجہ من حیث المعنی فی ترک الرفع فی الركوع والرفع  
منہ ان الیدین ترکھان ایضا عند ركوع البدن وان لهما  
حظا منہ كما ان لهما قیام عند القیام واستقبالا عند

الاستقبال كما فی شرح الموطا ۵ (نیل المفردین ص ۵)

یعنی طور پر رفع الیدین کے ترک کی اس سے تائید ہوتی ہے کہ جب جم رکوع کیلئے  
بھکے تو ہاتھوں کو بھی رکوع کرنا چاہیئے۔ قیام و استقبال میں جیسے ہاتھوں کا حصہ ہے

رکوع میں ہاتھوں کو جم کے ساتھ شریک ہونا چاہیئے۔ اھ

شاہ صاحب کا منشا یہ معلوم ہوتا ہے کہ جب نمازی رکوع کے لیے ہائے تو ہاتھوں  
کو بھی اس کے تابع ہونا چاہیئے۔ اس قسم کی کوششوں کی اگر کچھ دینی اہمیت ہو سکتی ہے تو رکوع  
سے اٹھتے وقت رفع الیدین قبول فرمائی جانی چاہیئے۔ مگر معلوم ہے کہ عام اصناف اس تقریق کو قبول  
فرماتے ہیں نہ خود شاہ صاحب، شاہ صاحب مہوم کی خلافیات میں وسعت نظر معلوم ہے  
اور حنفیت کے ساتھ گری ہمدردیاں بھی ڈھکی چھپی نہیں۔ شاہ صاحب نے اس باب میں  
اصناف کی کمزوری کو چھپانے کی پوری کوشش فرمائی ہے اور پورا زور صرف فرمایا ہے کہ  
ترک رفع اور رفع الیدین کو برابر اور مساوی مقام پر لے آئیں اور دونوں کو سنت قرار دے  
کر معاملہ رفت گذشت ہو جائے۔ یہ قبول کر لینے کے باوجود کہ بعض اعمال کا ترک بھی  
سنت ہو سکتا ہے۔ یہ بالکل بھج میں نہیں آتا کہ ایک ہی چیز کا ترک اور فعل دونوں برابر کیسے ہو  
سکتے ہیں غایت یہی ہو سکتا ہے کہ فعل کو سنت سمجھا جائے اور ترک کو جائز اور مباح شاید  
اسی لیے حافظ طحاوی نے اس مسئلہ میں بحث فرماتے ہوئے امام اوزاعی کو سامنے رکھا ہے  
بورغ الیدین کو واجب سمجھتے ہیں۔ (شرح معانی الآثار)

شاہ صاحب کی بے قراری

آخر میں شاہ صاحب نے فقہاء عراق کی ابتدائی مساعی سے لے کر مدسہ دیوبند کی  
تمام مساعی کو نظر انداز کرتے ہوئے فرمایا۔

”فصل فی احادیث الرفع نقلنا فیہ عبادۃ التلخیص الجیرقاتہ

انی علی جملہا ولحر یبق الامد سیر ویعلو ان الدفع متواتر  
اسناد او عملا لا یشک فیہا ولحر ینسخ ولا حرف منہا والہا  
بقی الکلام فی الافضلیۃ الخ ذیل الفرقین ص ۱۰۰

”رفع الیدین کی اکثر احادیث کا تذکرہ تلخیص البیہر میں عائظ ابن حجر نے فرمایا ہے شاید ہی  
کوئی باقی رہ گئی ہو اور یہ جان لینا چاہیے کہ رفع الیدین سند اور عمل کے لحاظ سے متواتر  
ہے اس میں کوئی شک نہیں اور اس میں ایک حرف بھی منسوخ نہیں۔ گفتگو ہے تو صرف  
افضلیت میں اہل“

شاہ صاحب کی وقتِ نظر اور ان کی جلالِ قدر کے باوجود نیک الفرقین اور ربط الیدین کے  
مطالعہ سے معلوم ہوتا ہے کہ مرہوم کو مخالف کے دلائل کی قوت سے بے حد سہت اور دھ  
مکسو بس ہوتا ہے۔ اگر حضرت شاہ صاحب کو آنحضرت صلی اللہ علیہ وسلم سے ملاقات کا موقع  
ملتا یا بقول اکابر دیوبند آنحضرت صلی اللہ علیہ وسلم کی حیاتِ دنیوی ہوتی تو حضرت شاہ صاحب  
بڑے ادب سے آنحضرت صلی اللہ علیہ وسلم کی خدمت میں عرض فرماتے کہ حضور! آپ  
حنفی ہو جائیں تو معاملہ ختم ہو سکتا ہے ورنہ یہ ائمہ حدیث ہماری کوئی بات نہیں چلنے دیتے  
شاہ صاحب رحمہ اللہ وسعتِ مطالعہ کے باوجود بے حد متعصب ہیں۔ اللہ ہم سب کی  
لفز شیں معاف فرمائے۔

حضرت مولانا عبدالحی صاحب لکھنوی رحمہ اللہ

متصلب حنفی بھی اپنے مسلک کی تائید فرماتے ہیں لیکن ان کے انداز میں تکلف  
اور ضیق نہیں۔ اللہ تعالیٰ سب بزرگوں پر رحم فرمائے۔ اور ان کی لفظوں کو معاف  
فرمائے۔

اس مسئلہ کے متعلق مولانا عبدالحی صاحب کا ارشاد قابلِ ملاحظہ ہے۔ طویل بحث  
کے بعد فرماتے ہیں۔

فاذا المختاران الدفع لیس بسنتہ موكدة یلامر تاركها الا ان  
ثبوتہا عن النبی صلی اللہ علیہ وسلم وارجح واما



دعویٰ نسخہ، کہا صدر عن الطحاوی مغترب حسن الظن بالصحابۃ  
التاریکین واین الہمام والعینی وغیرہم من اصحابنا فلیست بمبرہن  
علیہا بما یشتفی العلیل ویروی الخلیل (التعلیق الممجید ص ۱)  
”ہمارے نزدیک مختار یہ ہے کہ رفع الیدین سنت مؤکدہ نہیں کہ اس کے نہ کرنے پر  
ملاست کی جاسکے لیکن اس کا آنحضرت صلی اللہ علیہ وسلم سے ثبوت کثرت سے اور  
راجح ہے اور نسخ کا دعویٰ جو طحاوی، ابن ہمام اور عینی وغیرہ نے بعض صحابہ رضی اللہ عنہم سے حسن  
ظن کی بنا پر کیا ہے یہ قطعاً بے دلیل ہے ان دلائل سے تسکین نہیں ہوتی“

## آئین بالجہر یعنی جہری آئین کہنا

جن نمازوں میں قراءت آواز سے کی جاتی ہے ان میں جب سورہ فاتحہ ختم کر لے تو امام اور مقتدی  
دونوں آئین کہیں۔ یہی جہور اہل علم کا مذہب ہے۔ امام مالکؒ، امام احمدؒ، امام شافعیؒ کا  
مذہب ہے کہ آئین آواز سے سکے۔ امام ابوحنیفہؒ کا خیال ہے آئین آہستہ سکے۔  
امام محمدؒ کا بھی یہی قول ہے۔ حضرت ابوہریرہ رضی اللہ عنہ سے مروی ہے۔

قال رسول اللہ صلی اللہ علیہ وسلم اذا امن الامام فامروا فانما  
من وفاق تناہیئہ تاہین الملائکۃ تغفلہ ما تقدم من ذنبہ  
(بخاری مؤطا محمد)

”آنحضرت صلی اللہ علیہ وسلم نے فرمایا جب امام آئین کہے تم بھی آئین کہو جس کی آئین فرشتوں  
کی آئین کے ساتھ موافق ہوگئی اس کے گناہ معاف ہو گئے“

حضرت ابوہریرہ رضی اللہ عنہ کی روایت سے بھی ثابت ہوتا ہے کہ آئین آواز سے کہنی چاہیے  
لیکن اس سے بھی صریح الفاظ حدیث شریف میں درود ہوئے ہیں۔

عن وائل بن حجد قال سمعت انسی صلی اللہ علیہ وسلم اذا قال  
غیر المغضوب علیہم ولا الضالین وقال آمین ومدیر صدق

درمدی مع تحفۃ الیخودی ص ۱۰۰ مصنف ابی سیرین شافعی

”وَأُلْفَرَاتے ہیں میں نے آنحضرت صلی اللہ علیہ وسلم کو سنا ولا الضالین کے بعد لمبی آواز سے آمین کہتے تھے“

ظاہر ہے کہ حضرت وائل نے آپ کی آواز کو سنا کہ وہ لمبی تھی۔ تد کے معنی جہر کے بھی آتے ہیں۔ مصنف ابن ابی شیبہ میں جَهْرٌ بِهَا صَدَقَتْ، مروی ہے۔ یہ حدیث حضرت وائل بن حجر نے سفیان ثوری کے واسطے سے روایت فرمائی اسے امام ترمذی نے من نسبایا ہے۔ حافظ ابن حجر فرماتے ہیں اس کی سند صحیح ہے۔ (تلمیح ص ۸۹) دارقطنی اسے صحیح فرماتے ہیں۔

یہی حدیث شعبہ کے واسطے سے بھی مروی ہے لیکن اس میں شعبہ نے غلطی سے خَفَضَ بِهَا صَوْتَهُ فرمایا ہے۔ اس میں شعبہ نے اور بھی غلطیاں کی ہیں جن کا ذکر محدثین نے اپنے مقام پر کیا ہے۔ امام بخاری کا قول امام ترمذی نے نقل فرمایا ہے کہ شعبہ نے اس مقام پر غلطی کی ہے۔ اس امر کے باوجود کہ حضرت سفیان ثوری کی روایت کو شعبہ کی روایت پر ترجیح حاصل ہے۔ شعبہ کی روایت سے بے آواز آمین کی تائید نہیں ہوتی کیونکہ شعبہ کی روایت کے مطابق آواز تو ہونی چاہیے گو اذان یا اقامت کے برابر نہ ہو۔ یہ بالکل بے آواز آمین جسا رواج آج کل احناف میں جو رہا ہے۔ اس کی تائید تو شعبہ کی روایت سے بھی نہیں ہوتی۔ اس میں بھی آواز آہستہ کرنے کا ذکر ہے، چپ کا نہیں۔ آمین کن قدر اونچی کہی جائے اس کا ذکر بھی احادیث میں آیا ہے۔

عن ابی ہریرۃ قال کان رسول اللہ صلی اللہ علیہ وسلم اذا تلا غیر المغضوب علیہم ولا الضالین قال امین حتی یسمع من ینبئہ من الصف الاول (ابوداؤد ۳۵۳، زیلعی ص ۱۶)

”ابو ہریرہ رضی اللہ عنہما فرماتے ہیں آنحضرتؐ فاتمہ کے بعد اتنی آواز سے آمین کہتے کہ پہلی صف میں سُن لی جاتی“

بعض روایات میں مذکور ہے کہ آمین کی آواز عورتوں کی پہلی صف میں سُنی جاتی۔ (زیلعی ص ۲۷۱ جلد ۱)

احادیث میں مراحت بھی آئی ہے کہ آپ آمین آواز سے کہتے۔

عن وائل الحضرمی انہ صلی اللہ علیہ وسلم فلما قال  
ولا الضالین قال آمین رافعاً ہما صوتہ (سنن کبریٰ ۵۵ جلد ۲)

دو اہل قراتے ہیں میں نے آنحضرت صلی اللہ علیہ وسلم کے پیچھے نماز پڑھی۔ آپ نے  
فاتحہ کے بعد بلند آواز سے آمین کہی۔

ابوہریرہ التیمی میں ترکمانی حنفی جہر آمین کے بعض طرق پر جرح کے بعد مراحت فرماتے ہیں  
کہ جہر اور نضفا کی دونوں حدیثیں صحیح ہیں اور ان پر صحابہ رضی اللہ عنہم نے عمل کیا ہے (مع سنن کبریٰ  
بیہقی ص ۵۸ جلد ۲)  
مولانا عبدالحی کھٹوی فرماتے ہیں۔

والانصاف الجہد قوی من حیث الدلیل (التعلیق الممجید ص ۵)  
شعبہ سے سفیان ثوری کی متابعت منقول ہے۔ (سنن کبریٰ ص ۵۸ جلد ۲)

علامہ ابن صالح سے بھی سفیان ثوری کی متابعت منقول ہے اس لیے حضرت وائل بن  
جرح کی حدیث کی صحت میں شبہ نہیں اور اس پر عمل آنحضرت صلی اللہ علیہ وسلم کی صحیح اور  
ثابت سنت پر عمل ہوگا۔ اللہ تعالیٰ ہر مسلمان کو سنت پر عمل کی توفیق دے اور سنت پر  
نزاع سے بچائے۔

بظاہر جہر اور آہستہ آمین کہے۔ خَفَضَ بِهَا صَوْتًا، کا مطلب یہ ہوگا کہ آواز ہلکی  
رکھے۔ پوری آواز سے نہ کہے۔ تمام نمازی ہلکی آواز سے آمین کہیں۔ اس سے مسجد گونج  
سکتی ہے۔ اس معنی سے دونوں قسم کی احادیث میں تطبیق ہو سکتی ہے۔  
واللہ ولی التوفیق۔

## نماز میں ہاتھ باندھنا

ہاتھوں کے متعلق اہل اسلام کے چار مسلک ہیں۔  
۱۔ ہاتھ کھلے رکھنا یہ عام بالکل حضرات کا خیال ہے۔

۲۔ ناف کے نیچے باندھنا یہ احناف کا مذہب ہے۔

۳۔ ناف کے اوپر باندھنا امام شافعی اور ان کے نقاد کا مسلک ہے۔

۴۔ سینہ پر ہاتھ باندھنا جماعت اہل حدیث کا معمول ہے۔

چونکہ ہاتھ باندھنے کی فریضیت ثابت نہیں اس لیے نماز کے جواز میں تو کوئی شبہ نہیں نماز کسی طرح بھی پڑھیں ہو جائے گی لیکن سنت صحیحہ میں ہاتھ کھلے چھوڑنے کا کوئی ثبوت نہیں۔ معلوم نہیں مالکی حضرات میں یہ کیسے رواج پا گیا۔ تقلید کی بنا پر مختلف مذاہب میں ایسے کئی مسائل ملتے ہیں جن کا آنحضرت صلی اللہ علیہ وسلم سے کوئی ثبوت نہیں ملتا۔ مگر ارباب مذاہب مذہب پر حسن ظن کی وجہ سے انہیں حق سمجھتے ہیں بلکہ متواتر یا متواتر سمجھ کر ان پر عمل کرتے ہیں۔

جمہور اہل علم کی تائید میں عبداللہ بن مسعودؓ، عبداللہ بن زبیرؓ وغیرہما سے صحیح احادیث اور آثار مروی ہیں کہ آنحضرت صلی اللہ علیہ وسلم ہاتھ باندھتے تھے کھلے نہیں رکھتے تھے۔

### باتقول کا مقام

ہاتھ کہاں رکھے جائیں اس کے متعلق احناف اور شوافع کی تائید میں حضرت علیؓ سعید بن جبیرؓ، ابو جریزہ تابعی اور حضرت ابوہریرہؓ سے بعض احادیث اور آثار منقول ہیں جن کا تذکرہ امام ابو داؤد نے فرمایا ہے۔ یہ آثار زیادہ تر ابن الاعرابی کے نسخہ میں ملتے ہیں لیکن ان سے کسی کی سند صحیح نہیں۔

امام ابو بکر احمد بن حسین بیہقی ۲۵۸ھ نے سنن کبریٰ میں ۳۰ جلد ۲ میں ان آثار کا ذکر فرمایا ہے۔ کوئی سند بھی کلام سے محفوظ نہیں۔ یہ تمام آثار ضعیف ہیں ان کی بنا پر کسی کو الزام نہیں دیا جاسکتا۔

سینہ پر ہاتھ رکھنے کے متعلق دو صحیح احادیث حدیث کی کتابوں میں منقول ہیں۔

حدیثنا یحییٰ بن سعید القطان عن سفیان الثوری حدیثنا  
سہال بن عن قبیصة بن ہلب عن ابیہ قال ما یت

رسول اللہ صلی اللہ علیہ وسلم یصدق عن یمینہ وعن  
یسارہ ورایتہ یضع ہذا علی صدانہ لاحمدانی مسنداً ۲۲۶ ج ۱  
مہربان رہنا فرماتے ہیں میں نے آنحضرت صلی اللہ علیہ وسلم کو دیکھا دائیں اور بائیں دونوں طرف  
لاٹتے اور میں نے دیکھا کہ وہ ہاتھوں کو سینے پر رکھتے تھے ۶  
دوسری حدیث میں حضرت وائل بن حجر فرماتے ہیں۔

صلیت مع رسول اللہ صلی اللہ علیہ وسلم فَوَضَعَ يَمِينَهُ الْيَمَانِي عَلَى  
الْيَسْرِي عَلَى صَدْرِهِ (ابن خزيمة في صحيحه كَمَا فِي بَدَوِغِ  
الْمَدَامِ مَعَ سَبِيلِ السَّلَامِ ۲۵۹ ج ۱)

میں نے آنحضرت صلی اللہ علیہ وسلم کو دیکھا کہ آپ نے دایاں ہاتھ بائیں ہاتھ پر رکھا کہ  
سینے پر رکھا ۶

ایک مصلح حدیث ابو داؤد نے فراسیل میں ذکر فرمائی۔ طاؤس فرماتے ہیں کہ آنحضرت  
صلی اللہ علیہ وسلم دونوں ہاتھ سینے پر رکھا کرتے تھے۔

ان احادیث سے ظاہر ہے کہ صحیح، راجح اور سنت یہی ہے کہ نماز میں ہاتھ سینے  
پر باندھے جائیں تاہم نماز ہر طرح ہو جاتی ہے۔ صحابہؓ کا عمل دونوں طرح ہے۔ ان فردی  
مسائل پر ہر فرقہ کو اپنی تحقیق کے مطابق عمل کرنا چاہیے اور باہم نزاع کا موجب نہیں  
بنانا چاہیے۔

مصنف ابن ابی شیبہ ص ۳۶۱ جلد ۱ میں بعض صحابہؓ اور تابعین سے کھلے ہاتھوں نماز  
کے متعلق بھی آثار ملتے ہیں جن کی اسانید قابل اطمینان نہیں نہ ہی ان میں کوئی صحیح مرفوع حدیث  
مردی ہے۔

## نماز میں سُوْرَةُ فَاتِحَةِ

اہل حدیث کے نزدیک نماز میں یعنی قرائت اور نوافل میں سُوْرَةُ فَاتِحَةِ پڑھنا امام مقتدی  
منفرداً، مقیم، مسافر سب پر فرض ہے۔ اس کے بغیر نماز نکلتی اور ناقص ہوگی۔ فقہاء حنفیہ کے

نزدیک نماز میں سورہ فاتحہ فرض نہیں۔ البتہ فاتحہ کو واجب سمجھتے ہیں۔ واجب اور فرض میں ان کے ہاں صرف اصطلاحی فرق ہے۔ تمام رکعات میں وہ قرأت بھی فرض نہیں جانتے۔ اہل حدیث کے نزدیک تمام رکعات میں سورہ فاتحہ پڑھنا فرض ہے۔ عمداً اسے ترک نہیں کرنا چاہیئے۔ کوئی آدمی سورہ فاتحہ نہ جانتا ہو تو بعض دوسری ان ادعیہ پر وقتی طور پر کفایت کر سکتا ہے جن کا بیان حدیث میں آ گیا ہے۔ ورنہ ہر نماز میں سورہ پڑھنا ضروری ہے۔

عَنْ أَبِي سَعِيدٍ أَمْرًا أَنْ نَقْدَأُ بِفَاتِحَةِ الْكِتَابِ وَمَا تَسْبِرُ  
(ابوداؤد مع عون ۱۳۱)

”ابوسعید فرماتے ہیں کہ فاتحہ اور کچھ زیادہ پڑھنے کا ہمیں حکم دیا گیا۔ یعنی اگر فاتحہ کتاب سے کچھ زیادہ بھی پڑھا جائے تو کوئی ہرج نہیں۔“

عَنْ ابْنِ هُرَيْرَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ  
أَنَادَى أُمَّتَهُ لِاصْلُواةِ الْاِبْقَاءِ الْفَاتِحَةَ فَمَا تَرَادُ (ابوداؤد  
مع عون ۱۳۱ جلد ۱)

”ابو ہریرہ فرماتے ہیں مجھے آنحضرت صلی اللہ علیہ وسلم نے حکم فرمایا میں منادی کر دوں کہ سورہ فاتحہ اور بازاؤ کے سوا نماز نہیں ہوتی۔“

عَنْ ابْنِ السَّائِبِ سَمِعْتُ اَبَا هُدَيْرَةَ يَقُولُ قَالَ رَسُولُ اللَّهِ صَلَّى اللَّهُ  
عَلَيْهِ وَسَلَّمَ صَلِّ صَلَاةَ لَوْ يَقْدُرُ فِيهَا بِامْرِ الْقُرْآنِ فِي خِدَاجِ خَمِي  
خِدَاجِ خَمِي خِدَاجِ الْحَدِيثِ -

”ابو السائب فرماتے ہیں میں نے حضرت ابو ہریرہ رضی اللہ عنہ سے سنا ہے کہ فرماتے تھے آنحضرت صلی اللہ علیہ وسلم نے فرمایا جو شخص کوئی نماز پڑھے اور اس میں سورہ فاتحہ نہ پڑھے تو اس کی نماز ناموں ہوگی۔“

۴۔ ابو السائب فرماتے ہیں میں نے حضرت ابو ہریرہ رضی اللہ عنہ سے پوچھا۔ میں کبھی امام کے پیچھے ہوتا ہوں۔ فرمایا دل میں پڑھو کیونکہ اللہ نے نماز کو نمازی اور اپنے درمیان تقسیم فرمایا ہے کچھ حصہ اللہ تعالیٰ کی حمد و ثناء کا ہے اور کچھ انسان کی اپنی ضرورتوں کے لیے ہے۔

## فائدہ

اس حدیث میں صلوٰۃ سورۃ فاتحہ ہی کو کہا گیا ہے کیونکہ یہی نماز کا اہم اور ضروری حصہ ہے۔

عن جابر بن الصامت يبلغ به النبي صلى الله عليه وسلم قال لا صلوة لمن لم يقرأ بها فاتحة الكتاب فصاعداً (ابوداؤد مع عون مث ۳ ج ۱)  
 ”معاذ بن صامت نے فرمایا، آنحضرت صلی اللہ علیہ وسلم کا ارشاد ہے جو شخص سورۃ فاتحہ اور اس کے ساتھ کچھ قرآن کا حصہ نہ پڑھے اس کی نماز نہیں ہوتی“  
 حافظ عبد العظیم منذری (۲۵۶ھ) نے فرمایا۔

اخذ جہا البخاری ومسلم والترمذی والنسائی وابن ماجتہ وليس في حدیث بعضہم فصاعداً (تلخیص منذری مث ۳ ج ۱)  
 ”یہ حدیث بخاری، مسلم، ترمذی، نسائی، ابن ماجہ میں موجود ہے اور بعض ائمہ حدیث نے فصاعداً کا ذکر نہیں فرمایا“

سفیان بن عیینہ کا خیال ہے کہ یہ حدیث اکیلے آدمی کے لیے ہے حافظ خطابیؒ فرماتے ہیں۔

قلت هذا عموم لا يجوز تخصيصه الاجدليل (معالم السنن ۲۸۹)

”حدیث سب کے لیے عام ہے اسے دلیل کے بغیر خاص نہیں کیا جاسکتا۔“  
 نیز اگر اسے منفرد کے لیے خاص سمجھ لیا جائے تو امام پر فاتحہ کے وجوب کی دلیل کہاں سے آئے گی۔

اس کے بعد امام خطابیؒ (۳۸۸ھ) فرماتے ہیں۔

هذا الحديث نص بان قراءة الفاتحة واجبة على من صلى خلف الامام سواء جهرا بالامام بالقراءة او خافت بها واسنادة جيد لاطعن فيه (معالم السنن مث ۳ ج ۱)

”یہ حدیث صریح ہے کہ امام کے پیچھے فاتحہ پڑھنا ضروری ہے۔ امام آواز سے

پڑھے یا آہستہ پڑھے۔ اس کی سند صحیح ہے اس میں کوئی نقص نہیں۔  
 عَنْ عِبَادَةَ بْنِ الصَّامِتِ قَالَ كُنَّا خَلْفَ رَسُولِ اللَّهِ صَلَّى اللَّهُ عَلَيْهِ وَسَلَّمَ  
 وَسَمِعْنَا فِي صَلَاةِ الْفَجْرِ فَقَرَأَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
 فَتَقَلَّتْ عَلَيْهِ الْقِرَاءَةُ فَلَمَّا فَرَغَ قَالَ لَعَلَّكُمْ تَعْدُونَ خَلْفَ إِمَامِكُمْ  
 فَلَمَّا نَعَرْنَا هَذَا يَا رَسُولَ اللَّهِ قَالَ لَا تَفْعَلُوا الْإِبْفَاتِحَةَ الْكِتَابِ  
 فَامْنُهَا لِالصَّلَاةِ لِمَنْ لَوْ يَفْعَلُ بِهَا تَحْتَهُ الْكِتَابَ (المُخَيَّبُ مِنْدَرِي  
 ص ۲۹ سنن ابی داؤد مع حون ص ۱۷۲)

۷۰ عبادہ رضی صامت فرماتے ہیں ہم نے صبح کی نماز آنحضرت صلی اللہ علیہ وسلم کے  
 پیچھے پڑھی۔ آپ پڑھنا شروع ہو گئے۔ آپ نے نماز سے فراغت کے بعد فرمایا تم  
 امام کے پیچھے پڑھتے ہو؟ ہم نے عرض کیا ہاں جلدی سے پڑھتے ہیں۔ فرمایا سورہ  
 فاتحہ کے سوا کچھ مدت بڑھو۔ اس کے سوا نماز نہیں ہوتی۔

### قائدہ نمبر ۱

اس حدیث سے معلوم ہوتا ہے کہ لوگ آنحضرت صلی اللہ علیہ وسلم کے پیچھے آواز سے  
 پڑھتے تھے اس سے آنحضرت صلی اللہ علیہ وسلم کو قرأت میں بوجھ اور غلجھان محسوس ہوا۔  
 چنانچہ آنحضرت صلی اللہ علیہ وسلم نے ایسا کرنے سے روک دیا، اس سے ظاہر ہوتا ہے کہ  
 جن احادیث میں انصاف کا حکم فرمایا گیا ہے اور پڑھنے سے روکا گیا ہے اس کا مقصد یہ  
 ہے کہ آواز سے نہیں پڑھنا چاہیے۔ آہستہ پڑھنا چاہیے۔ آہستہ پڑھنے سے تو غلجھان  
 ہوتا ہی نہیں۔ اس لیے نماز سری ہو یا جبری آواز سے پڑھنا ممنوع ہے۔ حدیث وادھرا  
 فانتصحا کا بھی یہی مطلب، ہو گا کہ جب امام پڑھ رہا ہو مقتدی کو آواز سے نہیں پڑھنا چاہیے  
 حضرت عبادہ رضی کا اپنا عمل بھی یہی ہے۔ (منتصر مندری ص ۳۹۱ جلد ۱، ابوداؤد مع حون  
 ص ۲۰۲ جلد ۱)

### قائدہ نمبر ۲

بعض احادیث میں فاتحہ کے ساتھ فصاعداً اور مازاداً کا لفظ آیا ہے یعنی سورہ فاتحہ کے



علاوہ یہی کچھ بڑھنا چاہیے۔ اور بعض احادیث میں یہ لفظ نہیں جس کا مطلب صاف ہے کہ فاتحہ تو ضروری ہے لیکن اس کے علاوہ کچھ بڑھنا ضروری نہیں۔ فقہاء حنفیہ کے نزدیک، تو قرآن مجید کے کسی مقام سے تین چھوٹی آیات یا ایک بڑی آیت پڑھ لی جائے تو نماز ہو جاتی ہے البتہ ائمہ حدیث سورہ فاتحہ ضروری سمجھتے ہیں۔ جیسے متذکرہ احادیث کا مفہوم ہے اور اس کے علاوہ پڑھنا بھی جائز سمجھتے ہیں۔ بعض اہل علم نے مقدی کے لیے فاتحہ سے زیادہ پڑھنے کی اجازت تیس دی۔ یہ بعض احادیث میں تطبیق کے لیے فرمایا ہے ورنہ ماسوا کی نفی کے متعلق کوئی واضح حکم نہیں۔ حضرت عبادہ رضی اللہ عنہ کی روایت سے یہ شبہ ہوتا ہے لیکن حقیقت یہی ہے کہ اس میں سورہ فاتحہ کے وجوب کا اظہار مقصود ہے اس سے زیادہ کی نفی مطلوب نہیں۔ اگر کوئی زیادہ پڑھنا چاہے تو پڑھ سکتا ہے۔ خاص طور پر سری نمازوں میں یا رات کی نمازوں کی آخری رکعات میں جب کہ امام آواز سے نہیں پڑھتا سورہ فاتحہ اور مزید قرآن پڑھنا مشروع اور دل جمعی کا موجب ہوگا اور پریشان خیالات سے ذہن محفوظ رہے گا۔

حدثنا محمد بن سليمان بن فارس حدثني ابو ابراهيم محمد بن يحيى الصغار حدثنا عثمان بن عمر عن يونس عن الزهري عن محمود بن الربيع عن عباد بن الصامت قال قال رسول الله صلى الله عليه وسلم لا صلوة لمن لم يقرء بها فاتحة الكتاب خلف الامام قال ابو الطيب قلت لمحمد بن سليمان خلف الامام؟ قال خلف الامام هذا اسناد صحيح ركتاب القدرامة يهتقى صكك، كنز العمال ۱/۲۳۰ (عبادہ رضی اللہ عنہ سے ہیں جو اہل امام کے پیچھے سورہ فاتحہ نہ پڑھے اس کی نماز نہیں ہوگی۔ ابو الطیب فرماتے ہیں میں نے اپنے استاد سے خلف الامام کی بابت پوچھا۔ انہوں نے فرمایا زیادہ درست ہے اس حدیث کی سند صحیح ہے۔)

بعض اہل علم نے اس کی اسناد کی صحت پر تعجب فرمایا ہے (فصل الخطاب ص ۲۲۹) اس تعجب پر تعجب ہونا چاہیے سند صحیح موجود ہے، مزید شواہد موجود ہیں جن کا تذکرہ حافظ بیہقی نے تفصیل سے فرمایا ہے۔ (کتاب القراءات ص ۵۲، ۵۳)

روایت، بالمعنی سے احترام کے باوجود ائمہ حدیث میں اس کا رواج عام تھا۔ ابو ہریرہ رضی  
 انس بن مالکؓ وغیرہ صحابہ رضی سے اس مفہوم کی روایات بجزرت موجود ہیں پھر تعجب کیوں؟ اس  
 لیے کہ ایسی زیادت عرصہ آگئی جسے قبول کرنے کے لیے دل تیار نہیں۔ بزرگوں کا احترام اچھی  
 بات ہے لیکن آنحضرت صلی اللہ علیہ وسلم کے ارشادات گرامی سب سے زیادہ قابل احترام ہیں۔  
 اقوالِ ائمہ کی تاویل ہوسکے تو ہو جانی چاہئیے اعاذیثہ انبویہ کے لیے ائمہ کے اقوال و مذاہب  
 کو معیار نہیں قرار دینا چاہئیے۔

## قرآۃ فاتحہ کے متعلق ائمہ کے مذاہب

امام مالکؓ، امام احمدؓ اور بعض دوسرے ائمہ کا خیال ہے کہ سری نمازوں میں امام کے ساتھ  
 سورۃ فاتحہ پڑھی جائے اور اگر امام جہر کرے تو مقتدی چپ رہے اور امام شافعیؒ کا قدیم  
 قول بھی، جب وہ عراق میں تھے یہی تھا۔ اکثر ائمہ کا یہی مذہب ہے۔ وہ اعاذیثہ میں  
 اسی طرح تطبیق دیتے ہیں۔ جن روایات میں قرأت سے روکا گیا ہے۔ وہ جہر پر محمول  
 ہیں۔ جن میں پڑھنے کی تاکید ہے اس سے سری نمازیں مراد ہیں۔ عام ائمہ حدیث اور شافعیؒ  
 کا قول جدید یہ ہے کہ بلا تخصیص تمام نمازوں میں سورۃ فاتحہ پڑھے سابقہ دلائل کا تقاضا بھی یہی  
 ہے کہ سورۃ فاتحہ کے سوا نماز نہیں ہوتی۔ امام شافعیؒ نے یہ مذہب مصر کے اختیار  
 فرمایا۔

دوی عنہم انما یقرء فیما اسرلا فیما جہر و هو احد قولی الشافعی  
 کا یقولہ بالعراق (التعلیق ص ۴۴)

”سری میں امام کے پیچھے پڑھے جہری میں نہ پڑھے۔ عراق میں امام شافعیؒ یہی فرماتے  
 تھے“

والثانی انما یقرء بام القرآن فیما جہر و فیما اسر و ما قال الشافعی

بمصر سن۹۱۰م و علیہا اکثر اصحابنا (التعلیق المجمع ص ۴۴)

”سری اور جہری دونوں میں فاتحہ پڑھے۔ یہ جدید قول امام نے مصر میں اختیار فرمایا“

فقہائے عراق حضرت امام ابوحنیفہ اور ان کے بعض شاگرد سوری اور جہری دونوں میں  
م کے پیچھے سورۃ فاتحہ پاند فرماتے ہیں۔ مولانا عبدالحی کھنوی کی رائے ہے۔

فالاولی ان یختار طریق الجمع ویقال تجوزا لقراءة خلف  
الامام فی السریة، فی الجہریتہ۔ ان وجد الفرصۃ فی  
السکات والالٹلا یخل بالاستماع المفروض ومع ذلك  
لو یقر اجزءہ (التعلیق الممجذ مک حاشیہ ۸)

م بہتر یہ ہے کہ احادیث میں تطبیق دی جائے اور کہا جائے کہ نماز سوری ہو یا جہری امام  
کے پیچھے قراءت درست ہے۔ جہری میں امام کے سکتوں میں پڑھے ورنہ نہ پڑھے تاکہ  
فرض استماع میں نخل نہ پڑھے اور اگر نہ بھی پڑھے تو نماز ہو جائے گی۔  
اس عبارت سے مقصد یہ ہے کہ مولانا کھنوی دلائل کی قوت سے متاثر ہو کر پڑھنا  
پسند فرماتے ہیں نماز سوری ہو یا جہری۔

## قراءت کہاں سے شروع کرے

بسم اللہ گونا گونا گوا جزو ہے۔ باقی سورتوں کے شروع میں فاصلہ کے لیے لکھی گئی ہے۔  
لیکن آنحضرت صلی اللہ علیہ وسلم جہری نمازوں میں بسم اللہ موعا آہستہ پڑھتے۔ قراءت  
عموماً الْحَمْدُ لِلَّهِ رَبِّ الْعَالَمِينَ سے شروع فرماتے۔ سوری نمازوں میں توساری قراءت  
ہی آہستہ ہوتی تھی۔

عن انس ان النبی صلی اللہ علیہ وسلم و ابابکر و عمر و عثمان  
کانوا یفتتحوون القراءۃ بالحمد لله رب العالمین (ابوداؤد  
مع الخطابی مک ۲ جلد ۱)

”حضرت انس رضی اللہ عنہ نے فرمایا آنحضرت صلی اللہ علیہ وسلم اور حضرت ابو بکر رضی اللہ عنہ، حضرت  
عمر رضی اللہ عنہ اور حضرت عثمان رضی اللہ عنہ نماز میں قراءت الحمد لله رب العالمین سے شروع  
فرماتے۔“

اسی طرح حضرت عائشہ رضی اللہ عنہا اور ابو ہریرہ رضی اللہ عنہما اور بعض دوسرے صحابہ رضی اللہ عنہم سے بھی مروی ہے۔

امام شافعی رضی اللہ عنہ فاتحہ اور ہر سورہ کے ابتدا میں بسم اللہ باواز پڑھنا ضروری سمجھتے ہیں۔ حضرت معاویہ رضی اللہ عنہ نے ایک دفعہ مدینہ منورہ میں نماز پڑھائی۔ فاتحہ کے ابتدا میں بسم اللہ پڑھی لیکن سورت کے شروع میں بسم اللہ آواز سے نہ پڑھی تو صحابہ رضی اللہ عنہم نے فرمایا یا تم بھول گئے یا تم نے نماز میں چوری کی۔ اس کے بعد امیر معاویہ رضی اللہ عنہ نے ہر سورت کے شروع میں بسم اللہ پڑھی (کتاب الامم ص ۹۲ جلد ۱)

تمام قرآن کا بھی اتفاق ہے کہ ہر سورہ کے شروع میں بسم اللہ پڑھنا ضروری ہے۔ آنحضرت صلی اللہ علیہ وسلم کا عام معمول تو وہی ہے کہ بسم اللہ آہستہ پڑھتے تھے لیکن کبھی جبر بھی فرماتے اس لیے یہ بھی درست ہے۔ اس پر اگر کوئی عمل کرے تو کوئی حرج نہیں، حافظہ دار فطنی نے سنن میں حضرت علی رضی اللہ عنہ، حضرت عمار رضی اللہ عنہ، حضرت عباس رضی اللہ عنہ، ابن عمر رضی اللہ عنہما، ابی ہریرہ رضی اللہ عنہ، ام سلمہ رضی اللہ عنہا، حضرت جابر رضی اللہ عنہ، حضرت انس رضی اللہ عنہ سے مرفوع اور موقوف اسناد میں اور آثار ذکر فرمائے ہیں کہ بسم اللہ آواز سے پڑھی جاتے۔ اس کے علاوہ بھی بعض صحابہ رضی اللہ عنہم سے بسم اللہ آواز سے پڑھنا منقول ہے لیکن اکثر کی اسانید میں کلام ہے۔ عمومی طور پر ان سے استدلال کی گنجائش ہے۔ مگر آنحضرت صلی اللہ علیہ وسلم کی عام عادت یہی تھی، کہ قرأت اَلْحَمْدُ لِلّٰهِ تَارِبِ الْعٰلَمِیْنَ سے شروع فرماتے متواتر اور معمول بہا سنت یہی ہے۔

## قرآن سے خاص سورتیں پڑھنا

سورہ فاتحہ کے بعد قرآن مجید کہیں سے پڑھا جائے نماز ہو جاتی ہے۔ ارشاد ہے۔

فَاتْرُدُّوْا مَا بَيْتَرَمْنَ الْقُرْآنِ (مزمّل)

ترجمہ: قرآن جہاں سے آسان معلوم ہو پڑھ لو۔

لیکن آنحضرت صلی اللہ علیہ وسلم بعض خاص مقامات پر خاص سورتیں اکثر پڑھا کرتے

تھے۔ جمعہ کے دن صبح کی نماز میں اکثر اس وقت نذیل سجدہ پڑھا کرتے تھے اور سورہ دہر (نسانی ص ۱۱۷ جلد ۱)

جمعہ کی نماز میں عموماً سورہ اعلیٰ اور سورہ غاشیہ یا سورہ جمعہ اور منافقون پڑھتے۔ وتر اگر تین پڑھتے تو پہلی رکعت میں سورہ اعلیٰ دوسری میں الکافرون تیسری میں سورہ اخلاص پڑھتے صبح کی دو سنتوں اور مغرب کی دو سنتوں میں سورہ الکافرون اور سورہ اخلاص یا کسی ترتیب سے پڑھتے (نسانی ص ۱۱۶، ۱۲۰ جلد ۱)

یہ مسنون طریق ہے اگر کسی دوسری جگہ سے قرآن پڑھ لیا جائے تو بھی نماز ہو جائے گی۔

## الفاظ مسنونہ کی پابندی کا مسئلہ

نماز کے وظائف میں شریعت کا اصول یہ ہے کہ وہ اسی طرح پڑھے جائیں جس طرح آنحضرت صلی اللہ علیہ وسلم سے منقول ہیں۔ خاص طور پر قرآن کے الفاظ تو کسی صورت میں بدلے جا سکتے۔ ایتانک تجبذوا یا تاک نستعین ہ جمع کے لفظ ہیں۔ بظاہر یہ لفظ جماعت کے ساتھ ہی پڑھنے معلوم ہوتے ہیں لیکن اگر کوئی اکیلا نماز پڑھے تو بھی یہی الفاظ پڑھے گا انہیں بدلنے کی اجازت نہیں۔ قرآن عزیز میں قل یا ایھا انکا فذون، یا فذھون، یا ہامان وغیرہ نداء اور خطاب کے طور پر پڑھے گئے۔ اس وقت کفار موجود تھے لیکن فرعون و ہامان وغیرہ فنا ہو چکے تھے۔ کفار بھی عموماً مسجد کے گرد پیش موجود نہیں ہوتے تھے۔ اس کے باوجود الفاظ اپنی صورت میں قائم رہے بدلنے کی ضرورت نہیں محسوس کی گئی۔ تاہم عام ادعیہ اور باقی وظائف میں یہ پابندی اس قدر سخت نہیں، بہتر یہ ہے کہ آنحضرت صلی اللہ علیہ وسلم کے الفاظ کی پابندی کی جائے الفاظ ماثورہ ہی پڑھے جائیں لیکن بعض جگہ تبدیلی کا پتہ چلتا ہے۔

امام کو آنحضرت صلی اللہ علیہ وسلم نے ہدایت فرمائی کہ وہ اپنے لیے دعا مخصوص نہ کرے بلکہ دعائیں مقتدیوں کو بھی شامل کرے (ترمذی ص ۲۸۵ جلد ۱)

اس سے ظاہر ہے کہ وہ مفرد ضمیروں کو جمع سے بدلے گا **اللَّهُمَّ اغْفِرْ لِي** کی جگہ **اللَّهُمَّ اغْفِرْ لَنَا** کہے گا **اللَّهُمَّ اغْفِرْ لِي** کی بجائے **اللَّهُمَّ اهْدِنَا** پڑھے گا۔ ایسی تبدیلی دعاؤں میں ہاؤزبے نماز کے علاوہ جو دعا چاہے عربی میں کرے، اپنی زبان میں کرے اختیار ہے۔ لیکن نماز میں وہی دعائیں سنوں ہیں جو آنحضرت صلی اللہ علیہ وسلم سے ثابت ہیں۔ اسی طرح بعض اذکار کے متعلق صحابہؓ سے منقول ہے کہ آنحضرت صلی اللہ علیہ وسلم کے انتقال کے بعد صحابہؓ نے الفاظ بدل دیئے۔ آنحضرت صلی اللہ علیہ وسلم کی زندگی میں تشہد کے الفاظ **السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ** پڑھا کرتے تھے اس لیے کہ آنحضرت صلی اللہ علیہ وسلم سامنے موجود تھے۔

عبداللہ بن مسعود فرماتے ہیں میں نے حضرت عبداللہ بن مسعودؓ سے سنا فرماتے تھے۔

علمنی رسول الله صلى الله عليه وسلم وسلو وكفى بين كفيه  
التشهد كما يعلمني السورة من القرآن التَّحِيَّاتُ لِلَّهِ وَالصَّلَاةُ  
وَالطَّلِيَّاتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ  
السَّلَامُ عَلَيْنَا وَعَلَىٰ حِبَاةِ اللَّهِ الصَّالِحِينَ أَشْهَدُ أَنْ لَا إِلَهَ إِلَّا  
اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ وَهُوَ بَيْنَ ظَهْرَيْنَا فَلَمَّا  
قَبِضَ قَلْبُنَا السَّلَامَ عَلَى النَّبِيِّ صَلَّى اللَّهُ عَلَيْهِ وَسَلَّمَ (صحیح بخاری مع

کردمانی مثل ۲۱۲ کتاب الاستیذان، مصنف ابن ابی شیبہ ۲۹۲، ۲۹۳ ج ۱)

» عبداللہ بن مسعودؓ فرماتے ہیں مجھے آپ نے تشہد اس طرح سکھایا جس طرح قرآن سکھاتے تھے۔ میرا ہاتھ آپ کے دونوں ہاتھوں میں تھا۔ ہم آپ کی زبانی تشہد **أَيُّهَا النَّبِيُّ** تمہارے لفظوں سے پڑھتے تھے۔ جب آپ کا انتقال ہو گیا تو ہم نے **السَّلَامُ عَلَى النَّبِيِّ** پڑھنا شروع کر دیا۔ اس لیے کہ اب آپ سامنے موجود نہ تھے۔ (تشہد کا ترجمہ اپنے مقام پر آئے گا)

ادعیہ ماثورہ میں بعض الفاظ کی تبدیلی کا ثبوت بعض دوسری احادیث سے بھی ملتا ہے۔



## نماز کا طریقہ

قیام

طہارت کے ساتھ وضو کے بعد امام اور مقتدی قبلہ کی طرف منہ کر کے کھڑے ہوں۔ مقتدی صف سیدھی کریں۔ پاؤں اور کندھے جہاں تک ہو سکے ملائیں۔ جس نماز کا وقت ہو وہ اس کی نیت کر کے اٹھ کر کہہ کر ہاتھ سینہ پر باندھ لیں اور نیچے لکھی گئی دعاؤں میں سے جو چاہیں دل میں پڑھیں۔

۱- اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ اللَّهُمَّ نَقِّنِي مِنْ خَطَايَايَ كَمَا نَقَّنْتَ الشُّوْبَ الْأَبْيَضُ مِنَ الْمَدْنَسِ اللَّهُمَّ اغْسِلْنِي مِنْ خَطَايَايَ بِالمَاءِ وَالتَّلْجِ وَالْبَرْدِ (مسلمہ ۲۱۹ ج ۱۱)

و اسے اللہ میرے گناہوں کو مجھ سے اتنا دور کر جس طرح مشرق اور مغرب۔ اے اللہ مجھے گناہوں سے اس طرح صاف کر جس طرح سفید کپڑا میل سے صاف کیا جاتا ہے۔ اے اللہ میرے گناہوں کو پانی، برف اور اولوں سے دھو ڈالے۔

۲- اللَّهُمَّ اكْبِرْ كِبْرًا وَالْحَمْدُ لِلَّهِ كَثِيرًا وَسُبْحَانَ اللَّهِ بُكْرَةً وَأَهْيَلًا (مسلمہ)

و اے اللہ تو سب بڑوں سے بڑا ہے۔ عجزی تعریفیں بڑی کثرت سے ہیں۔ تیرے لیے صبح اور شام پاکیزگی ہے۔

۳- سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ (مشکوٰۃ)

و اے اللہ تو اپنی تعریفوں سمیت پاک ہے۔ تیرا نام بڑا مبارک ہے۔ تیرا مقام بہت

۱۰ سند میں ضعف ہے لیکن مختصر اور جامع ہے۔

بڑھے۔ تیرے سوا کوئی معبود نہیں ۴

۴۔ اِنِّیْ وَجَّهْتُ وَجْهَیْ لِلَّذِیْ فَطَرَ السَّمٰوٰتِ وَالْاَرْضَ حَنِیْفًا وَّمَا اَنَا مِنَ الْمُشْرِکِیْنَ اِنَّ صَلَاتِیْ وَنُسُکِیْ وَنُحِیَّیْ وَمَمَاتِیْ لِلّٰهِ رَبِّ الْعٰلَمِیْنَ لَا شَرِیْکَ لَهٗ وَّیَدَا اِلَکْ اُضِرْتُ وَاَنَا مِنَ الْمُسْلِمِیْنَ۔ اللّٰهُمَّ اَنْتَ الْمَلِکُ لَا اِلٰهَ اِلَّا اَنْتَ سُبْحٰنَكَ وَبِحَمْدِكَ اَمْتُ رَبِّیْ وَاَنَا عِنْدَكَ لَا شَرِیْکَ لَكَ ظَلَمْتُ نَفْسِیْ وَاَعْتَرَفْتُ بِذَنْبِیْ فَاغْفِرْ لِیْ ذُنُوْبِیْ جَمِیْعًا اِنَّمَا لَا اَخْفِیْ لَكَ شَیْءًا اِلَّا اَنْتَ۔ لَبَّیْكَ وَسَعٰدِیْكَ وَالْخَیْرُ کُلُّهٗ فِیْ یَدِیْكَ لَا اَمْنَجًا وَّلَا مَلْجَا مِنْدَکَ اِلَّا اِلَیْكَ وَاَسْتَغْفِرُکَ وَاُتُوْبُ اِلَیْکَ (مجمع الزوائد بحوالہ الطبرانی کبیر ص ۱۲۷)

”میں نے ذات کی طرف تو تیرے ہی سے آسمان زمین کو بنایا، میں خلیف ہوں، شرک نہیں ہوں۔ کہہ دو میری نماز، میری قربانی، میری موت، میری زندگی، اللہ رب العالمین کے لیے ہے۔ اس کا کوئی شریک نہیں، مجھے ہی حکم کیا گیا ہے۔ میں مسلم ہوں۔ اے اللہ تو ہی بادشاہ ہے۔ تیرے سوا کوئی معبود نہیں۔ تو اپنی صفات سمیت پاک ہے۔ تو میرا رب ہے، میں تیرا بندہ ہوں۔ تیرا کوئی شریک نہیں۔ میں نے اپنی جان پر ظلم کیا۔ میں نے اپنی غلطی کا اعتراف کیا۔ اے اللہ میری سب غلطیاں معاف فرادے۔ تو ہی گناہ معاف فرما سکتا ہے۔ میں حاضر ہوں، میں حاضر ہوں۔ بھلائی تیرے بغیر میں ہے۔ نجات اور پناہ تیرے ہی پاس ہے۔ میں تیری بخشش چاہتا ہوں۔ تیرے ہی پاس آتا ہوں“

اس کے بعد اَعُوْذُ بِاللّٰهِ مِنَ الشَّیْطٰنِ الرَّجِیْمِ پڑھے (میں اللہ کی پناہ چاہتا ہوں) شیطان مردود سے (مشکوٰۃ) آتوؤں کے اور بھی کئی الفاظ حدیث میں موجود ہیں جو چاہے پڑھے۔ اس کے بعد امام، مقتدی، منفرد سورۃ فاتحہ پڑھیں۔

۱۷ بعض روایات سے معلوم ہوتا ہے کہ آپ پر دعوتِ توحید کی نماز میں پڑھتے تھے۔ (بلوغ المرام)



الْحَمْدُ لِلَّهِ رَبِّ الْعَالَمِينَ - الرَّحْمَنِ الرَّحِيمِ مَالِكِ يَوْمِ الدِّينِ  
رَأْيَاكَ تَعْبُدُ وَإِيَّاكَ تَسْتَعِينُ - اهْدِنَا الصِّرَاطَ الْمُسْتَقِيمَ صِرَاطَ الَّذِينَ  
أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ - آمِينَ -

اسب تعریف اللہ کے لیے ہے جس نے پوری کائنات کی تربیت اپنے ذمہ لی ہے۔  
جو بہت رحم کرنے والا مہربان ہے۔ وہ قیامت کے دن کا مالک ہے۔ ہم تیری ہی  
عبادت کرتے ہیں اور تیری ہی مدد چاہتے ہیں۔ (اے اللہ) ہمیں سیدھی راہ کی طرف  
راہنمائی فرما۔ ان لوگوں کی راہ جن پر تو نے انعام فرمایا۔ ان لوگوں کی راہ سے بچا جن پر  
تو نے ناراضگی فرمائی اور نراہنمائی کی۔ (اے اللہ) یہ دعا مقبول فرما  
جو نمازوں میں آمین آواز سے کہے اس کے دلائل ذکر ہو چکے ہیں۔  
اس کے بعد کوئی سورت پڑھے یا قرآن کا کوئی حصہ۔

## رکوع

قرأت کے بعد کندھوں تک ہاتھ اٹھا کر رکوع کیا جائے۔ رکوع میں بیٹھ سیدھی  
اور سر ہموار ہونا چاہیے۔ پورے اطمینان سے رکوع کی دعا پڑھیں۔ ہاتھ گھٹنوں پر رکھے  
اس طرح کہ ہاتھ پہلو سے الگ ہوں اور تنے ہونے ہوں۔ مندرجہ ذیل ادویہ سے جو  
چاہے پڑھے۔

۱- سُبْحَانَ رَبِّيَ الْعَظِيمِ (مشکوٰۃ)

میرا عظیم الشان پروردگار پاک ہے

۲- سُبُوْحٌ قُدُّوسٌ رَبُّ الْمَلَائِكَةِ وَالرُّوحِ (مشکوٰۃ)

اللہ بے حد پاک بہت مقدس ہے جبریل اور میکائیل فرشتوں کا پروردگار ہے

۳- سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ أَحْفَظْنِي

اے اللہ ہمارے پروردگار تو اپنی تعریفوں کے ساتھ پاک ہے اے اللہ مجھے

بچھڑے

۴- سُبْحَانَ ذِي الْجَبَرُوتِ وَالْمَلَكُوتِ وَالْكِبْرِيَاءِ وَالْعُظَمَاءِ (مشکوٰۃ)

”اللہ پاک ہے، طاقتور بادشاہت، برتری اور عظمت والا ہے“

۵- اَللّٰهُمَّ لَكَ رَكَعَتْ وَبِكَ اٰمَنْتُ وَبِكَ اَسْلَمْتُ - خَتَمَ لَكَ سَمْعِي وَ  
بَحَارِي وَمُجْتِي وَعَظْمِي وَعَصَبِي (محبیبہ مسلمہ)

”اے اللہ میں نے تیرے ہی لیے رکوع کیا۔ تجھ ہی پر ایمان لایا۔ تیرے ارشاد  
کو میں نے تسلیم کیا۔ میرے کان، آنکھیں، اعضاء، اڈھیاں اور پٹھے تیرے ہی لیے عجز  
گزار ہیں“

### تعداد و تسبیحات

رکوع اور سجدے میں دُعاؤں میں سے تیرہ تک طاق منون ہیں۔ حضرت عمر بن  
عبدالعزیز زور کے سجدے کی تسبیحات کا دس تک اندازہ کیا گیا تھا۔ (مشکوٰۃ)

قومہ

رکوع کے بعد سیدھا کھڑا ہونے کو قومہ کہا جاتا ہے اس میں بھی اطمینان ضروری ہے  
بلکہ سیدھا ہو جائے، سب اعضاء اپنے ٹھکانے پر آجائیں۔ بولوگ سیدھے کھڑے  
نہیں ہوتے ان کی نماز نہیں۔ جب رکوع سے اُٹھے تو کن صوفوں یا سینہ تک ہاتھ اٹھانے  
اور مندرجہ ذیل اوسیر سے جو چاہے پڑھے۔

۱- سَمِعَ اللهُ لِمَنْ حَمِدَهُ - رَبَّنَا لَكَ الْحَمْدُ (مشکوٰۃ)

سُن کی اللہ نے جس شخص نے اس کی تعریف کی، اسے پروردگار سب خوبیاں تیرے  
ہی لیے ہیں۔

۲- تَسْمِيعُ كَعْبَدُ - رَبَّنَا لَكَ الْحَمْدُ حَمْدًا كَثِيرًا جَلِيلًا مُبَارَكًا قَبِيْرًا  
مُبَارَكًا عَلِيْرًا كَمَا يَجِبُ رَبَّنَا وَمِنْ هُنِي (فتح الباری بحوالہ سنن نسائی۔

”اے پروردگار سب حمد تیرے ہی لیے ہے بہت سی حمد جس کے اللہ اور جس  
کے اوپر پاکیزگی اور برکت ہو جس طرح ہمارا رب خوش ہو اور پسند فرمائے“

۳- اَيْضًا: اَللّٰهُمَّ رَبَّنَا لَكَ الْحَمْدُ مِلْءُ السَّمٰوٰتِ وَالْاَرْضِ وَمِثْلُ مَا  
سِئْتٌ مِنْ شَيْءٍ بَعْدُ اَهْلُ التَّنَائُرِ وَالْمَجْدِ اَحَقُّ مَا قَالَ

الْعِبَادُ وَكُنَّا لَكَ عَبْدًا اللَّهُمَّ لَا مَانِعَ لِمَا أَعْطَيْتَ وَلَا مُعْطِيَ لِمَا  
مَنْعْتَ وَلَا يَنْفَعُ ذَا الْجَدِّ مِنْكَ الْجَدُّ (مسلم)

اے اللہ ہمارے پروردگار تیرے لیے اس قدر حمد ہے جس قدر آسمان اور زمین بھر  
جائیں اس کے بعد جو تو چاہے وہ بھی بھر جائے۔ تو تعریف اور زندگی کا اہل ہے بندوں  
کی (ایسی باتوں کا تو ہی حقدار ہے۔ ہم تیرے بندے ہیں۔ جو تو دے اُسے کوئی  
نہیں روک سکتا، جو تو روک دے اُسے کوئی نہیں دے سکتا۔ دولت مند کی دولت، کا  
تیرے پاس کوئی فائدہ نہیں۔“

فائدہ

رکوع، سجود، قوم، قعدہ میں اعتدال اور اطمینان ضروری ہے۔ آنحضرت صلی اللہ علیہ  
وآلہ وسلم کا اشارہ ہے۔

عن ابی مسعود البدری (رضی اللہ عنہ ان رسول اللہ صلی اللہ  
علیہ وسلم قال لا تُجْزَى صَلَاةٌ أَحَدًا كُمْ حَتَّى يُقِيمَ ظَهْرَكَ فِي  
الْمَذْكُورِ وَالتَّجْوِذِ (اصحاب السنن)

”آنحضرت صلی اللہ علیہ وسلم نے فرمایا جب تک تم رکوع اور سجود میں پیٹھ سیدھی نہیں  
کرتے تمہاری نماز درست نہیں ہوگی۔“

نہان ربین مرہ کی روایت میں اس بے اعتدالی کو چوری سے تعبیر فرمایا ہے، جو آذی رکوع  
اور سجود قائم نہ رکھے یہ فعل بدترین قسم کی چوری ہے۔ (مخطوط امام مالک، نیز مشکوٰۃ  
دیکھیے۔)

فائدہ

مقتدی اور امام رکوع سے اُٹھتے وقت سَمِعَ اللَّهُ لِمَنْ حَمِدَهُ (جس  
نے اللہ تعالیٰ کی تعریف کی اللہ نے اس کی تعریف سن لی) اور رَبَّنَا وَكَانَ الْحَمْدُ  
کیں۔ (فتح الباری)

اگر امام پہلا کلمہ لے اور مقتدی دوسرا کہہ دے۔ یہ بھی درست ہے۔ حدیث شریف

سے دونوں باتیں سمجھیں آتی ہیں۔

**سجود**

قوم سے آرام کے ساتھ سجود کی طرف بچکے اور اللہ اکبر کہے۔ (مشکوٰۃ)  
 اور پہلے گھٹنے زمین پر رکھے پھر ہاتھ رکھے یا پہلے ہاتھ زمین پر رکھے پھر گھٹنے رکھے  
 دونوں امر درست ہیں۔ (بلوغ المرام)  
 سجود میں پیٹ کا بوجھ رانوں پر نہ رکھے۔ پیشانی راہنہ، گھٹنے اور پاؤں زمین پر  
 رکھے۔ (مشکوٰۃ)

آنحضرت صلی اللہ علیہ وسلم نے فرمایا۔ سجود سات اعشار پر کرنا چاہیے۔ (صحیحین)  
 نیز فرمایا سجود سے میں انسان اللہ تعالیٰ سے بہت ہی قریب ہو جاتا ہے۔ (مسلم)  
 آنحضرت صلی اللہ علیہ وسلم نے فرمایا جو آدمی جنت میں میری رفاقت چاہتا ہے اسے فوائد  
 کثرت سے پڑھنے چاہئیں۔ (صحیح مسلم)  
 (فرائض کے عدد) فوائد کثرت سے اسے ادا کرنے چاہئیں اور سجود حضور قلب، اور اطمینان سے  
 کرنے چاہئیں۔ سجود مومن کے لیے معراج ہے۔ سجود سے کی دعائیں درج ذیل ہیں، جو چاہے  
 پڑھ سکتا ہے۔

۱۔ سُبْحَانَ رَبِّيَ الْأَعْلَى (مشکوٰۃ)

”میرا رب پروردگار پاک ہے۔“

۲۔ سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي (مشکوٰۃ)

”اے ہمارے پروردگار تو اپنی حمد کے ساتھ پاک ہے۔ مجھے بخش دے۔“

۳۔ سُبُّوْهُمُ خُذُوْهُمُ رَبُّ الْمَلَائِكَةِ وَالرُّوْحِ (مشکوٰۃ)

”اللہ یہ حد پان مقدس ہے جہیں ان تمام فرشتوں کا پروردگار ہے۔“

یہ دونوں دعائیں رکوع سجود دونوں میں پڑھی جا سکتی ہیں۔

۴۔ اللَّهُمَّ اغْفِرْ لِي ذُنُوبِي كُنْتُ ذَقَلْتُ وَجِلْتُ (مشکوٰۃ)

اے اللہ میرے چھوٹے بڑے تمام گناہ بخش دے۔“

۵۔ اَللّٰهُمَّ اِنِّىْ اَعُوْذُ بِرِضَاكَ مِنْ سَخَطِكَ وَبِعَافَاَتِكَ مِنْ عَقُوْبَتِكَ وَاعُوْذُ بِكَ مِنْكَ لَا اَحِصِىْ تَنَاءً عَلَيْكَ اَنْتَ كَمَا اَثْنَيْتَ عَلٰى نَفْسِكَ (مسلم)

”اے اللہ تیری ناراضگی سے تیری رضامندی کی پناہ چاہتا ہوں۔ تیرے عذاب سے تیری عفو کی پناہ چاہتا ہوں اور تیرے عذاب سے تیری پناہ چاہتا ہوں۔ میں تیری تعریف کا احاطہ نہیں کر سکتا۔ تو ویسا ہی ہے جس طرح تو نے خود اپنی تعریف فرمائی۔“

اس کے علاوہ سجدوں میں اور بھی دعائیں حدیث شریف میں مرزی ہیں۔ لمبی دعائیں اکیلے پڑھنے سے جماعت میں کمزور مقتدیوں کا خیال رکھنا چاہیے۔

جلسہ سجدوں سے اُٹھتے ہوئے اللہ اکبر کہے اور بائیں پاؤں موڑ کر پچھاد سے اور وایاں پاؤں کھڑا رکھے اور اس پر برابر اطمینان سے بیٹھ جائے اور یہاں تک کہ سب اعضاء اپنی اپنی جگہ آجائیں اللہ پر دعا پڑھے۔

اَللّٰهُمَّ اَعْفِدْ لِيْ وَارْحَمْنِيْ وَاهْدِنِيْ وَعَافِنِيْ وَارْزُقْنِيْ (مشکوٰۃ)  
”اے اللہ مجھے بخش مجھ پر رحم فرما۔ مجھے ہدایت دے۔ مجھے عافیت دے اور مجھ کو رزق دے۔“

بسن احادیث میں صرف کُتِبَ اَعْفِدْ لِيْ بھی مذکور ہے۔

اس کے بعد دوسرا سجدہ ایک اسی طرح کرے اور اللہ اکبر کہے اور اطمینان سے بیٹھ

جائے۔ (مشکوٰۃ)

جلسہ استراحت

پہلی اور تیسری رکعت میں آنحضرت صلی اللہ علیہ وسلم تھوڑی دیر بیٹھ کر اُٹھتے تھے (صحیحین)

اس کا نام جلسہ استراحت ہے یہ جلسہ دوسرے سجدہ سے اُٹھ کر کرنا چاہیے۔ اس

کی صورت وہی ہے جو قدرہ کی تھی۔ یہ جلسہ واجب نہیں سنت ہے۔

## تشمہ

تمام رکعات اسی طرح ادا کرے ظہر، عصر اور مغرب اور عشاء کی دوسری رکعت میں دایاں پاؤں کھڑا کرے اور بائیں پاؤں بچھا کر اس پر بیٹھ جائے اور دایاں ہاتھ دائیں گھٹنے پر اور بائیں ہاتھ بائیں گھٹنے پر اس طرح رکھے کہ گھٹنا پورا ہاتھ کی گرت میں آجائے۔

كَانَ يَلْقَى كَقَمًا الْيَسْرَى (مسلم)

اور دائیں ہاتھ کی انگلیوں کا سلقہ بنا کر قبض کی انگلی کو اٹھائیں اور مندرجہ ذیل تشہد پڑھیں۔

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ  
وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ أَشْهَدُ  
أَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ (صحیحین)

ذہیان، بدن احوال کی تمام عبادتیں صرف اللہ کے لیے ہیں۔ اسے ہی آپ پر اللہ کا سلام رحمت اور برکت ہو اور سلامتی ہو ہم پر اللہ کے تمام نیک بندوں پر۔ میں شہادت دیتا ہوں کہ اللہ کے سوا کوئی معبود نہیں۔ میں گواہ ہوں کہ محمد صلی اللہ علیہ وسلم اللہ کے بندے اور اس کے رسول ہیں ۛ

۱۵۔ صحیح بخاری باب الاستئذان میں مذکور ہے کہ صحابہ رضی اللہ عنہم حضرت صلی اللہ علیہ وسلم کی زندگی میں انہیں الفاظ سے بڑھتے تھے۔ آنحضرت صلی اللہ علیہ وسلم کے انتقال کے بعد التَّلَامُّ عَلَى النَّبِيِّ کہتے تھے اور خطاب کا لفظ صحابہ رضی اللہ عنہم نے ترک کر دیا۔ (مع نفع ص ۶۵۸ جلد ۵ طبع ہند)

تیز یہ بھی قابلِ غور ہے کہ آيُّهَا النَّبِيُّ کے الفاظ آنحضرت صلی اللہ علیہ وسلم خود بھی پڑھا کرتے تھے۔ (دیکھو مشکوٰۃ ص ۸۵)

لہذا اسے خطاب نہیں سمجھنا چاہیے بلکہ یہ اسی طرح پڑھے جائیں گے جس طرح مروی ہے کہ  
كَانَ يَعْلَمُنَا النَّشْرُ كَمَا يَعْلَمُنَا السُّورَةَ مِنَ الْقُرْآنِ (مشکوٰۃ)  
مطلب یہ کہ قرآن مجید کی کسی حیثیت ان الفاظ کی ہے۔

تشہد کے لیے احادیث میں اور الفاظ بھی مروی ہیں لیکن یہ الفاظ بہت جامع ہیں۔ اور اُمت کا معمول۔ گو دوسرے الفاظ سے بھی نماز ہو جاتی ہے۔ یہ الفاظ حضرت عبداللہ بن مسعود سے مروی ہیں۔

### رفعِ مسح

آنحضرت صلی اللہ علیہ وسلم دونوں تشہد میں انگشت شہادت کو اٹھاتے تھے۔ (کتبِ احادیث) یہ انگلی اٹھانا باجماع ائمہ سنت ہے۔ بعض غیر معروف اور کم علم لوگوں نے اس میں اختلاف کیا ہے۔ ان کی وجہ سے عام ناواقف لوگ اس سنت سے نفرت کرتے ہیں۔ حالانکہ تمام فقہاء اور ائمہ حدیث اس سنت پر متفق ہیں۔ بعض علماء نے فرمایا اسے کلمہ شہادت کے وقت اٹھانا چاہیے۔ احادیث میں ایسی کوئی پابندی نہیں، پورے تشہد میں اٹھائے رکھے یا کسی مقام پر اٹھائے سنت پر عمل ہو جائے گا۔ باقی تمام نماز اس طرح ادا کرے۔

### آخری تشہد

آخری تشہد میں دایاں پاؤں کھڑا رکھے اور بائیں پاؤں دائیں طرف نکال کر کولھے پر بیٹھ جائے یا دونوں پاؤں ایک طرف نکال کر بائیں کولھے پر بیٹھے۔ (مشکوٰۃ) اور وہی تشہد پڑھے جو پہلے گزر چکا ہے اس کے بعد درود شریف پڑھے۔ عام لوگ اس مقام پر درود شریف ضروری نہیں سمجھتے۔ اہل حدیث کے نزدیک درود شریف ضروری ہے۔

### درود شریف

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ  
عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ  
اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ  
وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ (صحیح بخاری)

”اے اللہ! آنحضرت صلی اللہ علیہ وسلم اور آپ کی آل پر صلوات بھیج جس طرح تو نے حضرت ابراہیم اور ان کی آل پر صلوات بھیجی۔ حمد اور بزرگی تیرے ہی لیے ہے۔ اے اللہ

تو برکت فرما آنحضرت صلی اللہ علیہ وسلم پر اور ان کی آل پر جیسے تو نے حضرت ابراہیم اور ان کی آل پر برکت فرمائی:

صلوٰۃ

صلوٰۃ کے معنی نماز بھی ہے اور اس کے معنی رحمت کے بھی ہیں اور یہی لفظ دعا کے لیے بھی استعمال ہوتا ہے۔

قائدہ

یہ معلوم ہے کہ آنحضرت صلی اللہ علیہ وسلم پر اللہ کی اس تدریجی رحمت ہے کہ انہیں ہماری دعائے رحمت کی چنداں ضرورت نہیں جیسے قرآن مجید نے بعض لوگوں کے متعلق فرمایا ہے۔

أُولَٰئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ  
 ”ان پر اللہ کی طرف سے صلوٰۃ اور رحمت ہے“

ایسا معلوم ہوتا ہے کہ درود میں صلوٰۃ کے معنی رحمت نہیں بلکہ یہاں صلوٰۃ سے مراد وہ خوبیاں اور محاسن نیز وہ کامیابیاں اور ذمہ داریاں ہیں جن کی تکمیل کے لیے آنحضرت صلی اللہ علیہ وسلم دنیا میں مبعوث فرمائے گئے۔ کافی حد تک اپنی زندگی میں آنحضرت صلی اللہ علیہ وسلم نے ان کی تکمیل فرمادی اور آنحضرت صلی اللہ علیہ وسلم کی تعلیمات کی روشنی میں امت ان کی تکمیل کر رہی ہے۔ امت کی یہ کوشش دراصل آنحضرت صلی اللہ علیہ وسلم کے مقاصد کی کامیابی ہے۔ اسلام کی اشاعت، اچھے اخلاق کی تعلیم، کفر اور فسق کی کمزوری یہ آنحضرت صلی اللہ علیہ وسلم کی کامیابی ہے جس کے لیے پوری امت کو درود شریف پڑھنے کی تلقین فرمائی گئی۔

علمائے اہل حدیث نے فرضی نمازوں میں اسے ضروری اور واجب سمجھا ہے۔ آنحضرت صلی اللہ علیہ وسلم نے فرمایا۔

من صلا علی واحدۃ صلا اللہ علیہ عشاء عشر (مشکوٰۃ)  
 ”جو میری کامیابی کے لیے ایک دفعہ دعا کرے اللہ تعالیٰ اسے دس کامیابیاں مرحمت



فرماتا ہے :

ہر ایسا تدار آدمی پر فرض ہے کہ وہ نماز میں اور علاوہ نماز کے جس قدر ہو سکے درود شریف پڑھے۔ درود شریف دراصل آنحضرت صلی اللہ علیہ وسلم اور اسلام اور مسلمانوں کی کامیابی کی دعا ہے جو اللہ تعالیٰ سے کی جاتی ہے۔ اس دعا سے کسی وقت بھی انسان مستغنی نہیں ہو سکتا۔ تفصیل کے لیے جلد الا قیام (ابن القیم) کا مطالعہ فرمائیں۔

آل

آل کا لفظ معزز لوگوں پر بولا جاتا ہے۔ یہ لفظ دینی اور زبوی شرافت کو شامل ہے۔ اس سے جس طرح خاندان اور نسبی تعلق مراد لیا جاتا ہے۔ اسی طرح انبیاء کے فرمانبردار اطاعت گزار لوگوں پر بھی بولا جاتا ہے۔ پوری امت کے اطاعت شعار اور نیک دل لوگ حضرت کی آل ہیں۔ یہ دعا پوری امت کی کامیابی کے لیے ہے۔ قرآن مجید میں ارشاد ہے۔

وَاعْتَدْنَا آلَ فِرْعَوْنَ وَآلَ لُوطٍ حَتَّىٰ تُنظَرُونَ (ہقمرۃ)

”ہم نے تمام آل فرعون کو تمہارے دیکھتے دیکھتے غرق کر دیا“

یہ تو معلوم ہے کہ فرعون کے ساتھ خاندان کے علاوہ اس کا لشکر بھی غرق ہوا تھا۔ یہ سب اطاعت کی وجہ سے اس کی آل تھے۔ ہم لوگ درود شریف میں اسی لحاظ سے آنحضرت صلی اللہ علیہ وسلم کی ساری آل کے لیے کامیابی کی دعا کرتے ہیں اور جب تک دنیا رہے گی اس دعا کی ضرورت رہے گی۔

برکت

برکت کے معنی خیر کی کثرت اور دوام ہے۔ آنحضرت صلی اللہ علیہ وسلم کو جس قدر سعادت اور کامیابی عطا فرمائی گئی۔ آپ کے ذکر کو اقطار عالم میں بلند کیا گیا ہے درود کے اس حصہ میں اس کے دوام کے لیے دعا کی گئی ہے۔

راغب فرماتے ہیں۔

وَالْبَرَكَاتُ تَبْصُوتُ السَّخِيْرِ اِلٰلٰهِ فِي الشَّيْءِ (مفردات)

”کسی چیز میں اللہ تعالیٰ کی طرف سے خیر کا ثابت ہونا برکت ہے“

آنحضرت صلی اللہ علیہ وسلم کے لیے برکات کی طلب کا یہی مطلب ہے کہ آنحضرت صلی اللہ علیہ وسلم اور آپ کی آل میں بھلائیاں ہمیشہ رہیں۔

### تشبیہ

آنحضرت صلی اللہ علیہ وسلم پر صلوات اور برکت کو حضرت ابراہیمؑ پر صلوات اور برکت سے تشبیہ دی گئی ہے۔ گو آنحضرت صلی اللہ علیہ وسلم اور آپ کی آل پر بڑا نعام اور خیر و برکت بدرجہا حضرت ابراہیمؑ اور آل ابراہیمؑ سے زیادہ ہے اور دونوں کی خصوصیات میں نمایاں فرق ہے اس لیے مقام کے لحاظ سے ان کو کوئی نمایاں توفیق حاصل نہیں لیکن تقدم کے لحاظ سے حضرت ابراہیمؑ اور ان کی آل بلاشبہ نمونہ ہیں۔ حضرت ابراہیمؑ اور آل ابراہیمؑ کی مساعی اور دینی خدمات کی وجہ سے آنحضرت صلی اللہ علیہ وسلم کو فرمایا گیا فَبَشِّرْهُ بِأَنَّكَ أَفْتَنَى ۝ (الانعام)

یعنی ایشا، قربانی امر بالمعروف اور نہی عن المنکر کے عواقب، صبر و تحمل اور اس کی جزا میں ان کی کامیابیوں اور اللہ تعالیٰ کے انعامات سے بہرہ ور ہوتے رہیں۔ بنا بریں اس قابل ہیں کہ ان کو مشہور قرار دیا جائے اور آل محمد کے لیے بھی انہیں مثال اور نمونہ قرار دیا جائے۔

### تشہد کے بعد کی ادعیہ

اس کے بعد نذر جہنم دعاؤں سے جو چاہے پڑھے۔ جو اس موقع پر آنحضرت صلی اللہ علیہ وسلم سے متعدد دعائیں منقول ہیں ان سے جس قدر چاہے پڑھے۔

۱۔ اللّٰهُمَّ إِنِّي أَعُوذُ بِكَ مِنْ عَذَابِ جَهَنَّمَ وَأَعُوذُ بِكَ مِنْ عَذَابِ الْقَبْرِ وَأَعُوذُ بِكَ مِنْ فِتْنَةِ الْمَسِيحِ وَالْفِتْنَةِ الدَّجَالِ وَأَعُوذُ بِكَ مِنْ فِتْنَةِ الْمَحْيَا وَالْمَمَاتِ۔ اللّٰهُمَّ إِنِّي أَعُوذُ بِكَ مِنَ الْمَأْثَمِ وَالْمَغْرَمِ (صحیحین)

اے اللہ میں جہنم کے عذاب سے تیری پناہ چاہتا ہوں۔ قبر کے عذاب سے تیری پناہ چاہتا ہوں۔ دجال کے فتنہ سے تیری پناہ چاہتا ہوں۔ زندگی اور موت

کے نعتوں سے تیری پناہ مطلوب ہے۔ اسے اللہ میں گناہ اور قرض سے تیری پناہ چاہتا ہوں ۴

حضرت طاووس نے اپنے لڑکے سے پوچھا تم نے نماز میں یہ دعا پڑھی ہے۔ اس نے کہا نہیں، طاووس نے کہا نماز لوٹا۔

فائدہ

جہنم تو معلوم ہے کہ خدا تعالیٰ کا آخری عذاب ہے۔ مختلف قسم کے لوگ اس عذاب میں مبتلا ہوں گے۔ بعض کو نجات مل جائے گی۔ بعض ہمیشہ کے لیے اس میں گرفتار رہیں گے، قبرا دنیا اور آخرت کے درمیان ایک برزخ ہے۔ پہلی زندگی کے فعل یا اثرات انسان یہیں محسوس کرے گا۔ مفصل جزا اور سزا اس پر قیامت کو ظاہر ہوگی۔

۲۔ اَللّٰهُمَّ اِنِّیْ ظَلَمْتُ نَفْسِیْ ظُلْمًا کَثِیْرًا وَّلَا یَغْفِرُ الذُّنُوْبَ اِلَّا اَنْتَ خَافِعِدُنِیْ مَخْفِدًا مِّنْ عِیْنِکَ وَاَرْحَمِنِیْ اِنَّکَ اَنْتَ الْغَفُوْرُ الرَّحِیْمُ (صحیحین)

اے اللہ میں نے اپنی جان پر بہت ظلم کیا اور تیرے سوا کوئی گناہ معاف نہیں کر سکتا مجھے معاف فرما، مجھ پر غم فرما، تو بخشے والا رحم کرنے والا ہے ۴

۳۔ اَللّٰهُمَّ اَعْفِدْ لِیْ مَا قَدَّمْتُ وَمَا اَخَّرْتُ وَمَا اَسَدَدْتُ وَمَا اَعْلَنْتُ وَمَا اَسْرَفْتُ وَمَا اَنْتَ اَعْلَمُ بِہِیْ مِیْنِیْ اَنْتَ الْمَقْدِمُ وَاَنْتَ الْمُوَخِّرُ لَا اِلٰهَ اِلَّا اَنْتَ (صحیحہ مسلم)

اے اللہ میرے پہلے اور پچھلے، پوشیدہ اور ظاہر گناہ معاف فرما دے جو میں نے زیادتی کی وہ بھی معاف فرما اور وہ بھی جو تو مجھ سے زیادہ جانتا ہے۔ تو ہی لوگوں کو آگے کرنے والا ہے اور تو ہی پیچھے کرنے والا ہے۔ تیرے سوا کوئی معبود نہیں ۴

۴۔ اَللّٰهُمَّ اِنِّیْ اَسْئَلُکَ الثَّبَاتَ فِیْ الْاُمُوْرِ وَالْعَزِیْمَةَ عَلٰی الدُّشْدَانِ اَسْئَلُکَ شُکْرَ نِعْمَتِکَ وَحُسْنَ عِبَادَتِکَ وَاَسْئَلُکَ قَلْبًا سَلِیْمًا وَّلِیْسَا نَا صَادِقًا وَاَسْئَلُکَ مِنْ خَیْرِ مَا تَعَلَّوْا وَاَعُوْذُ بِکَ مِنْ

شَرِّمَا تَعْلَمُونَ أَسْتَغْفِرُكَ لِمَا تَعْلَمُ (نسائی)

”اے اللہ! میں نیک کاموں میں تجھ سے خشکی مانگتا ہوں اور بھلائی پر ثابت قدمی چاہتا ہوں۔ تیری نعمت کے شکر کا سائل ہوں۔ تیری بہترین عبادت کا خواہشمند ہوں تجھ سے سلیم دل اور سچی زبان مانگتا ہوں۔ تجھ سے وہ چیز مانگتا ہوں جو تیرے علم میں میرے لیے بہتر ہے اور جو چیز تیرے علم میں میرے لیے بری ہے اس سے پناہ چاہتا ہوں۔ نیز ان گناہوں کی بخشش چاہتا ہوں جنہیں صرف تو جانتا ہے۔“

فائدہ

اس دعا میں اللہ تعالیٰ سے ثابت قدمی کی دعا مانگی گئی ہے۔ نیکی پر استقامت طلب کی گئی ہے اللہ کی نعمتوں پر شکر کے علاوہ ہر قسم کے گناہوں کے لیے بخشش کی درخواست کی گئی ہے ہر خیر کی چاہت اور ہر شر سے استغفار طلب کی گئی ہے۔ اس دعا میں بڑی جامعیت ہے۔

سید الاستغفار

اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ  
وَأَنَا عَلَى عَهْدِكَ وَوَعْدِكَ مَا اسْتَطَعْتُ أَعُوذُ بِكَ  
مِنْ شَرِّ مَا صَنَعْتُ أَبُوءُ بِنِعْمَتِكَ عَلَيَّ أَبُوءُ بِمَدَنِي  
فَاعْفُزْ لِي إِنَّكَ لَا يَغْفِرُ الذُّنُوبَ إِلَّا أَنْتَ (حسن حصین)

”اے اللہ تو ہی میرا پروردگار ہے، تیرے سوا کوئی میرا معبود نہیں۔ تو نے مجھے پیدا کیا میں تیرا بند ہوں۔ تیرے عہد اور وعدہ کا اپنی طاقت کے مطابق پابند ہوں۔ میں اپنی کوتاہی کی برائی سے تیری پناہ چاہتا ہوں۔ تیری نعمت اور اپنے گناہوں کا اقرار کرتا ہوں میرے گناہ معاف فرما۔ تیرے سوا کوئی گناہ معاف نہیں کر سکتا۔“

فائدہ

اس دعا میں اللہ تعالیٰ کی توحید اور بیعت اور اس کی نعمت تخلیق کے ساتھ اپنی عبدیت اور غلامی کا اقرار کیا گیا ہے۔ پھر حسب استطاعت اللہ تعالیٰ کے ساتھ کئے گئے

وعدوں کا اعتراف ہے۔ اپنی غلطیوں سے خدا تعالیٰ کی پناہ طلب کی گئی ہے۔ اللہ تعالیٰ کے انعامات اور اپنی گنہگاروں کا کھلا اقرار کرنے کے بعد اللہ تعالیٰ سے بخشش طلب کی گئی ہے۔ گویا زندگی کے تمام مراحل اور ذمہ داریاں اور ان میں اپنی کمزوریوں کا اقرار کرنے کے بعد اللہ تعالیٰ سے مغفرت کی درخواست کی گئی ہے اور اسی لیے اسے سید الاستغفاً فرمایا گیا ہے۔ یہ بھی بڑی جامع دعا ہے۔ تشہد کے علاوہ بھی اس قسم کی جامع دعائوں کو پڑھتے رہنا چاہئے۔ ایسے کلمات اللہ تعالیٰ کی رحمت کے لیے جاذب ہوتے ہیں۔ حدیث میں اس کے علاوہ اور دعائیں بھی مرقوم ہیں۔

سلام

ضروری وظائف اور ادنیٰ سے فراغت کے بعد بارگاہ ایزدی سے انسان رخصت ہوتا ہے اور واپس ہوتے ہوئے سلام عرض کرتا ہے۔ آنحضرت صلی اللہ علیہ وسلم کا ارشاد گرامی ہے۔

تَحْرِيمُهَا التَّكْبِيرُ وَنَحْلِيلُهَا التَّسْلِيمُ (مشکوٰۃ)

تہجیر تحریم کے بعد دنیا کے سب کام حرام ہو جاتے ہیں اور سلام کے بعد دنیا کے اور کام حلال ہو جاتے ہیں۔

نماز سے فراغت کا یہی صحیح اور مسنون طریقہ ہے اس کے علاوہ جو طریق اختیار کیا جائے وہ خلاف سنت ہوگا اور اس سے نماز میں نقص لازم آئے گا۔ سلام کے الفاظ یہ ہیں

یہ کلمہ دائیں اور بائیں منہ پھیر کر کہے۔ اس پر نماز تمام ہوگئی۔ اگر مقتدی تھا تو سلام کے بعد امام کے ساتھ تعلق ختم ہوگا۔ اس کے بعد جو ذکر اور دعائیں کی جائیں ان میں امام کی اقتدا کو کوئی دخل نہیں۔ نہ ہی نماز کے بعد (مروءہ طریقے سے) دُعا کرنا ضروری ہے۔

وَأَمَّا زَيْنُ بْنُ جَبْرِ فَرَأَتْهُ يَوْمَ نَحَضْرَتِ صَلَّى اللَّهُ عَلَيْهِ وَسَلَّمَ دَائِمًا طَرَفَ السَّلَامِ عَلَيْكُمْ وَرَحِمَةُ اللَّهِ وَبَرَكَاتُهُ فَرَأَتْهُ تَمَّ - (ابوداؤد)

بائیں طرف رخ پھیر کر بھی اسی طرح سلام کہتے۔

## بعد نماز کے اذکار اور دعائیں

حضرت ابن عباس رضی اللہ عنہما فرماتے ہیں نماز سے فراغت کے بعد آنحضرت صلی اللہ علیہ وسلم اور صحابہ رضی اللہ عنہم بکبیر بلند آواز سے کہتے ہم سمجھ جاتے کہ نماز ختم ہو گئی۔  
حضرت ثوبان رضی اللہ عنہ سے مروی ہے آنحضرت صلی اللہ علیہ وسلم جب نماز سے فارغ ہوتے تین دفعہ استغفار کرتے اور فرماتے۔

اللَّهُمَّ أَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ  
وَإِلَاحِ الْكَرَامِ (مسلم)

وہاے اللہ تو ہی سلامتی دینے والا ہے۔ سلامتی کا ظہور تجھ سے ہوتا ہے، تو تیرا در  
بزرگ ہے تو بڑا ہی بابرکت ہے۔

حضرت میسرہ رضی اللہ عنہ بن شعبہ فرماتے ہیں آنحضرت صلی اللہ علیہ وسلم ہر فرض نماز کے بعد یہ  
دعا فرماتے۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَمْ يَلِدْ وَلَمْ يُولَدْ  
وَهُوَ عَلَى كُلِّ شَيْءٍ قَدِيرٌ اللَّهُمَّ لَا مَا نَعِ بِهَا أَعْطَيْتَ وَلَا  
مُعْجَبِي لِمَا مَنَعْتَ وَلَا يَنْفَعُ ذَا الْجَنَّةِ مِنْكَ الْجَدُّ (بخاری و مسلم)

”اللہ تعالیٰ کے سوا کوئی معبود نہیں وہ یکتا ہے اس کا کوئی شریک نہیں۔ تمام ملک اسی  
کا، تمام حمد اسی کی ہے وہ ہر چیز پر قادر ہے۔ اسے اللہ جو تو دے اسے کوئی روکنے  
والا نہیں۔ جو چیز تو روک دے اسے کوئی دینے والا نہیں۔ کسی دولت مند کو ترسے  
پاس دولت قطعاً مفید نہیں۔“

عبداللہ بن زبیر رضی اللہ عنہ سے مروی ہے۔ آنحضرت صلی اللہ علیہ وسلم پھیرنے کے بعد اونچی  
آواز سے فرماتے۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَمْ يَلِدْ وَلَمْ يُولَدْ  
وَهُوَ عَلَى كُلِّ شَيْءٍ قَدِيرٌ لَا حَوْلَ وَلَا قُوَّةَ إِلَّا بِاللَّهِ

لَا إِلَهَ إِلَّا اللَّهُ وَلَا نَعْبُدُ إِلَّا إِيَّاهُ كَمَا لَدَعْنَاكُمْ وَإِكْرَامًا  
وَكَمَا التَّنَائُدُ الْحَسَنُ لَا إِلَهَ إِلَّا اللَّهُ مُخْلِصِينَ لِمَنِ السُّدَيْنَ وَ  
نُوكِرَةَ الْكَافِرُونَ (مشکوٰۃ بحوالہ صحیحہ مسلو)

اللہ تعالیٰ کے سوا کوئی معبود نہیں۔ وہ اکیلا ہے۔ اس کا کوئی شریک نہیں۔ ملک اسی کا  
حمداً کی اور ہر چیز پر قادر ہے۔ نیکی کرنے کی طاقت برائی سے بچنے کی ہمت اسی  
کی عنایت سے ہے۔ ہم اسی کی عبادت کرتے ہیں۔ سب نعمتیں اور ساری فضیلتیں  
اسی کی طرف سے ہیں۔ اسی کے لیے بہترین تعریف ہے۔ اللہ کے سوا  
کوئی نہیں۔ ہم صرف اسی کی عبادت کرتے ہیں گواہ کفر سے ناپسند کریں۔

ان تمام اذکار میں اللہ تعالیٰ کی توحیداً آنحضرت صلی اللہ علیہ وسلم کی اطاعت اور اللہ  
تعالیٰ کے انعامات اور احسانات کا ذکر ہے جن سے انسان کسی وقت بھی فارغ نہیں ہو سکتا۔  
عبادت کی توفیق خود ایک نعمت ہے اور اس کی طرف اشارہ ہوتا ہے جو اس نا احسان ہے اور ان  
انعامات کا تذکرہ اور علی کا اعتراف یہ بھی عبادت ہے۔

نیز ذیل کی تسبیحات جو فرض نمازوں کے بعد مننون ہیں۔

سُبْحَانَ اللَّهِ ۳۳ وَنِعْمَ الْحَمْدُ لِلَّهِ ۳۳ وَنِعْمَ اللَّهُ أَكْبَرُ ۳۳ وَنِعْمَ صَاحِبُ الْمَعْرِفَةِ ۳۳

کی روایت میں ۳۳ دفعہ تکبیر کا ذکر مروی ہے۔ حضرت ابو ہریرہ رضی اللہ عنہ سے مروی ہے کہ آنحضرت  
صلی اللہ علیہ وسلم ان ۹۹ تسبیحات کے بعد یہ پڑھتے۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ  
وَهُوَ عَلَى كُلِّ شَيْءٍ قَدِيرٌ (مسلو)

اللہ کے سوا کوئی معبود نہیں وہ یکتا ہے اس کا کوئی شریک نہیں۔ تمام ملک اسی کا ہے۔

ہر حمد اسی کے لیے ہے وہ ہر چیز پر قادر ہے۔

سمندر کی جھاگ کے برابر بھی اگر آنا، ہوں تو اللہ تعالیٰ معاف فرمادیتا ہے۔

زید بن ثابت سے مروی ہے تسبیح تکبیرا تمجید ہر ایک تکبیر ۳۳ دفعہ پڑھے، اور  
لَا إِلَهَ إِلَّا اللَّهُ ۳۳ تکبیر ۳۳ دفعہ پڑھے۔ آنحضرت صلی اللہ علیہ وسلم نے اسے پلندہ

فرمایا۔ (احمد نسائی، داری)

### فائدہ نمبر ۱

اس موضوع پر ائمہ سنت نے متعدد کتابیں لکھی ہیں۔ مثلاً

الکلم الطیب (ابن تیمیہ) الوابل الصیب بالکلم الطیب  
(ابن قیم) حصن حصین (للجذری) الحزب الاعظم (للعلی القاری)  
نزل الامار دنواب صدیق حسن خان (تحفة الذاکدین (شوکانی)  
الاذکار للامام النووی اور الحزب المقبول۔

ناظرین کو ان کتابوں کی طرف رجوع کرنا چاہیے اور مستون او عیہ اپنے اپنے وقت  
میں پڑھنے کی عادت ڈالنی چاہیے۔ مستون دعاؤں میں بڑی برکت ہے۔

### فائدہ نمبر ۲

مندرجہ بالا دعاؤں میں آنحضرت صلی اللہ علیہ وسلم کا طریق دعا و نحو ذکر کتنا چاہیے۔ براہ راست  
اللہ تعالیٰ سے دعا کی گئی ہے۔ گنہگار خدا کے روبرو اپنی غلطیوں کا اقرار کرتا ہے، معافی  
چاہتا ہے۔ عجز و نیاز اور توبہ استغفار کرتا ہے۔ نہ کوئی وسیلہ تلاش کرتا ہے نہ کوئی  
واسطہ ڈھونڈھتا ہے۔ حرمت، طفیل، وسیلہ، واسطہ کا ان دعاؤں میں کوئی ذکر نہیں  
اگر کہیں آیا ہے تو ایسی روایات، محدثانہ جرح اور تنقید سے نہالی نہیں۔ قرآن عزیز میں بھی  
جہاں دعائیں مذکور ہیں وہ بھی صرف اللہ سے کی گئی ہیں۔ یہی دعا کا صحیح طریقہ ہے۔ قرآن  
عزیز کا ارشاد ہے۔

أَدْعُوْنِي أَسْتَجِبْ لَكُمْ (حکم المؤمن)

”مجھ سے دعا کرو میں تماری دعاؤں کو قبولیت بخشتا ہوں“

سورہ فاتحہ میں روزانہ کئی دفعہ اقرار کیا جاتا ہے کہ ہم صرف اللہ کی عبادت اور بوقت  
ضرورت اسی کی مدد چاہیں گے۔ آنحضرت صلی اللہ علیہ وسلم کے ملفوظات مبارکہ اسی اقرار کی  
عملی صورت ہے۔

مستون او عیہ کے الفاظ تو آنحضرت صلی اللہ علیہ وسلم سے منقول ہیں۔ ان میں تو کسی



لفظی یا معنوی غلطی کا امکان ہی نہیں۔ اپنے لفظوں اور اپنی زبان میں جو دعائیں کی جائیں ان میں  
یہی یہ اشارہ ملحوظ ہونا چاہیے کہ غیر اللہ سے کچھ نہ مانگا جائے۔  
سنن را تمبر (موکدہ)  
فرائض کے ساتھ آنحضرت صلی اللہ علیہ وسلم ان کے علاوہ بارہ رکعات سنن بھی ادا فرمایا  
کرتے تھے۔

عَنْ أُحْمَدَ بْنِ حَبِيبَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى  
فِي يَوْمٍ وَلَيْلَةٍ اثْنَتَيْ عَشْرَةَ رَكْعَةً بُنِيَ لَهَا بَيْتٌ فِي الْجَنَّةِ أَرْبَعًا  
قَبْلَ الظُّهْرِ وَرَكْعَتَيْنِ بَعْدَهَا وَرَكْعَتَيْنِ بَعْدَ الْمَغْرِبِ وَرَكْعَتَيْنِ  
بَعْدَ الْعِشَاءِ وَرَكْعَتَيْنِ قَبْلَ الْفَجْرِ (رواه الترمذی)

”حضرت ام حبیبہ سے مروی ہے آنحضرت صلی اللہ علیہ وسلم نے فرمایا جو شخص دن  
رات میں بارہ رکعت (سنت) پڑھے۔ اللہ تعالیٰ اس کے لیے جنت میں گھر بناتا  
ہے۔ چار رکعت ظہر۔ سب سے پہلے اور دو رکعت ظہر کے بعد اور دو رکعت مغرب کے بعد اور دو  
رکعت عشا کے بعد اور دو رکعت صبح سے پہلے“

حضرت عبداللہ بن عمرؓ سے ظہر سے پہلے دو رکعت بھی مروی ہیں۔ اس صورت میں  
یہ تعداد دس ہوگی۔ اسی طرح حضرت علیؓ سے مروی ہے۔ آنحضرت صلی اللہ علیہ وسلم عصر  
سے پہلے چار رکعت پڑھتے۔ ایک روایت میں دو رکعت بھی مروی ہیں۔ یہ تمام سنتیں  
ہیں جو آنحضرت صلی اللہ علیہ وسلم عموماً فرائض سے پہلے یا پیچھے ادا فرماتے تھے بعضی  
امادیں میں مغرب سے پہلے بھی دو رکعت ادا کرنے کا ذکر آیا ہے۔ ایک روایت  
میں یہ بھی فرمایا۔

بَيْنَ كُلِّ آذَانٍ صَلَاةٌ كَيْفَ شَاءَ (مشکوٰۃ)

”اذان اور تکبیر کے درمیان نماز ہے جو چاہے پڑھے“

آنحضرت صلی اللہ علیہ وسلم نے فرمایا تو اہل سے فرضوں کی کمی پوری کی جائے

گی۔ (مشکوٰۃ)

اس لیے نوافل کو پابندی اور اہتمام سے پڑھا جانا چاہیے۔

## تجدید یا قیام لیل

آنحضرت صلی اللہ علیہ وسلم فرائض اور سنن راتبہ کے علاوہ بھی نوافل پڑھا کرتے تھے۔ ان نوافل میں سب سے زیادہ اہتمام رات کے قیام کے متعلق فرماتے۔ قرآن عزیز میں بھی اس کی ترغیب موجود ہے۔

وَمِنَ اللَّيْلِ فَتَهَجَّدْ بِهَا تَحْفَظَكَ (اسراء)

رات کو تہجد پڑھو۔ یہ فرائض کے علاوہ اور زیادہ ہے۔

احادیث میں اس کی کثرت سے ترغیب دلائی گئی ہے۔ آنحضرت صلی اللہ علیہ وسلم اسے سفر اور حضر میں ناغہ نہیں فرماتے تھے۔ سفر میں سواری پر ادا فرماتے۔ آنحضرت صلی اللہ علیہ وسلم کا ارشاد حضرت ابوامامہ رضی اللہ عنہ سے مروی ہے کہ رات کے قیام کا التزام کرو یہ پہلے صالحین کا طریقہ ہے۔ آنحضرت صلی اللہ علیہ وسلم نے فرمایا۔ رات کے درمیانی حصہ میں انسان اللہ تعالیٰ کے بہت قریب ہوتا ہے، اگر تم یہ قرب حاصل کر سکو تو ضرور کرو اور تہجد کا التزام کرو۔

حضرت عائشہ رضی اللہ عنہا سے مرفوعاً متعدد احادیث مروی ہیں جن میں رکعات کی تعداد چھ سات، نو، گیارہ، تیرہ تک مروی ہے۔ وقت اور ہمت کے لحاظ سے جس قدر پڑھ سکے شرفا درست ہے۔ ان میں وتر بھی شامل ہیں۔ وتر دراصل نماز تہجد کا جزو ہیں۔ آنحضرت صلی اللہ علیہ وسلم آنحضرت ہی میں پڑھا کرتے تھے۔ لیکن یہ ضروری نہیں۔ اگر پہلی رات پڑھنا چاہے تو کوئی ہرج نہیں۔ اگر پہلی رات وتر ادا ہو جائیں تو دوبارہ وتر پڑھنا درست نہیں۔ آنحضرت صلی اللہ علیہ وسلم کا ارشاد ہے۔

لَا وَتَدَانَ فِي لَيْلَةٍ (منتقى لمجد ابن تیمیہ)

دو ایک رات میں دو دفعہ وتر نہ پڑھے جائیں۔

ویسے بھی وہ حاقق نہیں رہیں گے بلکہ جوڑا ہو جائیں گے۔ بعض آثار میں وتر توڑنے

کا ذکر آیا ہے۔ یعنی سحری کے وقت ایک رکعت پڑھ کر خفیع کر دے۔ پھر نوافل پڑھ کر آخر میں دو رکعت پڑھے۔ یہ بھی کمزوری بات ہے۔ جب نماز ایک دفعہ ادا ہو گئی اسے دوبارہ پڑھنا درست نہیں ہے۔

آنحضرت صلی اللہ علیہ وسلم جب تہجد کے لیے اٹھتے تو تسبیح واستغفار، کلید توحید اور کئی دعائیں دیر تک پڑھتے رہتے۔ اور یہ دعا خاص طور پر پڑھنے۔

عَنْ ابْنِ عَبَّاسٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا قَامَ مِنَ اللَّيْلِ يَتَهَجَّدُ قَالَ اللَّهُمَّ لَكَ الْحَمْدُ أَنْتَ قَيُّمُ السَّمَوَاتِ وَالْأَرْضِ وَمَنْ فِيهِنَّ وَلَكَ الْحَمْدُ أَنْتَ نُورُ السَّمَوَاتِ وَالْأَرْضِ وَمَنْ فِيهِنَّ وَلَكَ الْحَمْدُ أَنْتَ مَلِكُ السَّمَوَاتِ وَالْأَرْضِ وَمَنْ فِيهِنَّ وَأَنْتَ الْحَقُّ وَوَعْدُكَ الْحَقُّ وَلِقَاءُكَ حَقٌّ وَقَوْلُكَ حَقٌّ وَالْحِجَّةُ حَقٌّ وَالنَّاسِحُ وَالنَّيِّبُ حَقٌّ وَوَعْدُكَ حَقٌّ وَالسَّاعَةُ حَقٌّ اللَّهُمَّ لَكَ أَسْلَمْتُ وَبِكَ أَمَنْتُ وَعَلَيْكَ تَوَكَّلْتُ وَرَبِّكَ أَدْبَرْتُ وَبِكَ خَاصَمْتُ وَإِيكَ حَاكَمْتُ فَاعْفُ عَنِّي مَا قَدَّمْتُ وَمَا أَخَّرْتُ وَمَا أَسَدَرْتُ وَمَا أَعْلَنْتُ وَمَا أَنْتَ أَعْلَمُ بِهِ مِنِّي أَنْتَ الْمُسْتَقِيمُ أَنْتَ اللَّهُمَّ خَيْرُ الْمَلَائِكَةِ أَنْتَ وَاللَّهُ غَيْرُكَ (بخاری مسلم)

ابن عباس رضی اللہ عنہما فرماتے ہیں آنحضرت اللہ علیہ وسلم جب تہجد کے لیے رات کو اٹھتے یہ دعا فرماتے۔ اے اللہ تیرے لیے حمد ہے تو ہی آسمان اور زمین کو اور جو ان کے درمیان ہے قائم رکھے ہوئے ہے۔ تیرے ہی لیے حمد ہے آسمان اور زمین اور جو ان کے درمیان ہے اس کا نور تو ہی ہے اور حمد تیرے ہی لیے ہے آسمان اور زمین اور ان میں رہنے والوں کا تو ہی مالک ہے اور تیرے ہی لیے حمد ہے تو ہی ہے تیرے وعدے سچے ہیں۔ تیری ملاقات قطعی ہے۔ تیری بات حق ہے۔ جنت

لے تفصیل تھام لیں (الموعود) وغیر میں دیکھ لی جاسکتی ہے۔

حق ہے۔ اگ حق ہے۔ تمام نبی سچے ہیں۔ آنحضرت سچے ہیں۔ قیامت یقینی ہے۔ اسے اللہ میں تیرے ہی تابع ہوں۔ میں تیرے ساتھ ایمان لایا۔ میں نے تجھ پر توکل کیا۔ میں تیری طرف جھکتا ہوں۔ تیری وجہ سے جھکوتا ہوں۔ تیرے فیصلے قبول کرتا ہوں میرے پینے اور چھلکے گناہ معاف فرما دے جو گناہ میں نے چھپ کر کیے اور جو ظاہر کیے۔ اور جو تو مجھ سے زیادہ جانتا ہے تو آگے کرنے والا ہے اور تو ہی سچے چھپنے کرنے والا ہے۔ تو ہی معبود ہے اور تیرے سوا کوئی معبود نہیں۔

تہجد میں بے حد فضیلت ہے۔ اس کے التزام میں بڑی برکتیں ہیں۔ اس سے محرومی بہت بڑی محرومی ہے۔ صحابہؓ تابعین، اللہ اسلام، صلوات اللہ علیہم اجمعین نے اسے زندگی کا لازمی شعار بنایا۔ اللہ تعالیٰ ہر مسلمان کو اس نماز کی پابندی کی توفیق مرحمت فرمائے۔

## قیام رمضان یا تراویح

رمضان المبارک میں تراویح یا رمضان کا قیام یہ وہی نماز ہے جس کا ذکر پہلے تہجد کے نام سے ہوا۔ آنحضرت صلی اللہ علیہ وسلم اسے تمام سال پڑھتے تھے۔ رمضان المبارک میں اس قدر رعایت دی گئی ہے کہ سونے سے پہلے عشاء کی نماز کے ساتھ بھی پڑھی جاسکتی ہے اور رات کے آخری حصہ میں جاگنے کے بعد بھی پڑھ سکتا ہے۔ فضیلت اسی میں ہے کہ رات کے آخری حصہ میں پڑھے۔ آنحضرت صلی اللہ علیہ وسلم سے رمضان میں فرائض کے علاوہ تراویح کے سوا کوئی نماز ثابت نہیں۔

بعض لوگ تراویح اور تہجد کو الگ الگ دو نمازیں سمجھتے ہیں۔ یہ غلط ہے اس کی کوئی دلیل اسلام میں نہیں ملتی۔ یہ نماز بھی نفل ہے۔ آنحضرت صلی اللہ علیہ وسلم رمضان میں اس کی ترغیب دیتے تھے۔ چند دن خود باجماعت پڑھائی پھر اس خطہ سے کہ فرض نہ ہو جائے گھر میں ادا فرماتے رہے۔ اس میں آنحضرت صلی اللہ علیہ وسلم کی سنت اور آپ کا عمل و رسمیت گیارہ رکنست۔ ہے۔ آج تراویح اور تہجد دو عام مادت یہی تھی تہجد کی طرح اس میں بے تعداد کی پابندی فرض نہیں۔ کم و بیش ہو جائیں تو بھی درست ہے۔

لیکن سنت نبوی یا آنحضرت صلی اللہ علیہ وسلم فداہ ابی وادی کا عام معمول آٹھ رکعت تراویح اور تین رکعت وتر ہی رہا۔ صحیح بخاری میں ہے۔

عَنْ أَبِي سَلَمَةَ بْنِ عَبْدِ الرَّحْمَنِ أَنَّ سَأَلَ عَائِشَةَ كَيْفَ كَانَتْ صَلَاةَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي رَمَضَانَ قَالَتْ مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَزِيدُنِي فِي رَمَضَانَ وَلَا فِي غَيْرِهِ عَلَى إِحْدَى حَشْرَةٍ رَكَعَةً يُصَلِّي أَرْبَعًا فَلَا تَسْئَلُ عَنْ حُسَيْنِهِنَّ وَطَوْلِيهِنَّ ثُمَّ يُصَلِّي أَرْبَعًا فَلَا تَسْئَلُ عَنْ حُسَيْنِهِنَّ وَطَوْلِيهِنَّ ثُمَّ يُصَلِّي ثَلَاثًا فَقُلْتُ يَا رَسُولَ اللَّهِ أَتَمَّ قَبْلَ أَنْ تُوتِرَ فَقَالَ يَا عَائِشَةُ هَيْتَايَ تَمَّ مَا مِنْ وَلَايَتَا مَرْقَلِي (باب تيام رمضان نيز موطا عمدا باب تيام رمضان ص ۱۴۱)

حضرت ابو سلمہ نے حضرت عائشہ رضی اللہ عنہا سے دریافت کیا کہ رمضان میں آنحضرت صلی اللہ علیہ وسلم کی نماز کی کیفیت کی تھی۔ فرمایا رمضان اور غیر رمضان میں گیارہ رکعت سے زیادہ نہیں کرتے تھے۔ چار چار رکعت اس طرح ادا فرماتے کہ ان کی لمبائی اور خوب صورتی کے متعلق مت پوچھیے۔ پھر تین رکعت (وتر) پڑھتے حضرت عائشہ نے دریافت فرمایا حضرت! کیا آپ وتروں سے پہلے سوجاتے ہیں۔ فرمایا آنکھیں سوتی ہیں دل نہیں سوتا۔

گویا آٹھ رکعات چار چار کر کے پڑھیں اور بڑے اطمینان اور جسے قیام سے ادا کریں، پھر تین وتر پڑھے یہ حسب سنت نبوی گیارہ رکعات ہوئیں۔

دیکھیے سائل نے رستمان المبارک کی نماز کی بابت دریافت کیا۔ چونکہ یہ نماز عام رات کی نماز سے مختلف نہ تھی اس لیے حضرت عائشہ رضی اللہ عنہا نے جامع جواب عنایت فرمایا کہ جو تعداد اور کیفیت سارے سال میں اس نماز کی تھی وہی کیفیت، اور تعداد رمضان میں رہی۔ آخر میں تین رکعت، وتر پڑھ کر نماز ختم فرمادیتے تھے۔ اس سے ظاہر ہے کہ سنت نبوی گیارہ رکعت ہی تھیں۔

حضرت ابو بکر رضی اللہ عنہ کی خلافت میں جنگوں کی مشغولیت کی وجہ سے اس نقلی نماز کی طرف پوری توجہ نہ ہو سکی۔ لوگ انفراداً اپنے طور پر پڑھتے رہے۔ جماعت کا انتظام نہ کیا گیا۔ حضرت عمرؓ کے زمانہ میں نسبتاً مدینہ میں سمولت اور آرام موسوس ہوا تو حضرت عمرؓ نے اجتماعی طور پر نماز کا حکم فرمایا۔

عَنْ عَبْدِ الرَّحْمَنِ بْنِ عَبْدِ بْنِ الْقَارِي أَنَّهُ خَرَجَ مَعَ عُمَرَ بْنِ  
الْخَطَّابِ لَيْلَةَ فِي رَمَضَانَ فَإِذَا النَّاسُ أَدْنَاهُ مُتَقَرِّقُونَ  
يُصَلِّي الرَّجُلُ فَيُصَلِّي بِصَلَاتِهَا التَّهْطُ فَقَالَ عُمَرُ وَاللَّهِ  
لَأُظَنُّنِي لَوْ جَمَعْتُ هَؤُلَاءِ عَلَى قَارِيٍّ وَاحِدٍ لَكَانَ أَمْثَلَ  
شَعْرَةَ عَذْرَاءٍ فَجَمَعَهُمْ عَلَى أَبِي بِنِ كَعْبٍ قَالَ شَوْخَرَجْتُ مَعَهُ  
لَيْلَةَ أُخْرَى وَالنَّاسُ يُصَلُّونَ بِصَلَاةِ قَارِيَّتِهِمْ فَقَالَ  
نَحْنُ الْبِدْعَةُ هَذِهِ وَالَّتِي يَنَامُونَ عَنْهَا خَيْرٌ مِمَّا يَقْرَأُونَ  
يُرِيدُ أَخَذَ اللَّيْلَ وَالنَّاسُ يَقْرَأُونَ أَكْثَرَ رَهْبِمْ بِخَارِي  
وَمُوْطَا عَمِدًا ۱۲۷

”عبدالرحمانؓ فرمایا۔ تبھی وہ حضرت عمرؓ کے ساتھ رمضان المبارک میں ایک رات مسجد کی طرف نکلے تو لوگ مختلف گروہوں کی صورت میں نماز پڑھ رہے تھے۔ حضرت عمرؓ نے فرمایا میرے خیال میں مناسب ہے کہ انہیں ایک امام پر جمع کر دیا جائے۔ چنانچہ انہیں ابی بن کعب پر جمع کر دیا۔ پھر ایک رات نکلے اور لوگ امام کے پیچھے تراویح پڑھ رہے تھے۔ فرمایا یہ کام از سر نو شروع ہوا۔ یہ بہتر ہے لیکن جب یہ سوتے ہیں وہ وقت اس پہلی رات سے بہتر ہے۔“

یہی واقعہ مؤطا امام مالکؒ میں سائب بن یزیدؒ سے مروی ہے اس میں بسلسلہ امامت ابی ہریرہ بن نعب، اور قیس دارمیؒ کا ذکر فرمایا گیا ہے جس میں بیان ہے کہ گیارہ رکعت پڑھائیں اور یہ بھی فرمایا کہ صبح کے قریب ہم نماز تراویح سے فرار ہوئے تھے۔

اس سے ظاہر ہوتا ہے کہ حضرت عمرؓ نے بھی گیارہ رکعت کا حکم فرمایا جسے کہ آنحضرت صلی اللہ علیہ وسلم کا اپنا معمول تھا۔ بعض مرفوع روایات میں بیس رکعت کا ذکر آیا ہے۔ لیکن وہ روایت باتفاق ائمہ ضعیف ہے۔ بعض آثار میں اور بیس ائمہ سے بھی بیس رکعت اور اس سے زیادہ کا بھی ذکر آیا ہے۔ اگر کوئی بطور نوافل پڑھے تو اس میں کوئی ہرج نہیں۔ لیکن سنت نبوی میں بیس یا اس سے زیادہ کا ذکر نہیں۔

## وتر

وترات کی نماز ہے۔ آنحضرت صلی اللہ علیہ وسلم اسے عموماً تہجد کے ساتھ رات کے آخری حصہ میں پڑھتے تھے۔ پہلی رات، مشاء کے ساتھ پڑھنے کی بھی آنحضرت صلی اللہ علیہ وسلم نے اجازت فرمادی ہے۔ (مشکوٰۃ)

آنحضرت صلی اللہ علیہ وسلم سے ایک، تین، پانچ رکعت تک وتر بھی مروی ہیں۔ (مشکوٰۃ)

تہجد کی پوری نماز کی آخری رکعت کی وجہ سے یہ ساری نماز بھی وتر کہلا سکتی ہے اس لیے وتروں کی تعداد سات، نو، گیارہ اور تیرہ بھی بعض روایات میں آئی ہے۔

تَوَاتُرَكُمْ مَا قَدْ صَلَّى (مشکوٰۃ)

یہ آخری رکعت ساری نماز کو وتر بنا دے گی۔

امام محمد بن نصر مروزی نے زید بن خالد جعفی سے روایت فرمائی کہ آنحضرت صلی اللہ علیہ وسلم دو دو رکعت پر سلام پھیر کر بارہ رکعت ادا کرتے۔ پھر ایک وتر پڑھ کر ختم فرما دیتے یہ کل تیرہ رکعت ہوں گی۔ اس سے زیادہ تعداد آنحضرت صلی اللہ علیہ وسلم سے ثابت نہیں۔ آخر میں امام مروزی فرماتے ہیں۔

فهذه اخبار ثابتة عن النبي صلى الله عليه

وسلم لامطعن لاحد من اهل العلم بالاخبار في اسانيدھا

وفيه بيان ان النبي صلى الله عليه وسلم اوتدبر كعت

(قيام الليل مثلاً)

ویر صحیح احادیث میں جن کی سند میں کوئی عیب نہیں۔ ان میں ظاہر ہے کہ آنحضرت

صلی اللہ علیہ وسلم نے ایک رکعت وتر پڑھا۔

آنحضرت صلی اللہ علیہ وسلم جب تین یا پانچ وتر پڑھتے تو درمیان میں تشهد نہ فرماتے  
اگر اس سے زیادہ تیرہ تک پڑھتے تو آخری رکعت سے پہلی میں تشهد بیٹھ کر کھڑے ہو  
جاتے اور آخر رکعت میں تشهد، صلوات اور ادعیہ پڑھ کر سلام سے نماز ختم فرما دیتے  
لیکن افضل یہی ہے کہ دو دو رکعت پڑھتا جائے۔ آخر میں ایک رکعت بیٹھ کر سلام ختم  
کر دیتے۔

## نماز کے بعض متفرق مسائل

### سجدہ سوم

بھول لسانی مزاج کا لازمہ ہے۔ انبیاء عظیم السلام سے بھی بھول واقع ہوتی تاکہ اس  
میں بھی وہ اہمیت کیلئے اسوہ بن سکیں۔ جس طرح وہ طریقہ اختیار فرمائیں اسی طرح امت بھی  
ان کی پیروی کرے۔ آنحضرت صلی اللہ علیہ وسلم کا ارشاد ہے۔

انما انا بشر انسى كما تنسون فاذا نسيت فذاكروني وحييهم مسلم ۲۱۳

”میں انسان ہوں جیسے تم بھولتے ہو میں بھی بھول جاتا ہوں۔ میں جب بھولوں مجھے یاد  
دلاؤ۔“

یہ بھی اللہ تعالیٰ کا احسان ہے۔ اللہ تعالیٰ نے انبیاء کے لیے بھول کے مواقع مہیا فرمائے  
تاکہ بھول اور اس کی تلافی میں اہمیت کے لیے نمونے قائم فرمائیں۔

۱۷ امام محمد بن نصر دوزیؒ نے فرمایا فقہاء عراق نے ایک رکعت وتر کا اس لیے انکار کیا کہ ان کی نظر حدیث پر  
کم ہے اور انہیں نامہ حدیث کی خدمت میں بیٹھنے اور استفادہ کا موقع نہیں ملا (قیام میں ص ۲۲ طبع ملتان)



نماز میں اگر بھول ہو جائے تو آنحضرت صلی اللہ علیہ وسلم کی تعلیم یہ ہے کہ اس کی تلافی اور اصلاح کے لیے آخر میں سلام کے وقت دو سجدے کر لیے جائیں۔ یہ غلطی کی قضا ہوگی اور بھول کا کفارہ۔ آنحضرت صلی اللہ علیہ وسلم سے چند مواقع میں بھول ہوئی۔ اسی سے ائمہ اسلام نے سجدہ سہو کے مسائل کا استخراج فرمایا ہے۔

احادیث میں سجدہ سہو کا ذکر دو طرح آیا ہے۔ آخری سلام سے پہلے یا سلام کے بعد۔ امام شافعی رحمہ اللہ سے پہلے پسند فرماتے ہیں۔ امام ابوحنیفہ رحمہ اللہ کے بعد۔ امام مالک رحمہ اللہ کا خیال ہے اگر نماز میں کمی کا شائبہ ہو تو سلام کے بعد کرنا چاہیے اگر زیادہ کا خیال ہو تو سلام سے پہلے کرے۔ فقہائے اہل حدیث فرماتے ہیں دونوں طرح درست ہے کسی صورت کی تخصیص اور پابندی کی کوئی وجہ نہیں۔ (جامع ترمذی مع تحفۃ الاحوذی)

احادیث کے تتبع سے معلوم ہوتا ہے کہ آنحضرت صلی اللہ علیہ وسلم نماز کی سنن کے ترک پر سجدہ فرماتے تھے۔

اگر نماز میں شک ہو جائے تو پہلے کمی یا بیشی کے متعلق دل میں یقین کرے اگر کمی ہو تو نماز پوری کر کے سجدہ سہو کرے اگر زیادہ ہو تو اسی طرح سجدہ سہو کرے۔

آنحضرت صلی اللہ علیہ وسلم سے سجدہ سہو متعدد مقامات پر مروی ہے۔

اول جہاں رکعات کی تعداد یا کسی رکن کی ادائیگی میں شبہ ہو۔

دوم کوئی رکعت زیادہ پڑھی جائے یا کوئی رکن زیادہ ہو جائے۔

سوم آنحضرت صلی اللہ علیہ وسلم نے دو رکعت پر سلام پھیر دیا۔ جب آپ کو بتایا گیا تو باقی دو رکعت ادا کر کے سجدہ سہو فرمایا۔ (بخاری)

چہارم آنحضرت صلی اللہ علیہ وسلم دو رکعت کے بعد کھڑے ہو گئے یا درمیانہ تشهد بھول گئے۔ آپ نے سجدہ سہو فرمایا۔ ان تمام صورتوں کی تفصیل احادیث میں موجود ہے۔

(سنن مسلم، ترمذی)

اگر نماز میں بھول ہو جائے اور نماز میں اس کی اطلاع نہ ہو سکے نماز ختم ہونے کے بعد معلوم ہو کہ کوئی غلطی ہوئی اس کے متعلق تحقیق کے طور پر جو گفتگو ہو نماز میں اس

سے کوئی حرج و مانع نہیں ہوتا۔ نماز کی تکمیل کے بعد سجدہ سو کر لیا جائے۔ جس طرح ذوالیدین کی حدیث سے ظاہر ہے۔

سجدہ سو میں وہی دعائیں پڑھی جائیں جو عموماً سجدوں میں پڑھی جاتی ہیں۔

## سجدہ تلاوت

کئی سورتوں میں سجدہ کا ذکر ہے۔ جب ان آیات کو پڑھے یا ارادہ سنے تو سجدہ کرنا مسنون ہے۔ پڑھتے اور سننے والے دونوں سجدہ کریں۔ بعض ائمہ کے نزدیک چودہ سجدے ہیں۔ بعض کے نزدیک پندرہ۔ بعض ملاد سجدہ کرنا واجب سمجھتے ہیں۔ سجدہ کی تفصیلت میں کوئی شبہ نہیں لیکن وجوب کی بظاہر کوئی دلیل معلوم نہیں ہوتی۔ صحیح بخاری ص ۴۶ جلد ۱ میں حضرت عمر رضی اللہ عنہ سے منقول ہے۔

قَدْ يَوْمَ الْجُمُعَةِ عَلَى الْمِنْبَرِ سُورَةُ النَّحْلِ حَتَّى إِذَا جَاءَ  
السَّجْدَةَ نَزَلَ فَسَجَدَ وَسَجَدَ النَّاسُ حَتَّى إِذَا كَانَتْ الْجُمُعَةُ  
الْقَائِلَةَ قَدْرًا بِهَا حَتَّى إِذَا جَاءَتِ السَّجْدَةَ قَالَ يَا أَيُّهَا  
النَّاسُ إِنَّمَا تَهْتَدُونَ لِسُجُودٍ فَمَنْ سَجَدَ فَقَدْ أَصَابَ وَمَنْ  
لَمْ يَسْجُدْ فَلَا إِشْرَاعَ عَلَيْهِ وَلَمْ يَسْجُدْ عَمْدًا زَادَ نَافِعًا عَنْ

ابن عمر ان الله لم يفرض السجود الا ان نشاء اه

حضرت عمر رضی اللہ عنہ نے جمع کے دن منبر پر سورہ نحل پڑھی۔ جب سجدہ آیا تو سب نے سجدہ کیا۔ آئندہ جمع پھر یہی سورت پڑھی جب سجدہ آیا تو فرمایا جو سجدہ کرے اس نے اچھا کیا اور جو نہ کرے اس پر کوئی گناہ نہیں۔ اور خود حضرت عمر رضی اللہ عنہ نے سجدہ نہ کیا۔ عبداللہ بن عمر رضی اللہ عنہ نے فرمایا۔ سجدے فرض نہیں ہیں۔ اپنی مرضی ہے کریں یا نہ کریں۔

سجدہ باوجود قبلہ رخ ہو کر کرنا چاہیے۔ اگر سواری کی وجہ سے قبلہ رخ نہ ہو سکے تو جس طرف رخ ہو سجدہ کرے۔ بعض اہل علم کا خیال ہے کہ سجدہ تلاوت بلا حضور بھی درست

ہے۔ یہ بات صحیح مسلم نہیں ہوتی۔

### عورت اور مرد کی نماز

بعض اہل علم نے عورت اور مرد کی نماز میں فرق بیان فرمایا ہے یعنی سجد میں مرد کے بازو پیٹ اور لہانیں الگ الگ ہیں۔ رانوں پر پیٹ کا بوجھ نہ ڈالا جائے۔ مرفوع صحیح احادیث میں اس تفریق کا ذکر نہیں البتہ بعض موقوف آثار میں یہ تذکرہ آیا ہے۔

عن ابن عباس انہما سئل عن صلوة المرأة قال تجتمع و

تحفظ (مصنف ابن ابی شیبہ ص ۲۴ ج ۱)

”حضرت ابن عباس رضی اللہ عنہما سے عورت کی نماز کے متعلق پوچھا گیا۔ آپ نے فرمایا اکٹھی ہو

کر سکر نماز پڑھے۔“

اس قسم کے آثار بعض تابعین سے بھی منقول ہیں لیکن اسانید ان کی بجز غیر محفوظ ہیں مرد کے متعلق صحیح مرفوع احادیث میں منقول ہے کہ سجدہ میں پیٹ رانوں سے الگ رکھا جائے۔ اور بازو پہلوؤں سے جدا رہیں۔ لیکن بعض صحابہ رضی اللہ عنہم سے منقول ہے کہ وہ کوہنیوں کو رانوں پر ٹیک لیتے تھے۔ یہ آثار یا عذر کی حالت پر محمول ہوں گے یا رخصت پر۔

عَنْ قَيْسِ بْنِ السَّكَنِ قَالَ كُلُّ ذَلِكَ كَانُوا يَفْعَلُونَ يَنْضَمُونَ وَ

يَتَجَاوُونَ كَان بَعْضُهُمْ يَنْضَمُ وَبَعْضُهُمْ يَتَجَاوَى (مصنف ۱۲۹)

”قیس بن سکن رضی اللہ عنہ فرماتے ہیں صحابہ رضی اللہ عنہم اعضا جدا جدا بھی رکھتے تھے کبھی جوڑ کر بھی رکھتے تھے۔“

غرض اس معاملے میں تشدد نہ تھا۔ اصل صورت وہی ہے جو مرفوع احادیث میں مذکور ہے۔ اس کے علاوہ عذر اور رخصت پر محمول ہو گا۔ احناف میں رواج ہے خود تین سینہ پر ہاتھ رکھیں۔ اور مردانہ کے نیچے یہ فرق بھی کسی صحیح حدیث میں نہیں۔



## سفر کی نماز

قصر کرنا

سفر اور خوف کی حالت میں نماز قصر کرنے کی اجازت ہے۔ قرآن حکیم میں ارشاد ہے۔

إِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ  
الصَّلَاةِ إِنْ خِفْتُمْ أَنْ يَفْتِنَكُمُ الَّذِينَ كَفَرُوا (النساء)  
”سفر میں اگر تم کو دشمن کا ڈر ہو تو نماز قصر کرنے میں کوئی حرج نہیں“

قرآن عزیز نے سفر میں بحالت خوف نماز قصر کرنے کی اجازت دی ہے۔ فتح مکہ کے بعد صحابہ روز نے دریافت فرمایا کہ اب تو کوئی خوف نہیں کیا اب بھی سفر میں قصر کی اجازت ہے؟ آپ نے فرمایا۔

حَدَّثَنَا تَصَدَّقَ اللَّهُ بِهَا عَلَيْكُمْ (ابوداؤد مع عون ۴۶۵)  
”یہ اللہ کی طرف سے مدد ہے۔ خوف نہ ہو تو بھی قصر درست ہے“

مسافت

سفر کی مسافت میں اختلاف ہے۔ آیت مذکورہ میں مطلق سفر میں قصر کرنے کی اجازت فرمائی ہے۔ یہ عرف پر موقوف ہے کہ وہ سفر کسے کہتے ہیں۔ حافظ ابن حزم نے یہی راہ پسند فرمائی ہے۔ (معلیٰ ابن حزم ص ۲۱ جلد ۵)

بعض علماء فرماتے ہیں اڑتالیس میل سفر میں قصر درست ہے۔ بعض کا خیال ہے چھتیس میل پر قصر صحیح ہے۔ بعض فوسیل پر قصر کی اجازت دیتے ہیں۔ ان تمام مسالک کے لیے اجماعیث میں گنجائش ملتی ہے لیکن زیادہ صحیح یہ ہے کہ فوسیل پر قصر

لے بعض صحابہ روز سے ۲۶، ۲۸، ۳۰، ۳۲، ۳۴، ۳۶، ۳۸، ۴۰، ۴۲، ۴۴، ۴۶، ۴۸، ۵۰ میل مسافت کی مختلف روایات منقول ہیں۔ (معلیٰ ص ۵ جلد ۵)  
۵۴ جو چار سے دو کوس ہوتے ہیں۔ حجاز کا میل چار سے میل سے بڑا ہوتا ہے۔

درست ہے۔ حجۃ الوداع میں آنحضرت صلی اللہ علیہ وسلم کا سفر تو تین سو میل سے زیادہ تھا لیکن اہل مکہ نے آپ کے ساتھ منیٰ میں نماز قصر کی۔ اہل مکہ کے لیے یہ سفر سو میل سے زیادہ نہیں حدیث میں وہ حدیث فرماتے ہیں۔

صَلَّى بِنَا النَّبِيِّ صَلَّى اللَّهُ عَلَيْهِ وَسَلَّمَ مِنْ مَكَانٍ بَيْنَ رَكْعَتَيْنِ

(صحیح بخاری ص ۱۲۷)

آنحضرت صلی اللہ علیہ وسلم نے ہم کو بحالت امن منیٰ میں دو رکعت پڑھائیں؛ صحابہ رضی اللہ عنہم میں اہل مکہ اور دوسرے صحابہ رضی اللہ عنہم سب شامل تھے۔ مسئلہ میں تحقیق کے لیے فقہائے حدیث کی کتابوں کا مطالعہ فرمائیں۔ (جیسے نیل الاوطار، زوائد المعاد، احکام السفر امام ابن تیمیہ، دلیل الطالب الی ارجح المطالب وغیرہ)۔

میعادِ سفر

اگر کسی جگہ انیس دن سے زیادہ ٹھہرنے کا ارادہ ہو تو پوری نماز پڑھے۔

عَنْ ابْنِ عَبَّاسٍ قَالَ أَقَامَ النَّبِيُّ صَلَّى اللَّهُ عَلَيْهِ وَسَلَّمَ تِسْعَةً عَشَرَ يَوْمًا فَتَحَنُّ إِذَا سَافَرْنَا تِسْعَةً عَشَرَ قَصِدْنَا وَإِنْ زِدْنَا أَتَمَمْنَا (صحیح بخاری ص ۱۲۷ ج ۱)

ابن عباس رضی اللہ عنہما فرماتے ہیں آنحضرت صلی اللہ علیہ وسلم مکہ میں انیس دن ٹھہرے اور نماز قصر فرمائی۔ ہم بھی انیس دن تک قصر کرتے ہیں۔ اگر زیادہ دیر ٹھہرنا ہو تو نماز پوری پڑھتے ہیں۔

بعض علماء کا خیال ہے کہ چار دن اقامت کے بعد پوری نماز ادا کرنی چاہیے۔ عارضی اقامت کے متعلق علماء سے اور اقوال بھی منقول ہیں۔ ان تمام دلائل پر یہاں بحث کی گنجائش نہیں۔ راجح یہی قول معلوم ہوتا ہے کہ اگر تذبذب کی حالت میں ہو معلوم نہ ہو کب سفر شروع ہو جائے۔ چاہے مینے گزر جائیں تو نماز قصر کرنا درست ہے۔ حضرت عبداللہ بن عمر رضی اللہ عنہما آذربائیجان تشریف لائے۔ واپسی کا ارادہ کیا تو برف باری شروع ہو گئی۔ حضرت عبداللہ بن عمر برف باری کا پورا موسم قصر فرماتے رہے۔ (زوائد المعاد)

بجے سفر کے لیے جب مسافر نکلے تو اپنی بستی کی حدود سے نکل کر اگر نماز کا وقت ہو جائے تو نماز قصر کرنا درست ہے۔ آنحضرت صلی اللہ علیہ وسلم حج کے لیے مدینہ منورہ سے رخصت ہونے ظہر کی نماز مدینہ طیبہ میں پوری پڑھی۔ عصر کی نماز ذوالحلیفہ میں قصر پڑھی۔ یہ مقام مدینہ منورہ سے تین میل (کوس) پر ہے۔ آج کل ایبار علی کے نام سے مشہور ہے۔ آنحضرت صلی اللہ علیہ وسلم کا سفر لمبا تھا۔ مدینہ منورہ کی حدود سے نکل کر عصر کا وقت ذوالحلیفہ میں آیا۔ آنحضرت صلی اللہ علیہ وسلم نے نماز قصر فرمائی۔ (بخاری، مسلم)

سفر میں قصر کرنا افضل ہے۔ جس نماز کے چار فرض ہیں دو پڑھے جائیں، صبح اور مغرب کی نماز قصر نہیں ہوگی۔ وہ بدستور دو اور تین رکعت پڑھی جائیں گی۔ اگر کوئی پوری نماز ادا کرنا چاہے تو بھی درست ہے۔ قرآن عزیز میں فرمایا۔

فَكَيْسَ عَلَيْكُمْ جُنَاحٌ اَنْ تَقْصُرُوا مِنَ الصَّلَاةِ  
 وہم پر نماز قصر کرنے میں کوئی حرج نہیں ہے

ان الفاظ سے قصر کا وجوب ثابت نہیں ہوتا۔ حضرت عثمان رضی اللہ عنہ اور حضرت عائشہ رضی اللہ عنہا بھی امام کو جائز سمجھتے تھے۔ حضرت عبداللہ بن مسعود رضی اللہ عنہ قصر کو ترمیم سمجھتے تھے۔ سفر میں مؤکدہ سنتیں پڑھنا ضروری نہیں۔ آنحضرت صلی اللہ علیہ وسلم کا اگر سفر جاری ہوتا تو سنتیں نہیں پڑھتے۔ اگر منزل پر اترتے تو سنتیں پڑھ لیتے۔ البتہ فجر کی سنتیں اور وتر آنحضرت صلی اللہ علیہ وسلم سفر میں ترک نہیں فرماتے تھے۔ (زاد المعاد وغیرہ)

آنحضرت صلی اللہ علیہ وسلم تہجد سفر میں سواری پر ادا کرتے۔ تبدل رخ ہو کر نماز شروع کر لیتے پھر سواری کا رخ جس طرف جانا ہوتا پھیر لیتے اور نماز پڑھتے رہتے لیکن فرض سواری پر نہیں پڑھتے تھے بلکہ زمین پر ادا کرتے۔ (مشکوٰۃ وغیرہ)

نماز میں جمع کرنا

قرآن عزیز میں ارشاد ہے۔

اِنَّ الصَّلَاةَ كَانَتْ عَلَى السُّؤْمِيْنَ كَيْتَابًا مَّوْقُوتًا (النساء)

”اہل ایمان پر نماز وقت کی پابندی کے ساتھ فرض کی گئی ہے“

اوقات کی تعیین اول اور آخر کی تفصیل آنحضرت صلی اللہ علیہ وسلم نے سنت میں فرمائی  
یصحیح یہی ہے کہ نماز اول وقت میں پڑھی جائے۔ آخر وقت میں ایک ذمہ داری ادا ہوگی۔ اللہ  
تعالیٰ کی رضا مندی نہیں ہوگی اگر اسی طرح کسی عذر کے بغیر دو نمازیں جمع کرنا بھی درست نہیں۔  
حضرت عمرؓ سے موقوفاً منقول ہے جس نے دو نمازیں بلا عذر جمع کیں اس نے کبیرہ گناہ  
کیا۔ (بیہقی ص ۱۶۹ جلد ۲ متدرک حاکم جلد اول)

لیکن ضرورت کے لیے آنحضرت صلی اللہ علیہ وسلم نے نماز جمع کرنے کی اجازت مرحمت  
فرمائی۔ جمع کی تین صورتیں ہیں۔

۱۔ پہلی نماز کو دوسری کے وقت میں پڑھے۔

۲۔ دوسری نماز کو پہلی کے وقت میں پڑھے۔

۳۔ ایک آخر وقت میں دوسری اول وقت میں پڑھے۔

اسے جمع صوری کہتے ہیں۔ جمع کی ان تین صورتوں کا ذکر احادیث میں موجود

ہے۔

۱۔ عَنِ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى بِالْمَدِينَةِ  
سَبْعًا وَشَابِنَا الظُّهْرَ وَالْعَصْرَ وَالْمَغْرِبَ وَالْعِشَاءَ قَالَ  
أَيُّوبُ لَعَلَّمَا فِي لَيْلِنَا مَطِيلَةَ (صحیح بخاری ص ۱۱۳)

”حضرت ابن عباسؓ سے روایت کرتے ہیں کہ آنحضرت صلی اللہ علیہ وسلم نے مدینہ منورہ میں  
سات اور آٹھ رکعت اکٹھی پڑھیں یعنی ظہر اور عصر، مغرب اور عشاء، اور بیش فراتے  
ہیں غالباً اس بات پر ایش تھی“

عَنْ عَامِرِ بْنِ وَاسِلَةَ أَنَّ مَعَاذَ بْنَ جَبَلٍ أَخْبَرَهُ أَنَّهُ مَرَّ بِرَجُلٍ  
مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ عَامَ تَبُوكَ فَكَانَ  
رَسُولُ اللَّهِ صَلَّى اللَّهُ عَلَيْهِ وَسَلَّمَ يَجْمَعُ بَيْنَ الظُّهْرِ وَالْعَصْرِ  
وَالْمَغْرِبِ وَالْعِشَاءِ فَأَخْرَجَ الصَّلَاةَ يَوْمَئِذٍ فَصَلَّى الظُّهْرَ

وَالْعَصْرَ جَمِيعًا ثُمَّ دَخَلَ ثُمَّ خَرَجَ فَصَلَّى الْمَغْرِبَ وَالْعِشَاءَ

(نسائی مکتبہ سلفیہ لاہور، ص ۱۳)

• امام بن واہب و ابن معاذ بن یحییٰ بن زینہ سے روایت کرتے ہیں کہ وہ نبی صلی اللہ علیہ وسلم کے ساتھ نذرہ تبوک کے لیے نکلے۔ آنحضرت صلی اللہ علیہ وسلم ظہر، عصر، مغرب اور عشاء جمع کرتے تھے۔ آپ نے ایک دن ظہر کو ٹوٹا دیا اور ظہر اور عصر دونوں اکٹھے پڑھیں پھر گھر گئے اور وہیں اگر مغرب اور عشاء اکٹھے پڑھیں۔

۲۔ عَنِ ابْنِ عَبَّاسٍ قَالَ صَلَّيْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ

بِالْمَدِينَةِ شَمَانِيًا جَمِيعًا وَسَبْعًا جَمِيعًا وَأَخْرَجَنَا الظُّهْرَ  
وَجَعَلَ الْعَصْرَ وَأَخْرَجَنَا الْمَغْرِبَ وَجَعَلَ الْعِشَاءَ

(نسائی ص ۱۱)

• ابن عباس رضی اللہ عنہما سے ہیں میں نے آپ کے ساتھ اظہر رکعات اور سات رکعت اکٹھے پڑھیں۔ آپ نے ظہر کو ٹوٹا دیا اور عصر کو علی پڑھا۔ مغرب کو ٹوٹا دیا اور عشاء کو جلدی پڑھا۔

۳۔ عَنِ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا

رَأَتْ الشَّمْسُ وَهَوِيَ مَكَزِلُهُ جَمَعَ بَيْنَ الظُّهْرِ وَالْعَصْرِ وَإِذَا

كُنْتُ نَزَلَ حَتَّى يَدْخُلَ مَارِحَتِي إِذَا دَخَلَ وَقْتُ الْعَصْرِ

نَزَلَ فَجَمَعَ الظُّهْرَ وَالْعَصْرَ وَإِذَا غَابَتِ الشَّمْسُ وَهِيَ

فِي مَكَزِلِهِ جَمَعَ بَيْنَ الْمَغْرِبِ وَالْعِشَاءِ وَإِذَا كُنْتُ

تَغَيَّبَ حَتَّى يَدْخُلَ مَارِحَتِي إِذَا آتَى الْعَتَمَةَ فَجَمَعَ

بَيْنَ الْمَغْرِبِ وَالْعِشَاءِ (سنن کبریٰ ص ۳۳)

• ابن عباس رضی اللہ عنہما سے ہیں اگر آنحضرت صلی اللہ علیہ وسلم زوال کے بعد سفر شروع فرماتے تو عصر کو ظہر کے ساتھ جمع فرماتے۔ اگر زوال سے پہلے سفر فرماتے تو ظہر کو عصر کے ساتھ جمع فرماتے۔ اگر غروب کے بعد سفر شروع کرتے تو عشاء کو مغرب کے



ساتھ اسی کے وقت میں پڑھتے اور جب غروب سے پہلے سفر کرتے تو مغرب کو  
مشاد کے ساتھ ادا کرتے ۛ

## فائدہ

پہلی حدیث اور دوسری میں جمع صوری کا ذکر ہے یعنی دونوں نمازیں اپنے اپنے وقت  
میں ادا ہوئیں۔ پہلی آخری وقت میں اور دوسری اول وقت میں۔  
دوسری حدیث میں جمع تاخیر کا ذکر ہے یعنی پہلی نماز کو دوسری کے وقت میں  
پڑھا ۛ

جو صحت حدیث میں جمع تقدیم اور تاخیر دونوں کا ذکر ہے۔ یہ سب صورتیں شرعاً  
درست ہیں۔

بعض علماء جمع کو پسند نہیں فرماتے ان کا خیال ہے جمع تقدیم اور تاخیر میں ایک نماز  
مزدور ہے وقت، ہجرت اور شرعاً وقت کی پابندی ضروری ہے۔ جمع تقدیم میں ایک نماز قبل  
از وقت، ہجرت اور درست نہیں۔ اس کے متعلق گزارش ہے کہ جس طرح عذر کے بغیر  
اوقات مقرر کیے گئے ہیں اسی طرح عذر کے لیے بھی آنحضرت صلی اللہ علیہ وسلم نے یہ  
وقت مقرر فرمائے ہیں اس لیے بے وقت، کوئی بھی نہیں۔ پھر یہ معذور پر اللہ تعالیٰ کا  
احسان ہے۔ احسان اور انعام کے لیے یہ پابندیاں نہیں ہوتیں۔ جب آنحضرت صلی اللہ  
علیہ وسلم سے جمع کی یہ صورتیں ثابت ہیں۔ پھر یہ خوشگنیاں اور امتزاجات احادیث پر  
دارد ہوں گے۔ متدین آدمی کو اس سے پرہیز کرنا چاہیئے۔

## نماز کی قضا

نماز کا وقت گزر جائے اور نماز ادا کی جائے۔ ظاہر ہے کہ یہ جرم ہے ترک نماز  
کے لیے جو وعید آئی ہے ایسا آدمی اس کا مستحق ہوگا۔ بعض اہل علم کا خیال ہے اگر یہ  
نماز وقت کے بعد بھی پڑھ لی جائے تو نماز ہو جائے گی اور اس گناہ کی بھی عافی ہو  
جائے گی۔ حافظ ابن البرکائی ہی خیال ہے۔ اس کی تائید میں انہوں نے کئی دلائل پیش  
کیے ہیں۔ لیکن یہ ظاہر ہے کہ اگر بے وقت پڑھی گئی نماز وقتی نماز کی جگہ شمار ہو جائے

نماز کے ترک کرنے کا کوئی معنی نہیں ہوگا۔ بلکہ اوقات کے مقرر کرنے کا بھی کوئی نامہ نہیں ہوگا۔ اس پر کفر یا فسق کے فتوے کا کوئی مطلب ہوگا۔ امام ابن عبدالبر کے دلائل کی تفصیل اور ان کے جواب کا تو یہ موقع نہیں۔ اصل مسئلہ کو سمجھنے کی کوشش کرنی چاہیے۔

نماز کے ترک کی مختلف صورتیں ہو سکتی ہیں۔

۱۔ بلا وجہ اور عند شرعی کے بغیر نماز کا وقت گزر جائے۔

۲۔ سو جائے۔

۳۔ بھول جائے۔

۴۔ کسی دینی کام میں مشغول ہو جائے (جہاد، مسلمانوں میں صلح وغیرہ)

۵۔ بس گاڑی وغیرہ میں کوشش کے باوجود نماز کا موقع نہ مل سکے۔

پہلی صورت جس میں کسی عذر کے بغیر سہل انگاری سے نماز ترک ہوئی عداً ترک میں شامل ہے۔ اس کے۔

یہ کوئی قضا نہیں۔ یہ چیز من شَرَكِ الصَّلَاةِ مَتَّعْتَدًا میں شامل ہے۔ اس کا تو بہ نضوح کے سوا کوئی علاج نہیں۔ حضرت ابو بکرؓ نے حضرت عمرؓ کو وصیت فرمائی۔

۱۔ اِن مَوْصِيكَ بِوَصِيَّةِ اَنْ حَفِظْتَهَا اِنَّ اللّٰهَ حَقَابًا لِّهَا سَا لَا

يَقْبَلُهُ بِاللَّيْلِ وَحَقَابًا لِلَّيْلِ لَا يَقْبَلُهُ بِالنَّهَارِ وَانْهَالًا لَا يَقْبَلُ

فَاخْلَعُ حَتَّى تَوَدِيَ الْعَرِيضَةَ رَكْتَابِ الصَّلَاةِ اِبْنِ خَيْمٍ مَّسَلًا

”میں تمہیں وصیت کرتا ہوں اگر تم اسے یاد رکھو، اللہ تعالیٰ دن کے حرارت کو قبول

نہیں فرماتا اور رات کے دن کو منظور نہیں فرماتا اور جب تک فرض ادا نہ ہوں نفل قطعاً

قبول نہیں کیے جاتے۔“

۲۔ قرآن عزیز میں ہے۔

اِنَّ الصَّلَاةَ كَانَتْ عَلَى الْمُؤْمِنِيْنَ كِتَابًا مَّوقُوتًا

”اہل ایمان پر نماز بقید وقت مقرر کی گئی ہے۔“

۳۔ جب نماز فرض ہوئی اسی صبح کو جیرن تشریف لائے۔ دو دن تک اوقات کے  
 اول و آخر کو وضاحت سے بیان فرما کر ذکر فرمایا۔  
 اَوَدَّتْ بَيْنَ هَذَيْنِ اَلْوَقْتَيْنِ -  
 ”صبح وقت ان دونوں اوقات کے درمیان ہے“  
 پہلے اور آخر وقت میں نماز ادا فرما کر فرمایا۔

۴۔ صبح احوال میں نماز کے اوقات کی پوری تفصیل مرقوم ہے اور وقت کی اہمیت  
 اول آخر اور اوسط کا تذکرہ مذکور ہے۔ (مشکوٰۃ)

جس سے ظاہر ہوتا ہے کہ وقت کو نماز اور اس کے وجوب کے ساتھ کس قدر تعلق  
 ہے فقہاء کرام رحمہم اللہ نے نماز کے اوقات جس تفصیل سے لکھے اس میں  
 جزوی اختلافات کو جس طرح واضح فرمایا ہے اس سے ظاہر ہوتا ہے کہ ادا نماز  
 کے سلسلہ میں وقت کو اتنا دخل ہے۔ اگر عداً وقت مناع کر دیا جائے پھر اس  
 کی تلافی کے لیے بے وقت نماز کی اجازت دے دی جائے تو کتاب و سنت  
 اور ائمہ سلف کے تفصیلی ارشادات معنوی طور پر بے کار اور بے سود ہو جائیں گے۔  
 باقی صورتوں میں جن غزروں کی وجہ سے نماز ادا نہیں ہو سکی ان ساری صورتوں میں  
 ضروری ہے کہ جب عذر دور ہو جائے نماز ادا کرے اسے قصداً کہہ لیجئے، اس  
 لیے کہ عام متعارف وقت عذر کی وجہ سے ضائع ہو گیا یا سے بروقت نماز کہہ لیجئے  
 کیونکہ شریعت نے اس کے لیے یہی وقت مقرر فرمایا۔ حدیث شریف  
 میں آیا ہے۔

۲۔ عَنْ اَبِي بِن مَالِكٍ قَالَ قَالَ النَّبِيُّ صَلَّى اللهُ عَلَيْهِ وَسَلَّمَ مَنْ نَسِيَ صَلَاةً  
 اَدَّاهَا عَنْهَا فَكَفَّسَ نَهَا اَنْ يَّصِلَهَا اِلَّا اَذَكَرَهَا دَمِيحِم مَسْلُومًا ۱۲۱ ج ۱

ترمذی ص ۱۲۱ ج ۱ قال الترمذی حدیث انس حدیث حسن صحیح  
 ”حضرت انس رض سے مروی ہے آنحضرت صلی اللہ علیہ وسلم نے فرمایا جو آدمی نماز  
 پڑھنا بھول جائے یا سو جائے اس کا کفارہ یہ ہے کہ جب یاد آئے اسی وقت

اسے ادا کرے۔ ترمذی فرماتے ہیں اس کی حدیث صحیح ہے ۴  
 عَنْ أَنَسٍ رَفَعًا إِذْ رَقَدَ أَحَدُكُمْ عَنِ الصَّلَاةِ أَوْ غَفَلَ عَنْهَا فَلْيَصِلْهَا  
 إِذَا ذَكَرَهَا فَإِنَّ اللَّهَ يَقُولُ أَقْبِرِ الصَّلَاةَ لِيَذُكُرِي (مسلمو ص ۱۷۱)  
 » جب کوئی نماز سے سو جائے یا غافل ہو جائے اسے جب یاد آجائے اسی وقت  
 پڑھے۔ اللہ تعالیٰ فرماتا ہے۔ نماز میرے ذکر کے لیے پڑھو ۴

عن ابی قتادة رفعاً ما اننا لیس فی النور تغریط انما التغریط  
 علی من لم یصل الصلوة حتی یجئ وقت الاخری فمن  
 فعل ذلك فلیصلها حین ینتبه لها (مسلمو فی حدیث طویل  
 ص ۱۳۹ ج ۱ ترمذی ص ۱۵۷ ج ۱)

» تیند میں کوئی گناہ نہیں۔ گناہ اس میں ہے کہ آدمی نماز میں عمداً اتنی دیر کرے کہ دوسری  
 نماز کا وقت آجائے جو سو جائے اسے چاہیے وہ جب بیدار ہو اسی وقت نماز  
 ادا کرے ۴

امام ترمذی حضرت انس رضی اللہ عنہ کی حدیث کی تصحیح کے بعد فرماتے ہیں۔

یروی عن علی بن ابی طالب انہ قال فی الرجل ینسی الصلوة  
 یصلیها متی ذکرها فی وقت او غیر وقت۔

» جو آدمی نماز بھول جائے جب اسے یاد آئے اسی وقت پڑھے مناسب وقت  
 ہو یا ممنوع وقت ۴

بعض اہل علم کا خیال ہے کہ ممنوع وقت میں نماز نہ پڑھے بلکہ سورج کے طلوع یا غروب  
 کے بعد پڑھے۔ حدیث کے ظاہر القاط اور حضرت علی رضی اللہ عنہ کے ارشاد کا مطلب یہی معلوم  
 ہوتا ہے کہ جلد سے جلد پڑھے بلا ضرورت تاخیر نہ کرے۔

ان احادیث سے ظاہر ہوتا ہے کہ قضا کی اجازت ان لوگوں کے لیے ہے جن  
 سے کسی عذر کے سبب نماز کا وقت گذر جائے۔ جان بوجھ کر نماز ضائع کرنے والوں  
 کو یہ رعایت نہیں دی گئی وہ مجرم ہیں۔ سالہا سال اگر نماز نہ پڑھی ہو تو بھی مجرم ہے۔ اور جو

ایک دو نمازیں جان بوجھ کر چھوڑ دے وہ بھی مجرم ہے اسے توبہ کرنی چاہیئے۔  
یہ بھی معلوم ہوا کہ نماز کا کوئی کفارہ نہیں۔ بعض عبادات میں کھانے کی صورت میں  
کفارہ جائز ہے جیسے روزہ۔ بعض میں بدل کی صورت میں جیسے حج لیکن نماز میں اس قسم کی کوئی رعایت  
نہیں۔ فقہاء نے جو استطاق کی کئی قسمیں لکھی ہیں۔ یہ سب بے دلیل ہیں۔ یہ بھی معلوم  
ہوا کہ اسے فوراً ممکن عجلت سے ادا کرنا چاہیئے۔ گو بعض ائمہ نے بقدر ضرورت  
تاخیر کی اجازت دی ہے لیکن اکثر احادیث اسے یہی معلوم ہوتا ہے کہ جلد سے جلد  
ادا کرے۔

یہ بھی معلوم ہوتا ہے کہ اسے متعارف وقت کے لحاظ سے قضا کہا جا سکتا  
ہے ورنہ دراصل اس کا وقت یہی ہے۔ حدیث کے الفاظ

فلیصلہ حین ینتنبہ

”جب اے ہوش آئے اسی وقت پڑھے“

میں یہ صراحت ہے کہ معذور کے لیے یہی ہے۔

حافظ ابن قیم رحمہ اللہ نے فرمایا۔

ان المحذورین اور نسیان لو یصل الصلوة فی غیر وقتها  
یل فی نفس وقتها الذی وقتہ اللہ لہ فان الوقت فی حق  
ہذا حین یتینقظ ویذکر كما قال صلے اللہ علیہ وسلم  
من سئع صلوة فوقتها اذا ذکرہا رواہ البیہقی والمدارقطنی

ملہ فقہ کی بعض کتابوں میں نماز کے ساتھ کرنے کے لیے غلہ کی کچھ مقدار بتائی گئی ہے بعض قرآن مجید اور  
کچھ حقیر سی رقم جیلہ کے طور پر میت کے پاس ایک دوسرے کے سپرد کرتے ہیں بالآخر وہ قرآن اور رقم  
امم کے قبضے میں آجاتی ہے۔ شامی نے کتاب الجنائز کے آخر میں کفن، عمامہ وغیرہ پر لکھنا اور اس  
قسم کے جیل کا ذکر کیا ہے یہ سب بے دلیل ہیں اکثر محض توہمات ہیں۔ شوافع اس معاملہ میں متاخرین  
احناف سے بھی آگے نکل گئے ہیں۔ یہ حدیث کے الفاظ یہ سن کر کبیر اور دارقطنی کے

وقحا تقدم فالوقت وقتان وقت اختيار وقت عذار فوقت  
المعدن وربنوم اوسهد هو وقت ذكره واستيقاظه اه (كتاب الصلاة ۱۳۵)  
"جس معذور نے نیت یا بھول کی وجہ سے نماز نہیں پڑھی اس نے نماز بے وقت  
نہیں پڑھی۔ کیونکہ جب وہ بیدار ہو یا اسے یاد آیا اس کے لیے یہی وقت  
ہے۔ جیسے کہ آنحضرت صلی اللہ علیہ وسلم نے فرمایا۔ گویا وقت کی دو قسمیں ہوں گی،  
عذر کا وقت، اور اختیار کا وقت۔ معذور کا وہی وقت ہوگا جب اس کا عذر دور  
ہو جائے"

اس وضاحت کے بعد فقہاء رحمہم اللہ نے قضا نماز کے متعلق جو تفصیلات کتب  
فقہ میں ذکر فرمائی ہیں۔ اکثر کی چنداں ضرورت نہیں رہے گی۔ اس مقام پر بھی قضا کا لفظ صرف  
بطور اصطلاح استعمال ہوگا ورنہ یہ بھی بروز قضا نماز کی صورت ہوگی۔  
قائدہ

یہ بھی واضح ہو جانا چاہیے کہ عام کاروباری حضرات اور بعض دوسرے لوگ  
سستی اور تساہل یا کاروبار میں معمول سے زیادہ شغل کی صورت میں نماز میں اتنی دیر  
کو دیتے ہیں کہ وقت گزر جاتا ہے۔ خیال ہوتا ہے کہ نماز قضا کر لی جائے گی۔ اس  
قسم کی تاخیر میں قضا کا کوئی مسئلہ نہیں خواہ کتنا شغل کیوں نہ ہو۔ طبیعت کو عادت ڈالیں کہ  
نماز اول وقت میں ادا کی جائے

## جمعة المبارک

جمعہ ہر غفل مند بالغ مرد پر فرض ہے۔ شہر میں ہو یا دیہات میں۔ قرآن عزیز  
میں ہے۔

دبقیر حاشیہ صفحہ گذشتہ مطبوعہ نسخوں میں نہیں ملے البتہ ان کا مفہوم احادیث میں موجود ہے۔ ممکن ہے یہ لفظ  
کسی دوسرے نسخہ میں ہوں یا ماہنامہ ابن القیم نے روایت بالمعنی سے کام لیا ہو۔

يَا أَيُّهَا الَّذِينَ آمَنُوا إِذَا تَوَدَّوْا لِلْقِتَالِ فَمِنْ يَوْمِ الْجُمُعَةِ  
فَاسْعَوْا إِلَى ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَكُمْ إِنْ  
كُنْتُمْ تَعْلَمُونَ (الجمعة)

”اے ایمان والو! جب جمعہ کے دن نماز کے لیے اذان دی جائے تو کاروبار  
چھوڑ کر اللہ کے ذکر کے لیے کوشش کر کے آؤ۔ یہ تمہارے لیے بہتر ہے اگر  
تم کو علم ہے۔“

یہ حکم ہر مومن کے لیے ہے، آنحضرت صلی اللہ علیہ وسلم نے عورت، بیمار، مسافر،  
زر خرید غلام، معذور اور بچوں کو جمعہ سے مستثنیٰ فرمایا ہے۔ (سنن ابی داؤد  
وسنن دارقطنی)

ان پر جمعہ فرض نہیں لیکن اگر وقت میں ظہر کی بجائے جمعہ پڑھ لیں تو ظہر سا قسط ہو جائے  
گی۔ جمعہ ادا ہو جائے گا۔

آنحضرت صلی اللہ علیہ وسلم کا ارشاد ہے جو آدمی متواتر تین جمعے کستی سے ضائع  
کر دے اس کا نام منافقوں میں لکھا جاتا ہے۔ (ابوداؤد)  
ابن عباس رضی اللہ عنہما میں ہے کہ جو کسی عذر کے بغیر جمعہ ضائع کر دے اس کے  
نامہ اعمال میں اسے منافق درج کیا جاتا ہے۔ (مشکوٰۃ)  
سنن ابن ماجہ میں حضرت جابر رضی اللہ عنہ سے مروی ہے۔

رَأَيْتُمُوَ أَنَّ اللَّهَ أَخْتَرَنَ عَلَيْكُمْ الْجُمُعَةَ فِي مَقَامِي هَذَا  
فِي يَوْمِي هَذَا فِي شَهْرِي هَذَا فِي قَوْمِي هَذَا فِي هَذَا ۱۱ھ

”جان لو اللہ نے فرض کیا تم پر جمعہ اس مقام، اس دن، اس ماہ اس سال میں“

جمعہ ہجرت کے ایام میں فرض ہوا۔ آنحضرت صلی اللہ علیہ وسلم کی تشریف  
آوردی سے کچھ دن پہلے سعد بن زرارہ نے جمعہ کی نماز پڑھائی تھی۔ اس کے  
بعد آنحضرت صلی اللہ علیہ وسلم تشریف لائے۔ آپ نے پہلا جمعہ بنو سالم میں  
پڑھایا۔ (سنن ابی داؤد)

اس وقت، کی آبادی کی حیثیت شہری آبادی کی نہ تھی۔ مختلف قبائل تھے جو اپنے بانوں اور زمینوں پر آباد تھے۔ آنحضرتؐ قبائلی قبائل کی آبادیوں سے ہوتے ہوئے اس مقام پر پہنچے جہاں آج مسجد نبوی ہے۔ اس جگہ حضرت ابو ایوب انصاریؓ کے علاوہ قبیلہ بنو نجار کی آبادی تھی۔ آنحضرتؐ صلی اللہ علیہ وسلم نے بنو نجار سے مسجد کے لیے زمین خرید فرمائی اور یہ آبادی آہستہ آہستہ بڑھتی گئی۔ چنانچہ سن پانچ یا چھ ہجری میں غزوہ بنی المصطلق کے بعد بھی حضرت عائشہؓ نے فرماتی ہیں۔

امرنا امر الحدب الاولی فی البریۃ قبل الخاط وکنا ننادی

بالکف ان فنخذها عندا بیوتنا (صحیح بخاری ۵۱۵۰، ۲۴)

”تمھارے حاجت کے متعلق ہماری عادت عرب تہذیب کی طرح تھی۔ ہم جنگل میں جاتے تھے۔ گھروں میں بیت الخلاء سے ہم ایذا محسوس کرتے تھے“

غرض غزوہ بنی المصطلق تک مدینہ گاؤں ہی تھا، لوگوں کی عادات دیہات سے ملتی تھیں۔

مدینہ منورہ کی آبادی کا اس سے بھی پتہ چلتا ہے کہ آنحضرتؐ صلی اللہ علیہ وسلم نے خطبہ کے لیے منبر بنانے کا فیصلہ فرمایا۔ حافظ ابن حجرؒ ایک روایت کے ضمن میں فرماتے ہیں۔

وَكَانَ فِي الْمَدِينَةِ تَجَارًا وَاحِدًا يُقَالُ لَهُ مَيْمُونٌ رَفِيعُ الْبَارِي (۱۲)

”مدینہ منورہ میں اس وقت ایک بڑھی تھا جس کا نام میمون تھا“

یعنی اس آبادی کی ضروریات ایک ہی بڑھی سے پوری ہو جاتی تھیں۔ ظاہر ہے اس کی آبادی دیہات ہی کی سی تھی۔ اگر اسے بحث کے لیے شہر کہنے پر اصرار کیا جائے تو ہمارے ملک میں معمولی قسم کے گاؤں بھی شہر کہے جاسکتے ہیں۔ اس لیے جمعہ کی شرائط میں گاؤں یا شہر کا تذکرہ بے فائدہ ہے جہاں مناسب اجتماع ہو سکے۔ کام کا خطیب مل سکے، جمعہ ادا کرنے کی کوشش کرنی چاہیے۔ گاؤں یا شہر کی بجائے خطیب کی صلاحیت پر بحث ہوتی تو معقول بات سمجھی جاتی۔ مدینہ منورہ میں جمعہ کے بعد پہلا جمعہ مقام جوثاء میں پڑھا گیا۔ یہ



بحرین میں ایک لبتی ہے۔ (ابوداؤد و بخاری)

### نماز جمعہ

آنحضرت صلی اللہ علیہ وسلم زوالِ آفتاب کے بعد ظہر کے وقت جمعہ ادا فرماتے۔ (مشکوٰۃ)

جمعہ کے لیے مسجد میں آتے۔ دو رکعت ادا فرماتے۔ اگر کوئی خطبہ کے وقت آتا تو اسے خطبہ ہی میں دو رکعت ادا کرنے کے لیے حکم فرماتے۔ (صحیحین)

آنحضرت صلی اللہ علیہ وسلم پسند فرماتے تھے کہ جمعہ کے لیے سویرے پہنچا جائے۔ پہلے آنے والوں کو اونٹ، گائے، بکرے، مرغ، انڈے کے صدقہ کا ثواب علی الترتیب حدیث میں مرقوم ہے۔ جس قدر پہلے آئے بڑے جانور کی قربانی کا ثواب ہوگا۔ (مشکوٰۃ)

پہلے مختصر خطبہ ارشاد فرماتے۔ (منتقى بحوالہ سنن نسائی وغیرہ)

پھر دو رکعت نماز پڑھاتے۔ (مشکوٰۃ)

قرآن آواز سے کرتے، سورۃ فاتحہ کے بعد کبھی سورۃ اعلیٰ اور سورۃ غاشیہ پڑھتے۔ کبھی سورۃ جمعہ اور منافقون پڑھتے۔ (ترمذی، نسائی)

جمعہ کے بعد مسجد میں چار رکعت ادا فرماتے اور گھر میں دو رکعت پڑھتے۔  
(صحیح مسلم)

### بعض مسائل جمعہ

اگر ہو سکے تو جمعہ کے لیے سترے کپڑے پہنے، خوشبو لگائے۔ جمعہ کے لیے جلد پہنچنے کی کوشش کرے۔ اثناء خطبہ میں باتیں کرے نہ اشارہ کرے۔ نہ ہی خطبہ میں شور اور لغو باتیں کرے۔ نہ لوگوں کی گردنیں پھلانگ کر آگے گزرنے کی کوشش کرے۔ اگر امام کے قریب بیٹھنا پسند ہو تو سویرے آنا چاہیئے۔ ورنہ جہاں جگہ ملے بیٹھ جائے کسی کو ایذا نہ دے۔ خطبہ پوری توجہ سے سُنئے۔ (بخاری، مسلم، کتب سنن)

جمعہ کے دن غسل کرنا ضروری ہے۔ (بخاری)

جمعہ کے دن صبح کی نماز میں سورہ سجدہ اور سورہ دہر پڑھنا مستنون ہے۔

(صحیح مسلم و مسند احمد)

اگر وہاں جمعہ نہ ہو تو جہاں رات واپس گھر پہنچ سکے وہاں سے جمعہ کے لیے آنا چاہیئے۔ امام خطیب کھڑے ہو کر پڑھے۔ معذور اکوئی بلٹھ کر پڑھے تو ہرج نہیں۔ خطیب سے پہلے اذان کے راہم خطیب میں لوگوں کی طرف منہ کرے۔ (مشکوٰۃ)

جمعہ سے فراغت کے بعد کاروبار کے سلسلہ میں جاسکتا ہے۔ عورتوں کو جمعہ میں

آنے سے روکنا نہیں چاہیئے (مشکوٰۃ)

امام بوقت ضرورت خطیب میں بات کر سکتا ہے۔ عورتیں جمعہ ادا کر لیں تو انہیں اس دن

ظہر نہیں پڑھنی چاہیئے۔

احتیاطی نماز بدعت ہے

بعض فقہاء نے جمعہ کے لیے کچھ شرائط مقرر کی ہیں۔ جہاں یہ شرائط نہ پائی جائیں تو احتیاط کے طور پر جمعہ کے ساتھ ظہر بھی پڑھتے ہیں۔ یہ بدعت اور گناہ ہے جمعہ ہی ادا کرنا چاہیئے۔

## مسائل عید فطر اور عید اضحیٰ

آنحضرت صلی اللہ علیہ وسلم کی بشت کے وقت عرب، فارسوں کی عید کے دن نیروز وغیرہ کو خوشی کے دن سمجھتے تھے۔ آنحضرت صلی اللہ علیہ وسلم کو غیر مسلم قوموں کی تقابلی پسند نہ تھی۔ اس لیے کہ عیدوں کی تقابلی احساس کھتری اور ذہنی غلامی کی دلیل ہے۔ آنحضرت صلی اللہ علیہ وسلم نے فرمایا۔

قَدْ أَبَدَ لَكُمْ اللَّهُ بِهَذَا خَيْرًا مِنْهَا يَوْمَ الْأَضْحَى وَيَوْمَ

الْفِطْرِ (ابوداؤد)

”اللہ تعالیٰ نے تم کو ان دنوں کی بجائے عید فطر اور عید اضحیٰ کے دو دن بدل

دیتے ہیں ۷

غیر مسلموں کی عیدوں میں کھیل کود، گانے بجانے اور بدکرداریوں کے سوا کیا ہوتا ہے جیسے ہم ہندو تہواروں میں دیکھتے ہیں ران میں انسان غیر شعوی طور پر حیوانات سے بھی آگے بھل جاتا ہے۔ معلوم ہے کہ ان حرکات سے اسلام کا مزاج ہی نا آشنا ہے۔ آنحضرت صلی اللہ علیہ وسلم نے عیدین کو اسلامی مزاج کے مطابق بنایا۔ حلال چیزیں کھانے کی کھلی اجازت دی۔ عیداضحیٰ میں کئی دن تک قربانی کی اجازت دی پھر ترغیب دی کہ گوشت ایسی فطری غذا غریب سے غریب گھروں تک پہنچے اور عقیقہ دیر تک لوگ کھانا چاہتے ہیں کھائیں اور کھیل کود اور غزتیوں کی بجائے اللہ تعالیٰ کا ذکر کریں، نماز ادا کریں، میدان میں پہنچ کر اجتماعی طور پر اللہ کا ذکر کریں۔ طلوع آفتاب کے ساتھ ہی نماز عید کے لیے نکلیں۔ دھوپ کی تمازت سے فارغ ہو جائیں۔ عید کا آخری وقت زوال سے پہلے پہلے ہے۔ اگر کسی عذر کی وجہ سے صحیح وقت میسر نہ آسکے تو دوسرے دن چاشت کے وقت ادا کرے اور عید کے دن سحر یا نیالباس پہنے۔

عورتوں کا نماز عید میں جانا ضروری ہے اگر وہ حیض یا نفاس سے ہوں تو عید گاہ میں ضرور جائیں لیکن نماز میں شریک نہ ہوں۔ تسبیح و تہلیل و دعا کے اذکار میں شریک ہو جائیں صحیح بخاری میں ہے۔

عَنْ أُمِّ عُبَيْدَةَ قَالَتْ أَمَرْنَا أَنْ نَخْرِجَ الْعَوَائِقَ ذَوَاتِ الْخُدُومِ  
وَفِي حَدِيثٍ حَفْصَةَ وَبِعْتَرَلُ الْحِضُّ الْمُسْكِلُ (مع الفتح ۵۲۴ ج ۱۱)  
”ہمیں حکم فرمایا کہ جو ان پردہ نشین لڑکیاں عید کی نماز کے لیے جائیں اور عائشہ عویقوں  
نماز میں شریک نہ ہوں“

نماز عید سے پہلے اور بعد کوئی مسنون نماز نہیں نہ اس وقت نوافل پڑھے جائیں۔ (مشکوٰۃ)

عید کی طرف جاتے ہوئے تکبیرات کہنا چاہیئے۔ تکبیریں یہ ہیں۔

اَللّٰهُمَّ اَكْبِرْ اَللّٰهُمَّ اَكْبِرْ لَا اِلٰهَ اِلَّا اَللّٰهُ وَ اَللّٰهُ اَكْبَرُ اَللّٰهُ اَكْبَرُ  
وَلِلّٰهِ الْحَمْدُ (دار عظمیٰ)

اور اگر ہو سکے تو آنے جانے کا لاستر بدل دینا چاہیے۔ (مشکوٰۃ)  
عید کی نماز کے لیے نواذان کی جائے نہ اقامت۔ (بخاری، مسلم)

### نماز عید کا طریقہ

عید کی نماز دو رکعت ہے اس کے لیے دو طریق مردی ہیں۔ پہلا طریق تکبیر افتتاح اور  
تکبیر رکوع کے علاوہ بارہ تکبیریں کی جائیں۔ سات پہلی رکعت میں قراءت، سے پہلے اور  
پانچ دوسری رکعت میں قراءت، سے پہلے۔ یہ تکبیرات امام پے بر پے کہتا جائے۔  
تکبیرات میں کوئی مسنون ذکر نہیں۔ پہلی تکبیر یا آخری تکبیر کے بعد دعائے افتتاح پڑھے۔  
پھر سورہ فاتحہ پڑھے۔ اسی طرح دوسری رکعت میں مسلسل پانچ تکبیرات کے اور سورہ فاتحہ  
پڑھے اور سورہ ق، سورہ قیامہ، سورہ اعلیٰ، سورہ غاشیہ، سورہ جمعہ، سورہ منافقون  
سے کوئی دو سواریں دونوں رکعات میں پڑھے۔

عَنْ عَبْدِ اللَّهِ بْنِ كَثِيرٍ عَنْ أَبِيهِ عَنْ جَدِّهِ أَنَّ النَّبِيَّ صَلَّى اللَّهُ عَلَيْهِ  
وَسَلَّمَ كَتَبَ فِي الْأُولَى سَبْعًا قَبْلَ الْقِرَاءَةِ وَفِي الْآخِرَةِ  
خَمْسًا قَبْلَ الْقِرَاءَةِ قَالَ التِّرْمِذِيُّ هُوَ أَحْسَنُ شَيْءٍ رَوَى فِي  
هَذَا الْبَابِ عَنِ النَّبِيِّ صَلَّى اللَّهُ عَلَيْهِ وَسَلَّمَ (جامع ترمذی)

”آنحضرت صلی اللہ علیہ وسلم نے عید کی نماز میں پہلی رکعت میں قراءت سے پہلے سات  
تکبیریں کیں پھر دوسری رکعت میں قراءت سے پہلے پانچ تکبیریں کیں۔ امام ترمذی فرماتے  
ہیں یہ حدیث نماز عید کے متعلق سب سے زیادہ صحیح ہے“

یہی مذہب عام ائمہ اسلام مالک، شافعی، احمد اور امام احمد اور وغیرہم کا ہے“

دوسرا طریق حضرت، عبداللہ بن مسعود رضی سے مروی ہے کہ پہلی رکعت میں تکبیر  
تحریمہ اور تکبیر رکوع سمیت پانچ تکبیرات کہے، پھر قراءت کے بعد رکوع کر کے دوسری  
رکعت میں پہلے قراءت کرے پھر تکبیر رکوع سمیت چار تکبیرات کہے۔ (سنن ابی داؤد)

یہ طریق بعض دوسرے صحابہؓ سے بھی مروی ہے مگر کوئی مرفوع حدیث قابل اعتماد اس مسئلہ میں نہیں البتہ پہلا طریق لحاظ سندا اس سے بہتر ہے اور جمہور ائمہ کا بھی یہی مسلک ہے اس لیے تفصیلت اسی میں ہے کہ بارہ تکبیرات سے نماز عید پڑھی جائے۔ قرأت بلند آواز سے کی جائے۔ عیداً صبحی بہت سویرے پڑھنی چاہیے۔ فطر میں کچھ دیر ہو جائے تو کوئی ہرج نہیں۔ (مشکوٰۃ)

## نماز استسقاء

جب بارش نہ ہو، قحط کے آثار ظاہر ہونے لگیں تو بارش کے لیے دعا کرنا اور کثرت سے استغفار کرنا مسنون ہے۔ آنحضرت صلی اللہ علیہ وسلم عام معمول کے مطابق بارش کے لیے دعا فرماتے کبھی جمعہ کے خطبہ میں دعا فرماتے کبھی باہر کھلے میدان میں باجماعت نماز ادا فرماتے خطبہ دیتے اور دعا کرتے۔ (زاد المعاد)

حضرت امام ابو حنیفہؒ باجماعت نماز اور خطبہ کے قائل نہیں۔ صاحبینؒ اور بعد کے فقہار نے جب احادیث میں ہر اہمۃ نماز استسقاء کا ذکر دیکھا تو اس کے قائل ہو گئے ہیں تو کا یہی طریق ہے۔

## طریقہ

حدیث میں اس کے دو طریق منقول ہیں۔

پہلا نماز عید کی طرح بارہ تکبیرات سے دو رکعت نماز ادا کی جائے۔ پہلی رکعت میں سورہ فاتحہ کے بعد سورہ اعلیٰ پڑھے، دوسری میں فاتحہ کے بعد سورہ غاشیہ یا کوئی اور سورہ ملائے تو بھی نماز درست ہے۔

دوسرا طریق عام نماز کی طرح دو رکعت پڑھے اور قرأت جمعہ کی طرح آواز سے پڑھے اس کے بعد مندرجہ ذیل خطبہ اور دعائیں پڑھے۔ بعض احادیث میں نماز سے پہلے بھی

لے ہدایہ اولین ص ۱۳۴ جلد ۱

خطبہ کا ذکر کیا ہے۔

خطبہ

الْحَمْدُ لِلَّهِ رَبِّ الْعَالَمِينَ الرَّحْمَنِ الرَّحِيمِ مَا لِكِ  
يَوْمَ الدِّينِ - لَا إِلَهَ إِلَّا اللَّهُ يَفْعَلُ مَا يُرِيدُ - اللَّهُمَّ  
أَنْتَ اللَّهُ لَا إِلَهَ إِلَّا أَنْتَ الْغَنِيُّ وَنَحْنُ الْفُقَرَاءُ أَنْزِلْ  
عَلَيْنَا الْغَيْثَ وَاجْعَلْ مَا أَنْزَلْتَ عَلَيْنَا قُوَّةً وَبَلَاغًا لِي  
حِينَ (ابوداؤد) اللَّهُمَّ اسْقِنَا عَيْشًا مَرِيئًا طَبَقًا هَاجِلًا  
غَيْرَ رَائِيثٍ نَافِعًا غَيْرَ ضَارٍّ اللَّهُمَّ اسْقِنَا عَيْشًا مَرِيئًا  
طَبَقًا مَرِيئًا غَدًا قَاعًا جَلِيلًا غَيْرَ رَائِيثٍ اللَّهُمَّ اسْقِنَا عِبَادَكَ  
وَبَهَائِمَكَ وَأَنْسُدَّ رَحْمَتَكَ وَاجِ بِلَدَاكِ الْبَيْتِ - اللَّهُمَّ  
جَلِّبْنَا سَحَابًا كَثِيفًا فَصِيفًا دَمُوكَا ضَحُوكَا تُطِئُنَا مِنْهُ بِرَادًا  
قَطُطًا سِجْلًا يَا ذَا الْجَلَالِ وَالْإِكْرَامِ (ابن ماجہ)

تمام تعریف اللہ رب العالمین کے لیے ہے جو رحم کرنے والا بہت مہربان ہے۔  
جزا کے دن کا مالک ہے۔ اللہ کے سوا کوئی معبود نہیں۔ وہ جو چاہے کرتا ہے  
اسے اللہ تو معبود ہے۔ تیرے سوا کوئی معبود نہیں۔ تو نعمی ہے ہم سب فقیر ہیں  
ہم پر بارش فرما اور جو تو تازا فرمائے اسے ہمارے لیے قوت اور کامیابی  
کا موجب بنا۔ اسے اللہ ہم پر خوشگوار بارش فرما جس سے کھیتیاں اگیں، زمین  
سیر ہو جائے۔ جلد ہو دیر سے نہ ہو۔ مفید ہو نقصان زدے۔ اسے اللہ ہم پر  
ایسی بارش فرما جو بھاری دستیگی کرے، خوشگوار ہو جس سے زمین سیر ہو۔ بہت پانی  
والا جلد آئے دیر نہ ہو۔ اسے اللہ اپنے بندوں اور جانوروں کو پانی پلا اپنی رحمت کو  
عام فرما۔ مردہ شہروں کو زندہ کر دے۔ اسے اللہ ہم پر گھٹا ٹوپ با دل بیج جو تر تر  
تر، گر جتا ہوا پانی برساتا چمکتا ہوا ہم پر دھیرے دھیرے مسلسل کثرت سے بارے  
اسے اللہ بزرگی اور کرامت تیرے لیے ہے ۛ

نماز استسقاء میں قراءت احواد سے کی جائے۔ (بخاری)

لباس بے حد سادہ ہو عجز و نیاز سے پہلے۔ (بخاری)

نماز کے بعد مسنونِ مطہر پڑھے جس کا ذکر پہلے ہو چکا ہے اس کے بعد مذکورہ مسنون  
دوائیں پڑھے۔ اپنی زبان میں بھی دعا کرنا درست ہے۔ مطہر نمازیوں کی طرف رخ کر کے دیا جائے  
دعا کے وقت تباہ رخ ہو جائے اور عجز و انکسار سے دعا کرے۔

دعا کے وقت ہاتھ معمول سے زیادہ اُونچے رکھے اور دوائیں ہاتھوں سے مانگے  
یعنی ہاتھوں کی پچھڑ منہ کی طرف اور ہتھیلیاں زمین کی طرف رکھے۔

آخر میں چادر اس طرح بدلے کہ بائیں طرف دائیں آجائے اور پچھلی طرف اُپر ہو جائے  
یہ حالات کی تبدیلی کے لیے ایک اشارہ ہے۔ مقتدی بھی اگر کپڑے اسی طرح بدل  
لیں تو مناسب ہے اس کے بعد خاموشی اور عاجزی سے واپس آجائیں۔ راستہ میں  
ہنسی مذاق اور شوخی نہ کی جائے۔ بعض امداد میں خطبے کا ذکر نماز سے پہلے بھی آیا  
ہے۔ (نسائی)

دونوں امر جائز ہیں۔ استسقاء میں منبر کا استعمال بھی درست ہے۔

کئی دن تک بھی یہ نماز ادا کی جا سکتی ہے۔ اللہ تعالیٰ کی رحمت سے ناامید نہیں  
ہونا چاہیے۔ جب تک بارش نہ ہو استسقاء تو بہ اور ذکر الہی کا سلسلہ جاری رکھنا  
چاہیے۔ حضرت عمرؓ بعض دفعہ استسقاء میں استغفار پر ہی اکتفا فرماتے (زاد المعاد  
اور نیل الاوطار وغیرہ)

## احکام و مسائل جنازہ

تجزیہ تکفین

جب میت پر موت کے آثار ظاہر ہوں تو اس کے پاس کلمہ توحید پڑھنا چاہیے (مشکوٰۃ)  
ساکر اس کی تو تبراس طرف ہو جائے تاہم زیادہ زور نہ دیا جائے۔ ممکن ہے بے ہوشی  
میں کوئی نامناسب بات منہ سے نکل جائے۔ (ترمذی)

موت کے وقت زور سے باتیں کرنا، پیٹنا، بال نوچنا ناجائز ہے۔ آنحضرت صلی اللہ

علیہ وسلم نے فرمایا۔

لَيْسَ مِنَّا مَنْ ضَرَبَ الْخُذَّ وَدَّوَشَقَّ الْجُيُوبَ وَدَعَا بِدَعْوَى  
الْجَاهِلِيَّةِ (سنن نسائی)

”جو چہرہ نوچے، کپڑے پھاڑے اور زمانہ جاہلیت کی طرح بین کرے وہ ہم سے

نہیں۔“

**مسنون کفن**

مرد کے کفن میں پگڑھی، قمیص وغیرہ کا استعمال نہیں کرنا چاہیے بلکہ صرف تین چادریں استعمال کی جائیں۔ دو پھوٹی اور ایک بڑی جو اوپر ہونی چاہیے۔ حدیث شریف میں ہے۔

كُفِّنَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي ثَلَاثَةِ أَثْوَابٍ  
بَيْنَهُنَّ مَحْوِيَّةٌ مِنْ كُرْسِيِّ (مشکوٰۃ)

آنحضرت صلی اللہ علیہ وسلم کو تین سوٹی چادروں میں کفن دیا گیا۔

عورت کے کفن میں چادروں کے علاوہ قمیص، مکر بند وغیرہ کا اضافہ کیا جائے۔ اگر اس کی استطاعت نہ ہو تو جو قمیص آئے اس میں دفن کرایا جائے۔ (ابوداؤد)

**غسل میت**

غسل سے پہلے وضو کی ترتیب سے اعضائے وضو کو دھویا جائے۔ پیٹ کو آہستہ سے ملنا چاہیے تاکہ پیشاب وغیرہ کے جو قطرات نکل سکیں نکل جائیں۔ پھر وضو کے بعد پورے جسم پر پانی ڈالیں۔ پانی میں بری کے پتے ڈال کر پانی گرم کر لیں۔ آخری دھندہ کا فوریا کسی خوشبو کا استعمال کریں۔ اس کے بعد کفن دے دیا جائے۔ (مشکوٰۃ وغیرہ کتب، احادیث)

**تمازِ جنازہ**

جنازہ کی نماز میں چار تکبیریں کہنی چاہئیں۔ عبداللہ بن عمرؓ جسنازہ کی تکبیرات میں



رفع الیدین کرتے تھے۔ (بخاری ص ۶۸ جلد ۱)

پہلی تکبیر کے بعد ثنا، سورۃ فاتحہ اور کوئی سورت اس کے ساتھ ملائی جائے۔ دوسری تکبیر کے بعد درود شریف جو نماز میں پڑھا جاتا ہے۔ تیسری تکبیر کے بعد دعائیں پڑھیں (جو آگے درج ہو رہی ہیں) اس کے بعد دونوں طرف سلام کہہ کر جنازہ ختم کر دیں۔ نماز جنازہ میں سورۃ فاتحہ پڑھی جائے۔ صحیح بخاری ص ۱۷۸ جلد ۱ میں ہے۔

۱- عن ابن عباس أَنَّهُ قَدَرَ عَلَى الْجَنَازَةِ بِعَاقِبَتِهَا أَلِكْتَبِ فَقَالَ لِيَتَعَلَّمُوا أَهْأَسْتَمًا

”ابن عباس رضی اللہ عنہما نے جنازہ پر فاتحہ پڑھی اور فرمایا کہ تم جان لو کہ یہ سنت ہے“

سنن ابن ماجہ ص ۱۰۹ میں ہے۔

۲- عَنْ أَمْرِ مَرْيَمَ أَمْرًا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَّهُ نَقَرَ عَلَى الْجَنَازَةِ بِعَاقِبَتِهَا أَلِكْتَبِ

”آنحضرت صلی اللہ علیہ وسلم نے ہمیں نماز جنازہ میں سورۃ فاتحہ پڑھنے کا حکم دیا“

اس کے علاوہ بھی صحیح احادیث میں سورۃ فاتحہ پڑھنے کا ذکر آیا ہے۔ عام لوگ اس سے غفلت کرتے ہیں۔ اللہ تعالیٰ توفیق دے کہ ہم اس سنت پر عمل کریں۔ کراچی دار مولوی صاحبان جنازہ جلدی ختم کرنا چاہتے ہیں تاکہ وہ جلدی فالذبح ہوں اس لیے وہ جنازہ میں سورۃ فاتحہ پڑھتے ہیں منسوخ دعائیں پڑھتے ہیں۔ حالانکہ میت کا زندہ پر یہ آخری حق ہے۔

دفن کے بعد قبر پر دوپاکر کے نوٹس زیادہ ٹواب کا کام ہے۔

سوگ اور بدعات نامم

دفن کے بعد میت پر تین دن تک سوگ کیا جاسکتا ہے۔ لیکن عورت نماز کی موت

پر چار ماہ اور دس دن تک سوگ کرے۔ (صحیحین)

سوگ کا مطلب یہ ہے کہ سوگ کے دنوں میں سر نہ، مہندی وغیرہ زیب و زینت کی چیزوں کا استعمال نہ کرے۔ ہارے، ملک میں عادت ہوگئی ہے ہر آنے والا گھر والوں کو کہتا ہے فاتحہ پڑھو یا دعا اور لوگ ہانڈا اٹھا کر منہ پر پھیر لیتے ہیں اور یہ سلسلہ تین دن

تک جاری رہتا ہے۔ علائکہ یہ طریق دعا سنت میں ثابت نہیں۔ محض رسم ہے۔ دعا واجب چاہے کرے میت کو اس سے فائدہ ہوتا ہے۔ ملل صدقہ بھی مفید ہوتا ہے۔ تاجروں، پالیسوں، یہ سب بدعی رسوم ہیں۔ ان سے میت کو کچھ فائدہ نہیں ہوتا۔ ایسا کرنے والے بدعتی اور محرم ٹھہریں گے۔ اللہ تعالیٰ ہر مسلمان کو بدعت سے بچنے کی تلقین دے۔

### بخارہ کی دعائیں

تیسری تکبیر کے بعد ذیل کی دعائیں یا اس کے علاوہ مسنون اور غیر ٹھہریں۔

۱- اللَّهُمَّ اغْفِرْ لَنَا وَارْحَمْنَا وَعَافِنَا وَأَعْفُ عَنَّا وَاصْفِرْ لَنَا وَوَسِّعْ مَدَاخِلَنَا وَاعْسِلْنَا بِالنَّهْرِ وَاللَّيْلِ وَالْبَرِّ وَالنَّوْبِ مِنَ الْخَطَا يَا كَمَا تَقَبَّلْتَ الثُّوبَ الْأَبْيَضَ مِنَ الْمَدَائِنِ وَأَبْدَلْتَهُ دَارَ أَخِيْرٍ مِّنْ دَارِهِ وَأَهْلًا خَيْرًا مِنْ أَهْلِهِ وَزَوْجًا خَيْرًا مِنْ زَوْجِهِ وَأَدْخَلْتَهُ الْجَنَّةَ وَأَعَدَّ لَهُ مِنْ عَذَابِ الْقَبْرِ وَمِنْ عَذَابِ النَّارِ (مسلم)

”اے اللہ! اسے بخش دے، اس پر رحم فرما، اسے آرام دے اور معاف فرما، اس کی باعزت ممانی فرما، اس کو کھلی جگہ عنایت فرما اور اسے پانی، برف اور اوزن سے غسل دے، اسے گناہوں سے اس طرح صاف فرما جس طرح سفید کپڑا گندگی سے صاف کیا جاتا ہے۔ اس کو بہتر گھر بدل دے اور پیسے اہل سے بہتر اہل عطا کر اور اس کی رفیقہ سے بہتر رفیقہ عطا کر۔ اسے جنت میں داخل فرما۔ عذاب تبرا اور آگ کے عذاب سے پناہ دے۔“

۲- اللَّهُمَّ اغْفِرْ لِحَيَاتِنَا وَمَيِّتِنَا وَشَاهِدِنَا وَعَائِبَتِنَا وَصَغِيرَتِنَا وَكَبِيرَتِنَا وَذَكَرْنَا وَأَنْشَأْنَا اللَّهُمَّ مَنْ أَحْيَيْتَهُ مِنْنَا فَاحْيِهِ عَلَى الْإِسْلَامِ وَمَنْ تَوَقَّيْتَهُ مِنْنَا فَتَوَقَّهُ عَلَى الْإِيْمَانِ - اللَّهُمَّ لَا تَحْرِمْنَا أَجْرًا وَلَا تَقْتُلْنَا بَعْدَهُ (مسلم - ابن ماجہ)

”اے اللہ! ہمارے زندوں، مردوں، شاہد اور غائب، چھوٹے اور بڑے ہر دور

عورت کو بخش دے۔ اسے اللہ جس کو تو زندگی دے۔ اسے تو اسلام پر زندہ رکھ جسے  
تو موت دے اسے ایمان پر موت دے۔ اسے اللہ تو ہم کو اس کے اجر سے محروم نہ  
فرما اس کے بعد کسی کائنات میں نہ ڈالے۔

۳۔ اللَّهُمَّ ارْتَبْنَا عَبْدَكَ وَابْنِ أُمَّتِكَ كَأَنْ يَشْهَدَا أَنْ لَا إِلَهَ إِلَّا  
أَنْتَ وَحْدَكَ لَكَ لَا شَرِيكَ لَكَ وَيَشْهَدَا أَنْ مُحَمَّدًا عَبْدُكَ  
وَرَسُولُكَ أَصْبَحَ فِقِيْرًا إِلَى رَحْمَتِكَ وَأَصْبَحْتَ عَنِيْبًا عَن  
عَدَائِبِهِ تَخَلَّى مِنَ الدُّنْيَا وَأَهْلِهَا إِنْ كَانَ سَأَلِيَا  
فَذَكِّرْهُ فَإِنْ كَانَ مُخْطِئًا فَاعْفِرْ لَهُ اللَّهُمَّ لَا تَحْرِمْنَا آجْرَهُ  
وَلَا تَضِلَّنَا بَعْدَهُ (حصن حصين)

ہاں اللہ یہ تیرا بندہ ہے اور تیری عبادت کا لڑکا ہے۔ یہ شہادت دیتا تھا کہ تو اکیلا  
ہے تیرا کوئی شریک نہیں۔ یہ شہادت دیتا تھا کہ حضرت محمد صلی اللہ علیہ وسلم تیرے  
بندے اور رسول تھے۔ یہ تیری رحمت کا متقاضی ہے اور تو اس کے عذاب سے  
بے نیاز۔ یہ دینا اور اپنے نمائندان سے الگ ہو رہا ہے۔ اگر یہ پاک ہے تو اسے  
اس کی جزا دے۔ اگر یہ غلط کار ہے تو اسے معاف فرما۔ اسے اللہ ہیں اس کے اجر  
سے محروم نہ کر اور اس کے بعد ہیں گمراہی میں نہ ڈالے۔

۴۔ نیچے پر جنازہ پڑھے تو یہ دعا ضرور پڑھے۔

اللَّهُمَّ اجْعَلْهُ لَنَا شَانِعًا وَمَشْفَعًا يَا مَعْشَرَ الْجَنَّةِ لَمَّا جُنْنَا  
وَدُخْرًا (حصن حصين)

”اے اللہ اس کی سفارش ہمارے حق میں قبول فرما۔ اسے اللہ اسے ہمارے اجر کا

سبب اور ذخیرہ بنا۔“

میت کے متعلق بعض مسائل

میت کو دیر تک گھر میں نہ رکھا جائے۔ رشتہ داروں کا انتظار ضرور ضروری نہیں۔ نماز  
جنازہ درست ہے۔ قبر پر بھی جنازہ درست ہے (اگر جنازہ

میں شریک نہ ہو سکے) جنازہ اٹھا کر آرام سے چلے۔ میت لے جاتے وقت کوئی ذکر سنون نہیں۔ خاموشی سے چلیں۔ مسجد میں نماز جنازہ درست ہے۔ (ابن ماجہ)

میت کے ساتھ قبرستان میں آگ نہیں لے جانی چاہیئے (رات کے وقت چراغ ذبیحہ لے جانا درست ہے) موت کے بعد میت کی خوبیاں ذکر کی جائیں۔ جنازہ پر پانچ اور چھ تکبیریں بھی درست ہیں۔ ان میں میت کے لیے دعا کی جائے۔ مرد کے جنازہ میں امام سر کے قریب کھڑا ہو اور عورت کی کمر کے برابر۔ قبروں پر بیٹھنا منع ہے۔ خانہ اور قبر مرنے کے بعد ایک دوسرے کو غسل دے سکتے ہیں۔ میت کو سر کی طرف سے یا اوٹیں جانب سے قبر میں داخل کرنا چاہیئے۔ میت کی آنکھیں خود بند کر دینی چاہئیں۔ شق اور محدودوں درست ہیں۔ اگر زمین سخت ہو تو لحد بہتر ہے۔ قبر پر قبر بنانا، قبر پختہ کرنا، اس پر چراغ جلانا، قبر پر سجدہ کرنا یہ سب فعل حرام ہیں۔ میت کا منہ دیکھنا درست ہے۔ شہید پر میدان جنگ میں جنازہ مزدی نہیں۔ قبروں پر پونہ ذبیحہ لگانا اور کچھ کھنا ممنوع ہے۔ قبروں کی زیارت سنون ہے۔ قبر گری اور کھلی کھودی جائے اور بالشت سے زیادہ اونچی نہ کریں۔ میت دفن کرتے وقت یہ دعا پڑھیں۔

بِسْمِ اللّٰهِ وَحَلِّهِ هَلَّتْ رَسُوْلِ اللّٰهِ (صلی اللہ علیہ وسلم)

قبر میں کئی اینٹیں استعمال کریں۔ حاضرین تین تین مٹھیاں مٹی ڈالیں۔ سورج کے طلوع، غروب اور زوال کے وقت جنازہ نہ پڑھیں۔ میت عورت ہو تو اس کے بال کھول دیئے جائیں۔ کچھ پیچھے ڈال دیں کچھ آگے دونوں طرف۔ غسل میں پانی طاق دفعہ ڈالا جائے۔ متعدد جنازے ایک ہی دفعہ پڑھنا درست ہے۔ حضرت عمرؓ کی اہلیہ ام کلثومؓ اور ان کے بیٹے زیدؓ کا جنازہ اٹھا پڑھا گیا۔

قبر پر عمارت بنانا

میت کو کسی مکان میں دفن کرنا درست ہے۔ جس طرح آنحضرت صلی اللہ علیہ وسلم کو حضرت عائشہؓ کے کمرے میں دفن کیا گیا۔ اسی کوہ میں حضرت ابو بکرؓ، حضرت عمر رضی اللہ عنہما دفن ہوئے۔ لیکن قبر پر کوئی قبر یا عمارت کھڑی کرنا درست نہیں۔

۱۔ من ابی سعید ان النبی صلی اللہ علیہ وسلم نہی ان یبنی علی القبر (ابن ماجہ ص ۱۱۳)

”آنحضرت صلی اللہ علیہ وسلم نے قبر پر عمارت بنانے سے منع فرمایا ہے۔“

۲۔ عَنْ جَابِرٍ قَالَ نَهَى رَسُولُ اللَّهِ صَلَّى عَلَيْهِ وَسَلَّمَ أَنْ يُجْتَصَّ الْقَبْرُ وَأَنْ يُبْنَى عَلَيْهِ وَأَنْ يُقَعَّدَ عَلَيْهِ (مسلم)

”جاہر رضی فرماتے ہیں کہ آنحضرت صلی اللہ علیہ وسلم نے قبر کچ کرنے، اس پر عمارت بنانے اور اس پر بیٹھنے سے منع فرمایا۔“

۳۔ عَنْ أَبِي الْيَمَانِ قَالَ قَالَ عَلِيٌّ رَضِيَ اللَّهُ عَنْهُ أَلَا بَعَثَكُمُ عَلِيٌّ مَا بَعَثَنِي عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ لَأَتَدَّ عَنْ قَبْرٍ أَمْشَرَفًا إِلَّا سَوَّيْتَهُ وَلَا صُورَةً فِي بَيْتٍ إِلَّا طَمَسْتَهَا (صحيح مسلم - من نسائي)

”حضرت علی رضی نے حضرت ابو الیمان کو فرمایا میں تمہیں اس کام پر بھیجتا ہوں جس پر مجھے آنحضرت صلی اللہ علیہ وسلم نے بھیجا تھا۔ تمام اونچی قبروں کو ہموار کر دو اور تصویروں کو مٹا دو۔“

فائدہ:

اس حدیث سے اونچی قبروں کو ہموار کرنے کی ضرورت معلوم ہوتی ہے اور تصویروں کو مٹانے کا ثبوت ملتا ہے۔ یہ بھی ظاہر ہوتا ہے کہ یہ حکومت کی ذمہ داری ہے کہ شرک کی تمام بارگاہوں، اور دیباچوں، کو چھوڑنا چاہیے کہ وہ چھوڑنا چاہیے۔ ہر آدمی کو قانون اپنے ہاتھ میں لینا چاہیے۔ امام شافعی فرماتے ہیں۔ مدت تک مسلمان بادشاہ اس فرض کو بجالاتے رہے اور شرک اور غیر اللہ کی پرستش کے مقامات کو چھوڑنا چاہیے کہ وہ چھوڑنا چاہیے۔ (کتاب الام)

نماز جنازہ کے بعد عوام پھر اسی جگہ دعا مانگتے ہیں۔ آنحضرت صلی اللہ علیہ وسلم صحابہ رضوان اللہ علیہم اجمعین و تابعین رحمہم اللہ تعالیٰ اور اللہ اسلام سے یہ دعا ثابت نہیں۔ بلکہ میت کو دفن کرنے کے بعد قبر پر دعا کر کے واپس آجانا چاہیے۔ بعض لوگ قبر پر لڑان

پھر استے میں اذان، پھر واپس پہنچ کر اذان کہتے ہیں۔ یہ سب بدعات ہیں۔ اُس وقت اذان کا کوئی مقام نہیں۔ وقت کی تعیین کے بغیر جب چاہے میت کے لیے دعا کر سکتا ہے۔ دعا اور مال صدقات میت کے لیے مفید ہیں۔ حسب استطاعت کوئی وقت مقرر کیے بغیر یہ اعمال مفید اور مسنون ہیں۔ صدقہ جاریہ جیسے مدرسہ، مسجد، کنواں، خانے، خوانا، دینی کتابیں شائع کرنا، ان کا اجر میت کو موت کے بعد ملتا رہتا ہے۔ نیک اولاد صدقہ جاریہ کی طرح ہے۔ ماں باپ کے لیے ان کی دعا ہمیشہ مفید ہوتی ہے۔ (مشکوٰۃ وغیرہ)



## تتمت بانخبر

ماورِ علمی لاہور میں

صحت منداوہی اور معیاری اسلامی کتب کا سب سے بڑا ادارہ



عربی کی نادر و نایاب کتب

اردو کا عظیم سرمایہ عالم و دانش

انگریزی کا بہترین لٹریچر

اور

نوادرات

خطاطی

مصحفی

تشریف لائے

اور

پلانڈوٹ کی کتب کا انتخاب

شوروم

اسلامک پبلسنگ ہاؤس

۲- شیش محل روڈ (متصل اسلامیہ ہائی سکول بھائی چوک) لاہور

جو حضرات اس کتاب کو تبلیغی مقاصد کے لیے تقسیم کرنا چاہیں ان کو خاص رعایت کی جاتی ہے